

జనశక్తి

విప్లవ కమ్యూనిస్టుల పత్రిక

సంపుటి : 51

సంచిక : 1

విజయవాడ

5-2-2018

పేజీలు : 24

మెల : రు. 10/-

మద్వ్యతీరగతి మడుపరుల పాడుపు సామ్మ్యూను

స్వాహా చేయనున్న ఎఫ్.ఆర్.డి.ఐ. బిల్లు

ద్రవ్యసంస్థల పరిష్కారం, మదుపు బీమా (ఎఫ్.ఆర్.డి.ఐ.) బిల్లు - 2017ను కేంద్ర ప్రభుత్వం ఆగస్టులో లోక్ సభ ముందుంచింది. వచ్చే బడ్జెట్టు సమావేశాలు ముగిసేలోపు దానిని పరిశీలించి, సూచనలు తెలుపమని సంయుక్త పార్లమెంటరీ కమిటీకి పంపారు.

ద్రవ్యసంస్థల మూసివేతను నియంత్రించటం ద్వారా ఆ ప్రభావం ద్రవ్యవ్యవస్థపై లేకుండా చూడటం ఈ బిల్లు లక్ష్యం. ఈ బిల్లులో సేవాదారుడని పేర్కొన్న ద్రవ్యసంస్థల వివరాలు : వాణిజ్య, ప్రాంతీయ, సహకార బ్యాంకులు, బీమా కంపెనీలు, చెల్లింపులను నిర్వహించే కంపెనీలు, చిట్ ఫండ్ కంపెనీలు, పెన్షన్ నిధుల నిర్వహణ కంపెనీలు, మ్యూచువల్ ఫండ్, సెక్యూరిటీ కంపెనీలు.

ఏదేని ఒక ద్రవ్యసంస్థ విఫలమయ్యే పరిస్థితిలో ద్రవ్య పరిష్కారాల కొరకు సకల అధికారాలు గల ఒక “పరిష్కార కార్పొరేషన్”ను బిల్లు ఏర్పాటు చేస్తుంది. ద్రవ్యసంస్థల ఆస్తులను స్వాధీనం చేసుకునే, బదలాయించే, చివరకు దివాళా ప్రకటించే అధికారాలు పరిష్కార కార్పొరేషన్ కుంటాయి.

దేశంలో ద్రవ్యసంస్థలను పార్లమెంటు చేసిన చట్టం ద్వారా నియమించిన సంస్థలు నియంత్రిస్తున్నాయి. బ్యాంకులను, చిట్ ఫండ్ కంపెనీలను రిజర్వ్ బ్యాంకు నియంత్రిస్తున్నది. బీమా కంపెనీల నియంత్రణకు బీమా నియంత్రణ అభివృద్ధి ప్రాధికార (ఐ.ఆర్.డి.ఐ) సంస్థ వుంది. షేర్లు, సెక్యూరిటీలు, మ్యూచువల్ ఫండ్ ల నియంత్రణ సెక్యూరిటీస్ అండ్ ఎక్స్ చేంజి బోర్డు ఆఫ్ ఇండియా (సెబి) అధ్వర్యంలో వుంది. పెన్షన్ నిధులను నిర్వహించే కంపెనీల నిర్వహణకు పెన్షన్ ఫండ్స్ నియంత్రణ, అభివృద్ధి ప్రాధికార సంస్థ వుంది. ప్రభుత్వరంగ బ్యాంకులు, బీమా కంపెనీల నియంత్రణకు పార్లమెంటు చట్టాలు చేసింది. విఫలమవుతూ ద్రవ్య సంస్థలను పరిష్కార కార్పొరేషన్ (ఆర్ సి) పరిధిలోకి తెచ్చేందుకు 20 చట్టాలను ఈ బిల్లు సవరించబోతుంది.

నేపథ్యం

2008 నాటి ద్రవ్య సంక్షోభం, దానినుండి బయటపడేందుకు వేల కోట్ల డాలర్లు బ్యాంకులకందజేసిన సామ్రాజ్యవాద దేశాలు దీనికొక నియంత్రణ యంత్రాంగం కావాలనుకున్నాయి. ఒక ద్రవ్యస్థిరత్వ బోర్డును (ఎఫ్ఎస్బి) జి-20 నియమించింది. “ద్రవ్యసంస్థల పరిష్కార యంత్రాంగపు ముఖ్య లక్షణాలు” అన్న నివేదికను 2011 అక్టోబరులో ద్రవ్య స్థిరత్వ బోర్డు సమర్పించగా, కాన్సెన్సోలో జరిగిన జి-20 దేశాధినేతల సమావేశం

“పరిష్కార యంత్రాంగాలకు అంతర్జాతీయ నూతన ప్రమాణాలు” పేరిట 2011 నవంబరులో ఆమోదించింది.

2008 సంక్షోభానికి బ్యాంకుల స్పెక్యులేటివ్ కార్యకలాపాలు కారణం కాదనీ, అవి “విఫలం కాకుండానంత పెద్దవి” కావటమే కారణమన్న భావనపై ఆధారపడి బోర్డు ఈ నివేదిక తయారుచేసింది. అవిధంగా లాభార్జన ధ్యేయంగా సాగిన కార్యకలాపాలు పెట్టుబడిదారీ విధానంలోనే వున్నాయన్న వాస్తవాన్ని ఎఫ్ఎస్బి దాచిపెట్టింది. లాభార్జన నడిపే మార్కెట్టు సూత్రాలపై ఆధారపడిన మార్కెట్టు ఆధారిత పరిష్కారాలను జి-20 ‘నూతన ప్రమాణాలు’ సూచించాయి. కనుక మార్కెట్టు సృష్టించిన సమస్యను ఇవి పరిష్కరించలేవన్నది స్పష్టం. అలాగే ఈ ప్రమాణాలు సామ్రాజ్యవాద దేశాలకు కొంత తగినట్లుగా ఉంటాయాగానీ వివిధ తరహా ఆర్థిక వ్యవస్థలు కలిగిన ఆసియా, ఆఫ్రికా లాటిన్ అమెరికా దేశాలకు తగినవి కావు.

ఈ ప్రమాణాలను అమలు జరిపిన తీరు గమనిస్తే యిది అర్థమౌతుంది. అమెరికా, బ్రిటన్, ఫ్రాన్సు, జర్మనీ, ఇటలీ, నెదర్లాండ్స్, స్పెయిన్, స్విట్జర్లాండ్, హాంగ్ కాంగ్ లు మాత్రమే ఎఫ్ఎస్బి సూచించిన పరిష్కార సాధనాలన్నిటినీ పూర్తిగా అమలుచేశాయి. కాగా బెయిల్-ఇన్ క్లాజును తప్ప మిగిలినవాటిని జపాను అమలుచేసింది. మరోవైపున, అర్జెంటీనా, ఆస్ట్రేలియా, బ్రెజిల్, చైనా, ఇండోనేషియా, దక్షిణ కొరియా, మెక్సికో, సౌదీ అరేబియా, సింగపూర్, దక్షిణాఫ్రికా, టర్కీలు పాక్షికంగా అమలుచేశాయి. ఇవేవీ కూడా బెయిల్ ఇన్, వారధి సంస్థల క్లాజులను అమలుచెయ్యలేదు. ఎఫ్.ఎస్.బిలోని 24 దేశాలలో ఏ ఒక్కటి కూడా ఒకే పరిష్కార సంస్థను ఏర్పాటు చెయ్యలేదు. ఇప్పటికే వున్న నియంత్రణా సంస్థల మధ్య సమన్వయాన్ని ఏర్పాటు చేశాయి. కనుక సామ్రాజ్యవాద దేశాలకు తగిన ద్రవ్య పరిష్కార పద్ధతులనూ, సాధనాలనూ భారతదేశం పూర్తిగా అమలుజరపాల్సిన అవసరంలేదని ఇది తెలుపుతున్నది.

అయినప్పటికీ “నూతన ప్రమాణాలు”ను మొత్తంగా, తూచ తప్పక అమలు జరిపేందుకు సిద్ధంగా వుందని ఎఫ్ఆర్డిఐబి బిల్లులోని అంశాలు తెలుపుతున్నాయి.

పూర్తిగా అనవసరమైనవి

ఈ బిల్లులోని అంశాలు అనేక ప్రశ్నలను లేవనెత్తుతున్నాయి. భారత్ లోని బ్యాంకింగ్ రంగం చాలాకాలం నుండి నిరర్థక ఆస్తుల భారంతో క్రుంగిపోతున్నదన్నది వాస్తవం. ప్రభుత్వరంగ బ్యాంకుల నిరర్థక ఆస్తులు

జనశక్తి

విప్లవ కమ్యూనిస్టు పత్రిక

సంపాదకుడు
పి. జనసంతరావు

సంపుటి : 51 సంవత్సరం : 1

5-2-2018

e-mail : janasakthi1963@gmail.com

website : www.janasakthionline.com

లోపలిపేజీల్లో.....

రెండవ ప్రపంచయుద్ధం

- సోషలిస్టు రష్యా

- అలాగే ముఖ్య

4

చరిత్ర పుటలనుండి :

సోవియట్ వ్యక్తిగా నా జీవితం

- ఇరినా మాకెంకో

10

ప్రపంచ పరిణామాలు :

హండూర్స్

13

జంబాబ్వే

14

క్వాడ్

15

రాజకీయార్థికం :

అవినీతికి చట్టబద్ధత-

నీతికి పాతరేస్తున్న పాలకులు

17

పైరు పచ్చ విప్లవం

వెంటాడుతున్న దుష్పరిణామాలు

18

వ్యాసం :

భోపాల్ విషవాయు విలయానికి

33 ఏండ్లు

24

వెల : విడిప్రతి.....రూ.10/-

సంవత్సర చందా....రూ. 100/-

చిరునామా :

పి. జనసంతరావు, సంపాదకుడు

32-13-26/1, బి.ఎం.ఆర్. రోడ్,

ఎం.ఆర్.పురం, విజయవాడ-10.

(అంటే పారుబాకీలు) 2014లో రూ॥ 2 లక్షల 60 వేల కోట్లు వుండగా, 2017 మార్చి నాటికి రూ॥ 8 లక్షల కోట్లకు పెరిగాయి. గత మూడేళ్ళలోనూ రూ॥ 4 లక్షల 58 వేల కోట్ల పారుబాకీలను రద్దుచేసినా నిరర్థక ఆస్తులు ఇంతగా పెరిగాయి. రిజర్వుబ్యాంకు లెక్కల ప్రకారం (ద్రవ్య స్థిరత్వ నివేదిక - 2017) ఈ నిరర్థక ఆస్తులు 9.6 శాతంగా వున్నాయి. ప్రపంచంలోనే ఇటలీ తర్వాత (16.4 శాతం) రెండవస్థానంలో భారత్ వుంది.

పై రిజర్వు బ్యాంకు నివేదిక ప్రకారం ఎక్కువగా పారుబాకీలు పడినవానిలో - మౌలిక లోహాలు, సిమెంటు పరిశ్రమలు, వీటి తర్వాత స్థానంలో నిర్మాణరంగం, మౌలిక సదుపాయాలు, ఆటోమొబైల్స్ వున్నాయి. నిరర్థక ఆస్తులు పేరుకుపోతే ఆర్థికవృద్ధి తరుగుతుందన్నది తెలిసిన విషయమే.

2014లో బిజెపి కేంద్రంలో అధికారంలోకి వచ్చేనాటికి ఉత్పాదకరంగం కునారిల్లుతున్నది. అనేక మౌలిక సదుపాయాలు, ప్రధానంగా రహదారులు, ప్రాజెక్టులు బ్యాంకులకు పారుబాకీలు పెట్టి ఆగిపోయాయి. మోడీ పెద్దగా ప్రచారం చేసిన “భారత్ లో తయారీ” సాధించేదేమీ లేక ఉత్పాదకరంగం కుంటుతూనే వుంది. నోట్లరద్దు, జిఎస్ టీలు పరిస్థితిని మరింత దిగజార్చాయి. నిరర్థక ఆస్తులు 2014లో 5.8 శాతం నుండి 2017 నాటికి 9.6 శాతానికి పెరిగాయి.

బ్యాంకులు స్వీకరించిన డిపాజిట్లలో ప్రతి వందరూపాయలకు 4 రూ॥ రిజర్వు బ్యాంకులో జమచేయాలి. (ధన-నిల్వ నిష్పత్తి-సిఆర్ఆర్ అంటారు) దీనికి వడ్డీ రాదు. 19.5 రూ॥లను బంగారం, ప్రభుత్వ బాండ్లు, సెక్యూరిటీలలో పెట్టాలి (దీనిని ఎస్.ఎల్.ఆర్-నిశ్చిత నగదు నిష్పత్తి అంటారు) అత్యవసర పరిస్థితిలో నాల్గవవంతు ధనాన్ని వెంటనే సేకరించడానికి దీనివల్ల వీలవుతుంది. మిగిలిన 75 రూ॥లను కంపెనీలకూ, వ్యక్తులకూ రుణాలుగా యివ్వాలి. దీనిపై వచ్చిన వడ్డీలో నిర్వహణ ఖర్చులు, మదుపుదారుకు చెల్లించే వడ్డీ పోగా మిగిలేది బ్యాంకుకు లాభమవుతుంది. రుణం తీసుకున్నవారు తిరిగి చెల్లించకపోతే ఆ రుణం నిరర్థక ఆస్తి లేదా పారుబాకీ అవుతుంది. ఈ పారుబాకీలు, బ్యాంకులొచ్చిన రుణాలలో 0.1 శాతంలోపుగా వుంటే వాణిజ్య నష్టాలుగా పరిగణిస్తారు. ఇప్పుడివి 10 శాతానికి చేరాయి.

రాజకీయ, అధికారవర్గ అవినీతి, వక్రమార్గాలే బ్యాంకుల పారుబాకీలకు ప్రధాన కారణం. పారుబాకీలలో అధికభాగం 30 కుటుంబాలు తిరిగి చెల్లించనందునే ఏర్పడ్డాయని ఆర్థికమంత్రి అరుణ్ జైట్లీ అన్నారు. ఎగవేతదారులు విలాసవంత నౌకలు కొనుగోలు చేస్తున్నారు, డబ్బు ఖర్చు లెక్కలేని విధంగా వేడుకలు జరుపుకుంటున్నారు. తమ బాకీలను మాత్రం తిరిగి చెల్లించటంలేదని రిజర్వు బ్యాంకు గవర్నరు రఘురామ్ రాజన్ అన్నారు. అవినీతి, రాజకీయ వత్తిళ్ళ వల్ల 14 జాతీయ రహదారుల ప్రాజెక్టులకిచ్చిన రుణాలు పారుబాకీలయ్యాయన్నది బహిరంగ రహస్యమే.

ద్రవ్య ఆస్తుల భద్రత - పునర్నిర్మాణం - భద్రతా ప్రయోజనాల అమలు చట్టం వుంది. రుణ మంజూరు సమయంలో రెండవ హామీ (కొల్లెటరల్)గా పెట్టిన ఆస్తిని వేలం వేసే అధికారాన్ని ఈ చట్టం బ్యాంకులకిచ్చింది. ఈ చట్టం క్రింద 2015లో బ్యాంకులు 64,519 ఆస్తులను స్వాధీనం చేసుకోగా, వాటి అమ్మకం ద్వారా వచ్చిన సొమ్ము అత్యల్పంగా వుంది. అప్పుల తీర్పు క్రింద బడా బాబుల ఆస్తులు స్వాధీనం, వాటి అమ్మకం దాదాపు లేదనే అనాలి. నిజమైన ఆర్థిక యిబ్బందులతో తిరిగి చెల్లించలేకపోయిన పేదల ఆస్తులను, పశువులను, వంట సామానులను జప్తు చేయటం సర్వసామాన్యం.

పారుబాకీలకు సంబంధించి బ్యాంకులకు ఇతర చట్టాలు, నిర్మాణాలు కూడా వున్నాయి. దివాళా కోర్టును అమలుజరిపే దివాళా బోర్డు (ఇన్సాల్వెన్సీ, బ్యాంక్రప్టసీ బోర్డు ఆఫ్ ఇండియా) వుంది. ద్రవ్యసంస్థల బ్యాంకుల అప్పుల వసూలు సంస్థ, రుణాల వసూలు ట్రీబ్యూనల్స్ వున్నాయి. డిపాజిట్ బీమా, రుణహామీ కార్పొరేషన్సు (డిఐసిజిసి) నెలకొల్పారు. రాజకీయ అవినీతి, జోక్యం లేకుండాపోతే బ్యాంకులు పారుబాకీల సమస్యను తామే పరిష్కరించుకోగలవు.

ప్రభుత్వరంగ ద్రవ్యసంస్థల పాత్ర

భారత ద్రవ్యరంగంలో ప్రభుత్వరంగ బ్యాంకులు, బీమా, ఇతర ద్రవ్యసంస్థలే అధిపత్యం. అవి పెద్దవే. అయినా జి-20 ప్రతిపాదించిన “విఫలం కాకుండనంత పెద్దవి” కావు. ప్రపంచంలోని పెద్ద బ్యాంకుల జాబితాలో 55వ స్థానంలో స్టేట్ బ్యాంక్ ఆఫ్ ఇండియా వుంది. జి-20 గుర్తించిన “ప్రపంచంలో వ్యూహాత్మకంగా ప్రాధాన్యత గల ద్రవ్యసంస్థల”(సిఫి)లో ఒక్క భారత ద్రవ్యసంస్థ కూడా లేదు.

2008 ద్రవ్య సంక్షోభ ప్రభావం భారత ద్రవ్యరంగం మీదపడకుండా ప్రభుత్వరంగ బ్యాంకులు ఆపగలిగాయి. దీనిని రిజర్వుబ్యాంకు చెప్పింది. ఇది మన ఆర్థికరంగ గొప్పదనంగా ఆనాటి యుపిఎ ప్రభుత్వమూ చెప్పుకుంది.

బ్యాంకుల జాతీయీకరణ తర్వాత ఒక్క ప్రభుత్వరంగ బ్యాంకు మూసివేతకు గురికాలేదు. నూతన ఆర్థిక విధానం తర్వాత విఫలమైన బ్యాంకులన్నీ ప్రైవేటు బ్యాంకులే. వాటిని ప్రభుత్వరంగ బ్యాంకులో కలిపివేశారు.

అలాంటివి ఐదు బ్యాంకులున్నాయి. బెనారస్ స్టేటు బ్యాంకును 2002లో బ్యాంక్ ఆఫ్ బరోడాలో కలిపారు. 2003లో నెడుంగడి బ్యాంకును పంజాబు నేషనల్ బ్యాంకులో కలిపారు. 2004లో గ్లోబల్ ట్రస్టు బ్యాంకును ఓరియంటల్ బ్యాంక్ ఆఫ్ కామర్సులో కలిపారు. యునైటెడ్ వెస్ట్రన్ బ్యాంకును 2006లో ఐడిబిఐలో కలిపారు. ఒక ప్రైవేటు బ్యాంకును మాత్రమే మూసివేశారు. అది 1993లో బ్యాంక్ ఆఫ్ కరెన్.

అనేక చిన్న అర్బన్ బ్యాంకులూ, గ్రామీణ సహకార బ్యాంకులు దివాళాకు గురయ్యాయి. రిజర్వుబ్యాంకు, డిఐసిజిసి కలిసి వాటికి చెందిన మదుపుదారుల సమస్యలను పరిష్కరించాయి. అయితే పెద్ద బ్యాంకులు, ద్రవ్యసంస్థలూ 2008 ద్రవ్య సంక్షోభానికి ముందూ తర్వాతా కూడా స్థిరంగానే వున్నాయి. డిఐసిజిసి నివేదికలను చూస్తే, విఫలమైన బ్యాంకుల, ప్రధానంగా 2008-09లో దాని వద్దనున్న డిపాజిట్ బీమా సొమ్ములో 6.6 శాతంగా వుంది. ఇది 2013-14 నాటి 1 శాతంకంటే తక్కువగా వుంది. 2017లో దీని వద్దనున్న డిపాజిట్ బీమా సొమ్ము రూ.70,155 కోట్లు.

ఇది తెలుపుతున్నదేమిటి? సమీప గతంలో బ్యాంకులు వైఫల్యం చెందటం అరుదుగా సాగుతూ తగ్గుతూ వస్తున్నది. కనుక ఎఫ్ఆర్డిఐ బిల్లులో ప్రతిపాదించిన పరిష్కార యంత్రాంగం దేశీయ పరిస్థితిని బట్టి చేసిందికాదు.

బెయిల్ ఇన్

జి-20 ద్రవ్య స్థిరత్వ బోర్డు సూచించిన అన్ని పరిష్కార విధానాలను ఈ బిల్లులో పొందు పరిచారు. అవి : ఆస్తులూ, అప్పులను బదలాయించే, అమ్మే అధికారం; తాత్కాలిక వారధి సంస్థ ఏర్పాటుకు అధికారం; అప్పుల విలువ తగ్గింపు, మార్పిడి చేసే అధికారం (దీనినే బెయిల్ ఇన్ అంటారు); ముందస్తు మూసివేతపై తాత్కాలిక స్టే యిచ్చే అధికారం; 'సిఫి'ల పునరుజ్జీవానికి, మూసివేతకూ అధికారం తదితరాలు.

2008 ద్రవ్య సంక్షోభంలో, ప్రభుత్వ ఖజానా నుండి నిధులందజేసి బ్యాంకులను సామ్రాజ్యవాద దేశాలు కాపాడాయి. దీనిని బెయిల్ ఔట్ - బయటనుండి చేయూతనివ్వటం-అన్నారు. దీని స్థానంలో బెయిల్ ఇన్ ను ఎఫ్ఎన్బి సూచించింది. అంటే బ్యాంకులో నుండే నిధులను పొందటం. మరో మాటలో బ్యాంకులో మదుపు పెట్టిన డిపాజిటర్ల సొమ్మును వాడుకుని బ్యాంకులు బయటపడటం. దీనిని ఎఫ్ఆర్డిఐ బిల్లులో పొందుపరిచారు.

ఎవరే డిపాజిటరులు? 1980 దశకంలో కుటుంబ పొదుపు మొత్తాలు, బ్యాంకు డిపాజిట్లలో 40 శాతంగా వుండేవి. 1990లలో ఇది 35 శాతానికి తగ్గింది. 2001లో యూనిట్ ట్రస్టు

స్కామ్తో 45 శాతానికి పెరిగి, నోట్లరద్దు తర్వాత 60 శాతానికి చేరింది. ప్రస్తుత దశకంలో ఇది 50 శాతంగా వుంది.

మరోవిధంగా చూస్తే, లక్ష రూ॥లకు లోపున్న డిపాజిట్ల ఖాతాలు 67 శాతం. రూ॥ 15 లక్షలకు మించిన ఖాతాలు 1.3 శాతం. అంటే రూ॥ 2 లక్షలలోపు ఖాతాలు 80 శాతంగా వుండి వుంటాయి. తమ కష్టాధీనం నుండి మిగిల్చిన పొదుపును మధ్యతరగతి వర్గాలు బ్యాంకుల్లో దాచుకుంటున్నాయి. ఇప్పటిసొమ్మును బ్యాంకులు వాడుకుంటాయి. మదుపుదారుకు డబ్బు బదులు బ్యాంకు వాటాలు ఇస్తామనో, బీమా మేరకు కొంత సొమ్ము ఇస్తామనో పరిష్కార కార్పొరేషన్ చెబుతుంది. ఇది బెయిల్ ఇన్ అర్థం. మధ్య, పేదవర్గాల మదుపు సొమ్మును దోచుకోవటం తప్ప యిది మరేమీ కాబోదు.

సార్వభౌమత్వంగల ప్రభుత్వం ప్రభుత్వరంగ బ్యాంకులకు హామీగా వున్నందున ప్రజలు వీటిలో తమ సొమ్ము దాచుకుంటున్నారు. ప్రభుత్వరంగ బ్యాంకులపై వినియోగదారుల కున్న విశ్వాసం ప్రైవేటు బ్యాంకులపై వారికి లేదనీ, ద్రవ్య సంక్షోభ సమయంలో ప్రైవేటు బ్యాంకుల నుండి డిపాజిట్లు ప్రభుత్వరంగ బ్యాంకులకు తరలాయని చెబుతూ రిజర్వు బ్యాంకు “భారత్ లో బ్యాంకుల యాజమాన్యాన్ని ప్రభుత్వం కలిగివుండటంవలన దేశ ఆర్థిక స్థిరత్వం నిలదొక్కుకున్న”దని వ్యాఖ్యానించింది (ఆర్బిఐ నివేదిక 2013). ఈ విశ్వాసాన్ని చెదరగొడితే ద్రవ్య అస్థిరతవస్తుంది. ఈ అస్థిరత్వ భారాన్ని మొత్తాన్ని సామాన్యులపై మోపుతారు.

ఇది ఊహకాదు. పరిష్కార యంత్రాంగంపై రిజర్వుబ్యాంకు వర్కింగ్ గ్రూపు పరిష్కార యంత్రాంగాన్ని తిరస్కరించనప్పటికీ, డిపాజిట్లను, బ్యాంకుల మధ్య రుణాలనూ, స్వల్ప వ్యవధి రుణాలనూ బెయిల్ ఇన్ పరిధినుండి పూర్తిగా తొలగించమని సూచించింది. ఎందుకంటే ఇవి “బెయిల్ ఇన్ లో చేరిస్తే ద్రవ్య అస్థిరత్వాన్ని తెస్తాయి” అని చెప్పింది.

మదుపుదారుల డిపాజిట్లకు బ్యాంకులు బీమా చెల్లిస్తాయి గనుక, బెయిల్ ఇన్ అమలయితే మదుపుదారులకు బీమా సొమ్ము అందుతుంది గనుక, చిన్న పొదుపుదారులకు రక్షణకల్పించమని ప్రభుత్వం వాదిస్తున్నది. డిఐసిజిసి చట్టం, బీమా ప్రీమియం రూ. 1500 అనీ, చెల్లించే బీమా గరిష్ట మొత్తం లక్ష రూపాయలనీ నిర్దేశించింది. ఇది 24 ఏళ్లక్రిందట నిర్ణయించిన మొత్తం. ఆ తర్వాతి కాలపు ద్రవ్యోల్బణాన్ని తీసుకుంటే బీమా మొత్తాన్ని రూ॥ 5 లక్షలకు పెంచాల్సివుంటుంది. లక్షలోపు డిపాజిట్లు 67 శాతంకాగా, లక్షనుండి 15 లక్షల లోపు డిపాజిట్లు 31 శాతం. అయితే డిఐసిజిసి

చట్టాన్ని ఈ ఎఫ్ఆర్డిఐ బిల్లు రద్దు చేస్తుంది. బిల్లులోని సెక్షన్-29 సంబంధిత నియంత్రణా సంస్థతో సంప్రదించి బీమా మొత్తాన్ని ఆర్బిఐ నిర్ణయిస్తుందని పేర్కొంది. అంటే డిపాజిట్ దారులను నిరంకుశాధికారుల దయపై ఆధార పడేట్లు చేశారు.

వారధి సంస్థ

పునర్నిర్మించవచ్చనీ లేదా మూసివేయ దగినవనీ గుర్తించిన ద్రవ్యసంస్థల ఆస్తులనూ అప్పులనూ బదలాయించే ప్రక్రియ పర్యవేక్షణకు ఒక వారధి సంస్థను ఏర్పాటుచేసే అధికారాన్ని బిల్లు ఆర్బిఐకిచ్చింది. ఈ వారధి సంస్థ “పూర్తి స్వంతదారు” అని చెప్పారు. అయితే దీనిలోని వాటాలను 40 శాతం వరకూ ఇతర ద్రవ్య సంస్థలకు ఇవ్వవచ్చని బిల్లు పేర్కొంది.

విఫల ద్రవ్యసంస్థను పొందాలన్న ఉద్దేశ్యం వున్న ద్రవ్యసంస్థ వారధిసంస్థలో వాటాలు కొని తన కనుకూల నిర్ణయాలు చేయించగలుగుతుంది. ఎఫ్ఆర్డిఐ బిల్లు బ్యాంకులను బలహీనపరుస్తుంది. ఎందుకంటే ఈ బిల్లు చట్టమయితే బ్యాంకు కష్టాలను ప్రభుత్వం వట్టించుకోదు. అవి ఆర్బిఐ వద్దకే వెళ్ళాలి. ఈ బలహీనపడిన బ్యాంకులను, వాటి ఆస్తులను ఇతర ద్రవ్య సంస్థలకు బదలాయించు చేస్తారు. శక్తివంతమైన ద్రవ్యసంస్థలో ఆ పని చేయ గలుగుతాయి. దేశ ద్రవ్య ఆర్థికస్థితిపై బలీయ విదేశీ పైనాన్న పెట్టుబడి పట్టు మరింతగా బిగిసి పోయేందుకే ఈ బిల్లు తోడ్పడుతుంది.

హక్కుల కాలరాచివేత

ద్రవ్యసంస్థల ఉద్యోగుల బోనసు, ఇతర సౌకర్యాల నిరాకరణ, వారి సర్వీసు నిబంధనల్లో మార్పు, ఉద్యోగాలనుండి తొలగింపు చేపట్టగల అధికారాలను యీ బిల్లు ఆర్బిఐకిచ్చింది. ఇవి కోర్టులో ప్రశ్నించరాదన్న అంశం కూడా వుంది. సుదీర్ఘ పోరాటాల ద్వారా కార్మికులు, ఉద్యోగులు సాధించుకున్న హక్కులపై సాగుతున్న పెద్ద దాడిలో ఇది భాగమే.

రాజకీయ ఒత్తిళ్లు, అవినీతి ఫలితంగా ఆర్థిక యిబ్బందులలో పడిన ద్రవ్యసంస్థలను బయట పడవేయటానికి, మధ్యతరగతి ప్రజల పొదుపు సొమ్మును లాగివేసుకోవటానికి ఉద్దేశించినదీబిల్లు. ద్రవ్యసంస్థలపట్ల, ప్రజల పొదుపు సొమ్ముపట్ల తన బాధ్యతను వదిలించుకునేందుకు ప్రభుత్వం పూనుకుంది. సామ్రాజ్యవాద దేశాల ఆర్థికానికి అనుగుణంగా వున్న చర్యలను మక్కిమక్కి అమలు చేయవూసుకోవటం ద్వారా భారత ద్రవ్యసంస్థలూ, ఆర్థికవ్యవస్థపై సామ్రాజ్య వాదుల ద్రవ్య పెట్టుబడి విషకాగిలిన మరింత బిగించివేసే చర్య యిది. ఈ బిల్లును ఉపసంహరించాలని డిమాండు చేయాలి.


(రిజర్వుబ్యాంకు వెబ్సైట్, ఇపిడబ్ల్యు వ్యాసాలు, బిజినెస్ స్టాండర్డు వార్తలలోని సమాచారం ఆధారంగా)



రెండవ ప్రపంచ యుద్ధం - సోషలిస్టు రష్యా

- ఆలోక్ ముఖర్జీ

2017 నవంబరు 7న అక్టోబర్ విప్లవ శత వార్షికోత్సవ ముగింపు సందర్భంగా సిపిఐ(ఎం-ఎల్) కేంద్రకమిటి ఆధ్వర్యంలో విజయవాడలో నిర్వహించిన బహిరంగసభలో కామ్రేడ్ ఆలోక్ ముఖర్జీ ప్రసంగవ్యాసం - సుపాద్రుడు



సోషలిస్టు రష్యా గురించి, రెండవ ప్రపంచ యుద్ధం గురించి ఏం మాట్లాడాలన్నా మొదటి ప్రపంచయుద్ధం తర్వాత యూరప్ లోనూ, మిగిలిన ప్రపంచ దేశాల్లోనూ వున్న పరిస్థితి గురించి, విజయవంతమైన రష్యా అక్టోబరు విప్లవం గురించి క్లుప్తంగానైనా మాట్లాడుకుని తీరాలి. ప్రపంచ చిత్రపటంలో సోవియట్ సోషలిస్టు రష్యా ఉనికి, ఫాసిజం అవిర్భావం, రెండవ ప్రపంచ యుద్ధంలో వీటికి సంబంధించిన పరిణామాలు అర్థంకావాలంటే వాటి నేపథ్యాన్ని తెలుసుకుని తీరాలి. అయితే వాటి వివరాలు పూర్తిగా ఇవ్వటం ఇక్కడ సాధ్యంకానందున క్లుప్తంగానే వివరిస్తాను. అదీ చరిత్రకు సంబంధించినవి.

ప్రపంచ శాంతికోసం నూతన సోషలిస్టు దేశం సలిపిన కృషి

క్రూరమైన దోపిడీపీడనల నుండి పేదరికం నుండి కార్మిక కర్షకులను విముక్తిచేయటం, జార్ నియంతృత్వంనుండి వివిధ జాతులను విముక్తి చేయటమేగాక, రష్యా విప్లవం-ప్రపంచవ్యాప్తంగా పెట్టుబడిదారుల, సామ్రాజ్యవాదుల వెన్నులో వణుకు వుట్టించింది. దోపిడీదారుల కబంధ హస్తాలనుండి బయటపడటానికి ప్రపంచ వ్యాప్తంగా శ్రామిక జనావళి సాగిస్తున్న విప్లవ పోరాటాలకు స్ఫూర్తిగా నిలిచింది. అది యుద్ధాలను నివారించటానికి, ప్రపంచశాంతి సాధనకు ఎంతగానో కృషిచేసింది.

1917 నవంబర్ 7న రష్యాలో విప్లవం విజయవంతం అయ్యేంతవరకు రష్యా మొదటి

ప్రపంచయుద్ధంలో ఒక భాగస్వామిగా వుంది. కానీ ప్రజలు కోరుకున్నది మాత్రం 'శాంతి, భూమి, ఆహారం'. ప్రజల అవసరాలను తీర్చుతూ యుద్ధాన్ని కొనసాగించటమన్నది అసాధ్యం. అందుకే నవంబర్ 8వ తేదీనే సోవియట్ ప్రభుత్వం తన మొట్టమొదటి అధికారిక డిక్లరేషన్ "యుద్ధంలో పొల్గొంటున్న దేశాల ప్రజలందరూ యుద్ధాన్ని ముగించాలని, ఎటువంటి మినహాయింపులు లేని శాంతికొరకు చర్యలు జరప వలసిందిగా తమ తమ ప్రభుత్వాలను కోరాలి" అని ప్రకటించింది. దేశంలోపల, బయట వున్న అభివృద్ధినిరోధక శక్తులవలన పొంచివున్న ప్రమాదాన్నుండి తన శక్తులను రక్షించుకుని నిర్మాణయుతం గావించుకోవటానికి అప్పుడే ఏర్పడిన సోవియట్ ప్రభుత్వానికి శాంతి చాలా అవసరం. యూరప్ లోని ఇతర దేశాలలోని విప్లవశక్తులకు శాంతి ఉపయోగపడుతుందన్న ఆశ కూడా వుంది. అందుకే ఆ డిక్లరేషన్ 'సత్వర శాంతి చర్యలకు' పిలుపిచ్చింది. కానీ ఇటు మిత్రకూటమి దేశాలుకానీ, అటు జర్మన్లుకానీ తొలుత ఈ చర్యలకు ముందుకు రాలేదు. రాకపోగా సోవియట్ ప్రభుత్వాన్ని పతనం గావించటానికి గట్టి ప్రయత్నాలు చేశారు. ఎట్టకేలకు 1917 డిసెంబరు మధ్యలో సోవియట్ అధికార ప్రతినిధులు, జర్మనీ, దాని మిత్రదేశాల అధికార ప్రతినిధులు బ్రెస్టలిట్ లోవన్స్కోలో సమావేశమై తక్షణ మరియు నిరవధిక కాల్పుల విరమణతో శాంతి ఒప్పందానికి మార్గంవేశారు. కానీ అదేమంత సూటిగా జరగలేదు. శాంతి చర్యలు గందరగోళంగా కొనసాగాయి. సోవియట్ నాయకత్వంలోనే దీనిపై భిన్నాభిప్రాయాలున్నాయి. కానీ లెనిన్ 'దొంగలతో శాంతి' కూడా విప్లవ మనుగడకు అవసరమైనదేనని స్పష్టం చేయ గలిగాడు. మరోవైపు సామ్రాజ్యవాద శక్తులైన ఫ్రాన్సు, బ్రిటను, అమెరికా దేశాలు యుద్ధాన్ని కొనసాగించాలని రష్యాను వత్తిడి చేస్తున్నాయి. సోవియట్ ప్రజలను వివత్సర స్థితిలోకి నెట్టటానికి చూస్తున్నాయి. చివరకు 1918 మార్చిలో ఒకవైపు రష్యా; మరోవైపు జర్మనీ, ఆస్ట్రియా-హంగరీ, బల్గేరియా, ఓటోమన్ సామ్రాజ్యాలు ఒక ఒప్పందంపై సంతకాలు చేశాయి. అది నిజంగా దొంగశాంతి ఒప్పందమే. దీనివల్ల 1,30,000

చదరపు మైళ్ళ సరిహద్దు ప్రాంతాన్ని రష్యా కోల్పోయింది. ఇందులో చాలా ముఖ్యమైన ప్రదేశాలతోపాటు ఉక్రెయిన్ ధాన్యాగారం కూడా వుంది. సుమారు 6 కోట్ల 20 లక్షలమంది ప్రజలు జర్మనీకి అప్పగించబడ్డారు. కానీ ఒకటి మాత్రం స్పష్టం. ప్రపంచయుద్ధంలోంచి రష్యా బయటపడి ప్రతీఘాతుకుల దాడులనుండి విప్లవాన్ని సంరక్షించుకోగలిగింది. నూతన సోషలిస్టు ఆర్థిక, రాజకీయ వ్యవస్థలను అభివృద్ధి చేసుకోగలిగింది. 1918 మార్చి 8న జరిగిన పార్టీ కాంగ్రెసులో ఈ ఒప్పందం ఆమోదించ బడింది.

కానీ విప్లవాన్ని ఓడించటానికి సామ్రాజ్యవాద శక్తుల నిరంతర ప్రయత్నాలు సాగుతూనే వున్నాయి. మొదటి ప్రపంచయుద్ధంలో జర్మనీ ఓడిపోయింది. అప్పుడు వర్సెయిల్స్ సంధి కుదిరింది. ఈ యుద్ధం ఆర్థికంగా, రాజకీయంగా జర్మనీ పరిస్థితిని దిగజార్చింది. ఈ సంధిలో జర్మనీపై విధించబడ్డ అనేక ఆంక్షలలో ముఖ్యమైనవి.

1. నానాజాతీయమితిలో జర్మనీ ప్రవేశానికి నిరాకరణ
2. జర్మనీ వలసలన్నిటిని ఫ్రాన్సు, బ్రిటన్ ల మధ్య పంపిణీ
3. జర్మనీ సైనిక శక్తి లక్షకు పరిమితం చేయటం; వైమానిక దళాలు, జలాంతర్గాముల రద్దు; ఆరు యుద్ధనౌకలకు మాత్రమే పరిమితం
4. యుద్ధంవల్ల కలిగిన నష్టాలకుగాను 13,200 కోట్ల గోల్డ్ మార్కులను జర్మనీ పరిహారంగా చెల్లింపు
5. సార్ బొగ్గుగనులు అల్సాక్ లావెయిన్ లను ఫ్రాన్సుకు అప్పగించటం
6. డాన్సిగ్ ను స్వేచ్ఛా నౌకాశ్రయంగా చేయటం- దాదాపుగా యుద్ధం చివరకు వచ్చిన దశలో ఈ కూటమిలో చేరిన ఇటలీ కూడా మోస పోయానని భావించింది. కాకపోతే నానాజాతీయ సమితిలో సభ్యత్వం మినహా ఈ వర్సెయిల్స్ సంధివల్ల దానికేమీ ఒరగలేదు.

వర్సెయిల్స్ సంధిపై 1919 జూన్ 28న సంతకాలు జరిగాయి. కానీ ఒక దగ్గర, జర్మనీతో సహా ఈ శక్తులన్నీ ఐక్యమయ్యాయి. అప్పుడే జనించిన రష్యా సోషలిస్టు రాజ్యానికి వ్యతిరేకంగా

పోరాడే విషయంలో అవి ఐక్యంగా వున్నాయి. 1917 నవంబరు నుండి 1922 వరకు ఇది సాగింది. వీరంతా ముందు రష్యాలో అంతర్యుద్ధాన్ని రగల్పటానికి చూశారు. తర్వాత కొన్నిసార్లు ప్రత్యక్షంగాను, కొన్నిసార్లు పరోక్షంగాను రష్యాపై దాడులు జరిగాయి. 1920లో ఫ్రాన్సు సహకారంతో పోలిష్ వారు దాడిచేయగా, 1920, 21లలో బారన్ మానరీమ్ నాయకత్వంలోని ఫిన్లాండ్ 1922 ఆక్టోబర్ వరకు (తూర్పున వ్లాడిమిర్ స్టాల్ తరిమివేయబడేవరకు) చేసిన దాడికి జర్మనీ, జపాన్ మరియు దాని మిత్రదేశాలు మద్దతునందించాయి.

అన్ని ప్రధానమైన సామ్రాజ్యవాద దేశాలు వారిలో వారికింత కుమ్ములాటలు ఉన్నప్పటికీ సోషలిస్టు రష్యాను తమ ప్రధాన శత్రువుగా భావించి, నాశనం చేయాలని చూశాయి. ఇవి సోషలిస్టులు రష్యా అభివృద్ధిక్రమంలో ఎదురైన సవాళ్ళు.

1922లో, జెనీవాలో 'యూరప్ ఆర్థిక వునర్నిర్మాణం' అన్న విషయంపై అంతర్జాతీయ సదస్సు జరిగింది. నూతనంగా ఆవిర్భవించిన సోషలిస్టు రాజ్యం మొదటిసారిగా ఆ సదస్సుకు ఆహ్వానించబడింది. అందులో ఆయుధ సంపత్తిని సమకూర్చుకోవటంపై పరిమితులుండాలని, సోవియట్ ప్రతినిధుల నాయకుడు జార్జియన్ ఫిచరిన్ ఇలా ఉద్ఘాటించాడు: "యూరప్ పైన, ప్రపంచంపైన కొత్త యుద్ధాల బూచి పొంచి వున్నంతకాలం ప్రపంచ ఆర్థిక వ్యవస్థ నిలదొక్కుకోలేదు". సోవియట్ చేసిన ఈ ప్రతిపాదనను పరిశీలించటానికి బదులుగా మిత్రదేశాలన్నీ యుద్ధానంతర ఆర్థిక వునర్నిర్మాణ భారాన్నంతా రష్యా, జర్మనీలపై నెట్టివేసే ప్రయత్నం చేశాయి. ఇది ప్రత్యక్షంగా అవమానించటం మాత్రమే కాదు, దాడి కూడా. అందుకే రష్యా, జర్మనీ, జనీవా కాన్ఫరెన్సు నుండి వైదొలగి 1922 ఏప్రిల్ 16న ప్రఖ్యాత రాపల్లో ఒడంబడికను చేసుకున్నారు. ఈ ఒడంబడికద్వారా సమానత్వ ప్రాతిపదికన సుహృద్భావ వాతావరణం ఏర్పరుచుకుని, ఇరు దేశాలు తమ తమ అప్పులను రద్దుచేసుకోవాలని నిర్ణయించుకున్నాయి.

నూతనంగా ఆవిర్భవించిన సోషలిస్టు రాజ్యం తనకోసం మాత్రమేకాక ప్రపంచ శాంతికోసం ఏం చేసిందో అర్థంచేసుకోవటానికి ఇది సరిపోతుంది. సామ్రాజ్యవాదశక్తులు ఏనాడూ కూడా శాంతిని కాంక్షించలేదన్నది కూడా తేలికగానే అర్థమవుతున్నది. దోపిడీలో అత్యధిక వాటాలను కొట్టేయడానికి, శక్తివంతంగా తయారవడానికి ఎంత చేయాలో అవి అంత చేశాయి, అందులో మెనుకబడినవి మూలకు నెట్టివేయబడ్డాయి.

గెలిచిన దేశాలు సోవియట్ రష్యాను

ఆదర్శంగా తీసుకుని వుంటే రెండవప్రపంచ యుద్ధం జరిగేది కాదు. ఏ సామ్రాజ్యవాద శక్తి కూడా అది నెరవేరాలనుకోలేదు. సామ్రాజ్యవాద మంటనే యుద్ధం. వాళ్ళు అన్నిటికన్నా భయపడింది సోవియట్ దేశానికే.

ఫాసిజం ఆవిర్భావం

సోషలిజం, క్యాపిటలిజం, ప్యూడలిజం, కమ్యూనిజం, బ్రాహ్మణిజం లాగా 'ఫాసిజం' పదానికి కూడా దాని స్వీయ మూలాలున్నాయి. కానీ పైవాటిలా అది ఒక స్థిరమైన సామాజిక వ్యవస్థ నుండి ఏర్పడిన పదం కాదు. అది తనకనువైన వ్యవస్థను రుద్దింది. దీనికి మూలం లాటీన్ పదం 'ఫాసిస్'లో వుంది. అంటే గొడ్డలి చుట్టూ కడ్డీలు పెట్టి కట్టివేసినది అని అర్థం. ఇది పురాతన రోమ్ లో న్యాయమూర్తుల ఆధిపత్యానికి చిహ్నం. ఇటలీలో ముస్సోలిని ఈ గుర్తును తన

ఫాసిస్టులను ఓడించిన నిజమైన నాయకుడిగా సోవియట్ రష్యాను కాలం రుజువు చేసింది. కాని రెండవ ప్రపంచ యుద్ధం తర్వాత సామ్రాజ్యవాదులు తిరిగి వారి పాత యుద్ధ విధానాలకు మళ్ళారు. సామ్రాజ్యవాదులు ఫాసిస్టు వ్యతిరేక పోరాటంలో మిత్రులుగా వున్నప్పటికీ సామ్రాజ్యవాదులు సామ్రాజ్యవాదులే అని మనం తప్పుకం తెలుసుకోవాలి.
ప్రజల శత్రువులకు వ్యతిరేకంగా, ఫాసిస్టులకు వ్యతిరేకంగా, సామ్రాజ్యవాద శక్తులకు వ్యతిరేకంగా, అన్నిరకాల ప్రతిఘాత శక్తులకు వ్యతిరేకంగా ప్రజలందరి శక్తిని సోషలిజం మాత్రమే వెలికితీయగలదు.

పార్టీ గుర్తుగా తీసుకుని ప్రజలపై ఆధిపత్యాన్ని నెరపే విధానాన్ని గట్టిగా వ్యక్తీకరించాడు. సోషలిస్టు పార్టీ పత్రిక అయిన 'అవంతీ'కి ఒకప్పుడు సంపాదకునిగా వున్న ముస్సోలిని ఫాసిస్టు పార్టీ ఆవిర్భావానికి మూలకారకుడేలా అయ్యాడన్న వివరాల్లోకి పోకుండా, ఆ పార్టీ తాత్వికత ఏమిటో చర్చిద్దాం. ముస్సోలిని స్థాపించిన పార్టీ పేరు 'ది ఫీపుల్ ఆఫ్ ఇటలీ' (ఇటలీ ప్రజలు). అదే పేరుతో పత్రిక కూడా వుండేది. ఆ పత్రిక లక్ష్యం 'మితవాదుల వెనుక బాటుతనంపై, అతివాదుల విచ్చిన్నంపై సాగించే సమరం'గా ముస్సోలిని పేర్కొన్నాడు. వర్మైల్స్ సంధిపల్ల ఇటలీ పోగొట్టుకున్న పరువును తిరిగి నిలబెట్టాలనే పిలుపుతో 1919 జూన్ 6న 'ఫాసి ఆఫ్ కంబాట్' అనే వ్యాసం ప్రచురితమైంది. అదే సమయంలో ఆర్థికాభివృద్ధి, నిరుద్యోగ

నిర్మూలన అన్న ముస్సోలిని నినాదాలు పెద్ద సంఖ్యలో యువత ముస్సోలిని వైపు నిలబడేట్లు చేశాయి. ఆవిధంగా ఉగ్ర పెట్టుబడిదారీ వర్గానికి అనుకూలమైన దురభిమానపూరిత, యుద్ధపిపాస రాజ్యం అభివృద్ధిచెందింది. జీవన మార్గాలన్నింటా, విద్యా సంస్కృతుల్లోనూ సంస్కరణలు చేపట్టబడ్డాయి. ఒకవైపు 'ఫియట్' వంటి పెద్ద పరిశ్రమలు ముస్సోలినికి అండగా నిలబడగా, మరోవైపు రాజ్యంయొక్క దాని నాయకుడైన ముస్సోలినియొక్క సర్వవ్యాపిత ఆధిపత్యానికి సాధారణ ప్రజానీకం బలవంతంగా తల వంచారు. ప్రజలను అణకువగా వుంచేందుకు సాయుధ సైన్యంతోపాటుగా 'బ్లాక్ వర్మైస్' అనే ప్రైవేటు సైన్యాన్ని ఏర్పాటు చేశారు ఫాసిస్టులు.

కానీ, జర్మనీలో హిట్లర్ వచ్చేంతవరకు ఫాసిస్టుల నుండి నిజమైన ముప్పేమీ రాలేదు. హిట్లర్ క్రమాన్ని కూడా సంక్షిప్తంగా చూద్దాం. అడాల్ఫ్ హిట్లర్ 1919లో 'జర్మన్ వర్మర్స్ పార్టీ'లో ప్రచారదళ సారథిగా, ఉపన్యాసకుడిగా చేరాడు. 1920లో 'జర్మన్ నేషనల్ సోషలిస్ట్ వర్మర్స్ పార్టీ' (NAZI)గా అది పేరు మార్చుకుంది. జర్మనీలోని వ్యూమర్ రిపబ్లిక్కుని, వర్మైల్స్ సంధిని అది వ్యతిరేకించింది. జర్మనీ రాజకీయ చక్రాన్ని సవాల్ చేయటానికి, ప్రపంచశాంతికి విఘ్నాలు కలిగించటానికి కావలసిన బలాన్ని పొందటానికి దానికి సమయం పట్టింది. 600 పైగా సీట్లున్న జర్మనీ పార్లమెంటు రీచ్ స్టాగ్ లో 1928లో అది కేవలం 12 సీట్లను మాత్రమే కైవసం చేసుకోగలిగింది. ఇటలీ ఫాసిస్టులు, నాజీలు దాదాపుగా ఒకే విధమైన సిద్ధాంత, రాజకీయ అభిప్రాయాలను కలిగి వున్నారు.

1928 వరకు మిగిలిన ప్రపంచమంతా వీటివల్ల త్వరలో రాబోయే ముప్పుని అంచనా వెయ్యలేకపోయింది. 1928 జూలై 13న కొమింటర్న్ 6వ మహాసభలో స్టాలిన్ ఇలా అన్నాడు. "5వ మహాసభ జరిగినప్పుడు చాలా కొద్దిమంది మాత్రమే ఆంగ్లేయుల, అమెరికన్ల వైరుధ్యమే ప్రధానమైనదన్నారు. అప్పుడు వారిరువురి కలయిక గురించి మాట్లాడటం ఒక సంప్రదాయం కూడా. మరోవైపు బ్రిటను, ఫ్రాన్సుల మధ్య వైరుధ్యం గురించి, అమెరికా, జపాన్ల మధ్య వైరుధ్యం గురించి, విజేతలకు, పరాజితులకు మధ్య వైరుధ్యం గురించి ఎక్కువగా మాట్లాడారు. ఆనాటికి ఈనాటికి ప్రధానమైన తేడా ఏమంటే పెట్టుబడిదారీ శిబిరంలో వచ్చిన మార్పులు. అమెరికా పెట్టుబడిదారీ విధానానికి, బ్రిటీషు పెట్టుబడిదారీ విధానానికి మధ్యనున్న వైరుధ్యం ప్రధానమైనదిగా మారింది". (స్టాలిన్ వర్మర్స్, వాల్యూమ్ 11, పేజీ.207)

అప్పటివరకు ఇటలీలో ఫాసిజం, జర్మనీలో జాతివివక్ష పేరుతో నాజీయజం పెద్ద ప్రభావం చూపలేకపోయాయి. అందుకే యుద్ధాలకు సిద్ధమయ్యే సామ్రాజ్యవాద దేశాల ఫాసిజాన్ని, ప్రజల్ని అణచివుంచే సాధనంగా మాత్రమే చూశాయి. అందుకే పైన పేర్కొన్న రిపోర్టులో స్టాలిన్ ఇంకా ఇలా అన్నాడు. “కార్మికులను అణచిపెట్టకుండా సామ్రాజ్యవాదం బలం వుంజుకోవటమనేది అసాధ్యం. అదే ఫాసిజం”.

సోవియట్ అభివృద్ధి

1920ల చివరనాటికి సోవియట్ యూనియన్ సామాజికాభివృద్ధి చరిత్రలోనే ప్రత్యేకంగా నిలిచిపోయిన రెండు విధానాలను చేపట్టింది. అవి సమిష్టి వ్యవసాయం, పంచవర్ష ప్రణాళికలు.

వీటిని ప్రారంభించగానే సోవియట్ రాజ్యం పేద రైతులపై ఒత్తిడి చేసి సమిష్టి వ్యవసాయానికి అంగీకరింపజేస్తుందని శత్రువులు ప్రచారం మొదలుపెట్టారు. కొన్ని చెడురుమడురు సంఘటనలను చూపి ప్రపంచాన్ని నమ్మింప ప్రయత్నించారు. కాని వారు అవి కులకృలు చేసిన విద్రోహ చర్యలుగా, కొన్ని ప్రాంతాల్లో స్థానిక ప్రజలు గాడితప్పి చేపట్టిన చర్యలుగా వాటిని గుర్తించలేదు; నేటికీ గుర్తించడంలేదు. ప్రపంచంలో ఎక్కడా ఒక కొత్త సమాజ స్థాపనకు కొత్త ఆర్థిక నిర్మాణాన్ని తయారుచేసుకోడానికి అత్యధిక ప్రజానీకం కదిలిన దాఖలాలు లేవు. సోవియట్ లో తన కోసమే కాకుండా మొత్తం సమాజం కోసం బతికే ఒక ‘నూతన మానవుడు’ ఉద్భవించాడు. అన్నా లూయీ స్ట్రాంగ్ కొన్ని సంవత్సరాలపాటు సోవియట్ జైళ్ళలో గడిపింది. ఆ తర్వాత ‘స్టాలిన్ యుగం’ అనే పుస్తకాన్ని వ్రాసింది. ఆ పుస్తకంలో ఆమె సమిష్టి వ్యవసాయాన్ని గురించి వ్రాస్తూ ప్రపంచ వ్యవసాయ చరిత్రనే మార్చిందని వ్యాఖ్యానించింది.

ఇక్కడ గణాంకాలను యివ్వడలుచుకోవటం లేదు. ఎందుకంటే ఈ వ్యాసం వేరే అంశం గురించి ఉద్దేశించినది. ఆనాటి పరిస్థితులలోని వాస్తవాలు తెలియజేయడమే ముఖ్య అవసరం.

పంచవర్ష ప్రణాళికలు కూడా అంతే ప్రాచుర్యం పొందినవనేది వాస్తవం. ఇవి ఆర్థిక రంగాన్ని, అలాగే మొత్తం సమాజాన్ని అభివృద్ధి చేసేందుకు ప్రజాస్వామిక పద్ధతిలో చేపట్టిన గొప్ప కృషి. ప్రతి రైతు ఇది క్రిమిన్ నుండి వచ్చిన ప్రణాళిక కాదని, తామే రూపొందించుకున్న ‘ప్రణాళిక’గా చెప్పుకోగలిగాడు. ప్రపంచమంతా మహా ఆర్థికమాంద్యంతో గింగిరాలు తిరుగుతుంటే సోవియట్ లో ప్రథమ పంచవర్ష ప్రణాళిక విజయవంతంగా అమలయ్యింది. అది ఎంతగా

విజయవంతమైందో సోవియట్ ప్రచారకుల మాటల్లో కంటే బ్రిటిష్ పెట్టుబడిదారుడు గార్బన్ జార్విక్ 1932 అక్టోబర్ లో చెప్పిన మాటలు ప్రస్తావించుకుందాం: “నేను ఇప్పుడు కమ్యూనిస్టును గానీ బోల్షివిక్కునుగానీ కాను. నేను ఖచ్చితంగా పెట్టుబడిదారుడినే. వ్యక్తివాదినే. మా ఫ్యాక్టరీలు, నౌకాశ్రయాలు పనిలేకుండా ఖాళీగా వుంటే, అలాగే సుమారు 30 లక్షలమంది మా ప్రజలు ఉపాధి కోసం నిరాశా నిస్పృహలతో ఎదురు చూస్తుంటే రష్యా ముందుకు దూసుకెళ్తోంది. పంచవర్ష ప్రణాళికల ద్వారా ఆశించినదానికంటే ఎక్కువ సాధించారు అనే విషయాన్ని మించి మీరు ఆలోచించాలి.... రష్యన్ల గురించి, వారి పంచవర్ష ప్రణాళికల గురించి తక్కువ అంచనాలు వేయవద్దు. సోవియట్ ప్రభుత్వం తప్పక

యుద్ధ నిపుణులందరూ ఈ యుద్ధంలో జర్మనీదే గెలుపని భావించారు. కాని సోవియట్ ప్రజలు, వారి నాయకుడు స్టాలిన్ ఒడిపోయే రకం కాదు. విదేశీ రాయబారులతో సహా సోవియట్ ప్రభుత్వం సుదూర తూర్పు ప్రాంతానికి భద్రతకోసం, రక్షణకోసం తరలించబడింది. స్టాలిన్ కూడా మాస్కో విడిచి వెళ్ళారని ప్రతి ఒక్కరూ భావించారు. మాస్కోను ఆక్రమించినట్లు హిట్లర్ ప్రకటించాడు. కాని 1947 నవంబరు 7వ తేదీన స్టాలిన్ రెడ్ స్క్వేర్ లో తన పైనిక దళాల సమీక్ష నిర్వహించాడు. ప్రపంచమంతా దీన్ని చూసి నివ్వెరపోయింది. స్టాలిన్ తమతోబాటు యిక్కడే వుండి మాస్కోను రక్షిస్తున్నాడని తెలిసి ప్రజలు మరింత ఆత్మస్థైర్యం పొందారు.

కుప్పకూలిపోతుందనే నమ్మకంతో వుంటే మీరు తప్పుచేసినట్లే. మీరు ఆ తప్పు చేయకండి.... రష్యా ఈ రోజు ఆదర్శవంతమైన సజీవమైన దేశం. రష్యా అద్భుతమైన కార్యకలాపాలు నిర్వహిస్తున్న దేశం. రష్యా నిర్దేశించుకున్న లక్ష్యాలు గొప్పవని నేను నమ్ముతున్నాను.... వీటన్నిటికంటే మించి రష్యాలోని యువకులు, కార్మికులకు ఉన్నది, ప్రస్తుతం పెట్టుబడిదారీ దేశాలలో లేనిది - “ఆశ” (Hope).

కాని అభివృద్ధి యొక్క చరిత్ర సరళరేఖలా వుండదు. అది వంకర టింకర్లుగానే నడుస్తుంది. ఫాసిజం ప్రస్తుతం తానున్న స్థితిలోనే యధా తథంగా వుండలేదు. అలాగే సోవియట్ రష్యాకు ప్రశాంత వాతావరణంలో సోషలిజాన్ని అభివృద్ధి చేసుకునే అవకాశాలు లేకుండా పోయాయి.

రెండవ ప్రపంచయుద్ధం మొత్తం పరిస్థితులను మార్చివేసింది.

కోరలు పీకివేయబడిన ఫాసిజం

ఇటలీ, జర్మనీలలో ఫాసిజం వేళ్ళూను కుంటోంది. రాష్ర్టాల్లో ఒప్పుందంపై జర్మనీ సంతకం చేసిననప్పటికీ నాజీలు కమ్యూనిస్టుల పట్ల, సోవియట్ రష్యాపట్ల తీవ్ర శత్రుపూరిత వైఖరి తోనే వున్నారు. 1928 వరకు వారు దుందుడుకు విధానంతో వున్నప్పటికీ బలహీనంగానే వున్నారు. 1929 ఆగస్టులో జర్మన్ కమ్యూనిస్టుపార్టీ (KPD) కేంద్ర కార్యాలయంపై దాడిచేశారు. దురహంకారపూరితమైన “హెరన్ ఓక్” (ఉత్తమ జాతి) సిద్ధాంతం ప్రజల్లో సామూహిక యుద్ధోన్మాదాన్ని, కమ్యూనిస్టు వ్యతిరేక, యూదు వ్యతిరేక మానసిక స్థితిని సృష్టించింది.

అధికారాన్ని హస్తగతం చేసుకున్న తర్వాత హిట్లర్ ప్రతిపక్షాలపై విరుచుకుపడ్డాడు. ముఖ్యంగా కమ్యూనిస్టు వ్యతిరేక, యూదు వ్యతిరేక కార్యకలాపాలను కొనసాగించాడు. బ్రిటన్, ఫ్రాన్స్ లాంటి ఐరోపా శక్తులు జర్మనీని సమర్థించసాగాయి. ఈ ఫాసిస్టులు సోవియట్ రష్యాపై దాడులు చేస్తాయనే ఆశతో ఇవి అలాంటి వైఖరి తీసుకున్నాయి. అందుకు 1938 సెప్టెంబర్ లోనే జెకోస్లావీయాలోని సూడెట్ లాండ్ భూభాగాన్ని తమ స్వంత భూభాగంగా జేర్చుకోవాలని అనుకున్నప్పుడు బ్రిటిష్, ఫ్రెంచి సామ్రాజ్యవాదులు మ్యూనిచ్ ఒప్పందం ద్వారా దాన్ని పశ్చింలో పెట్టి యిచ్చాయి. సోవియట్ రష్యా సహాయం చేస్తానన్నా చెక్ ప్రభుత్వం ప్రతిఘటించే పరిస్థితి లేకుండా పోయింది. 1938 సెప్టెంబర్ 27వ తేదీన బ్రిటన్ ప్రధాన మంత్రి నెవిల్ ఛాంబర్లిన్, ఫ్రాన్స్ ప్రధానమంత్రి ఎడ్వర్డ్ డాలడ్రే, అడాల్ఫ్ హిట్లర్, బెనిటో ముస్సోలిని మరియు ఇటలీ విదేశాంగమంత్రి జెల్లాజోసిన్లో మధ్య మ్యూనిచ్ ఒప్పందంపై సంతకాలు జరిగాయి. ఈ సిరా తడి ఆరక ముందే 1938 అక్టోబర్ 1వ తేదీన జర్మనీ సైన్యం సుడెట్ ల్యాండ్ ను వశపరచుకుంది. వాస్తవానికి బ్రిటన్, ఫ్రాన్స్ అనుసరించిన ఈ రాజీవిధానం తక్షణం యుద్ధాన్ని నివారించడానికే. ఈ యుద్ధ నివారణ కూడా రష్యా వైపు యుద్ధం మళ్ళడానికి ఇదొక మలుపుగా పనికి వస్తుందనే అవగాహనతోనే అలా చేశాయి. కాని అలా జరగలేదు. 1934 జనవరిలోనే (మ్యూనిచ్ ఒప్పందానికి నాలుగేళ్ళముందే) కామ్రేడ్ స్టాలిన్ “..... ప్రస్తుతం ఫాసిజం యుద్ధోన్మాద బూర్జువా రాజకీయ నాయకులకు ఆసక్తిదాయకమైన సరుకుగా మారిపోయింది. నేను ఫాసిజం యొక్క సాధారణ రూపం గురించి మాట్లాడడంలేదు.

ప్రాథమికంగా జర్మన్ తరహా ఫాసిజం గురించి మాట్లాడున్నాను. ఇది తన్ను తాను జాతీయ సోషలిజంగా చెప్పుకుంటోంది. కాని అది తప్పు. ఎందుకంటే ఎంత తీవ్రంగా అన్వేషించినా దానిలో సోషలిజం అణుమాత్రం కూడా కన్పించదు” అని హెచ్చరించాడు. కామ్రేడ్ స్టాలిన్ చేసిన ఈ హెచ్చరిక బ్రిటన్, ఫ్రాన్స్ లకు చెవికెక్కలేదు. ఆయనింకా యిలా అన్నారు:

“... ఈ సందర్భంలో జర్మనీలో ఫాసిజం యొక్క విజయాన్ని శ్రామికవర్గం యొక్క బలహీనతకు సంబంధించిన లక్షణంగానే కాదు; శ్రామికవర్గంపట్ల ఫాసిజానికి దారితీసిన సోషల్ డెమోక్రసీ చేసిన కుట్రల ఫలితంగా పరిగణించాలి. ఇంకా దీనిని బూర్జువా వర్గ బలహీనతకు సంబంధించిన లక్షణంగా కూడా పరిగణించాలి. ఎందుకంటే ఇక ఎంతమాత్రం బూర్జువావర్గం తన పాత పార్లమెంటరీ విధానాలద్వారా, బూర్జువా ప్రజాస్వామ్య విధానాలద్వారా పాలించలేదు. ఫలితంగా శాంతియుత విదేశీ విధానం ద్వారా ప్రస్తుత పరిస్థితులలో తన పరిపాలన కొనసాగింపుకు మార్గాన్ని అన్వేషించ లేదు. అందువలన అనివార్యంగా యుద్ధ మార్గాన్ని అనుసరించక తప్పదు” (జె.వి.స్టాలిన్, లెనినిజం సమస్య. సి.పి. యుస్.యు(బి) 17వ కాంగ్రెస్ రిపోర్టు. పేజీ 682. పెకింగ్ 1976)

వాస్తవానికి బ్రిటన్, ఫ్రాన్స్ లాంటి సామ్రాజ్యవాద శక్తులకు శాంతి సాధన పట్ల ఆసక్తి లేదు. 1935లో ఇటలీ అబిసినియాపై దాడిచేసి ఆక్రమించుకున్నప్పుడు, 1936లో ఇటలీ, జర్మనీలు స్పెయిన్ లో మిలటరీ చొరబాట్లు చేసినప్పుడు, 1937లో జపాన్ మంచూరియాను స్వాధీనం చేసుకొని, దక్షిణ, మధ్య చైనాలలోకి ప్రవేశించి పెకింగ్, తియాన్సిన్, షాంఘైలను ఆక్రమించుకున్నప్పుడు, 1938 ప్రారంభంలో ఆస్ట్రీయాను జర్మనీ స్వాధీనం చేసుకున్నప్పుడు బ్రిటన్, ఫ్రాన్స్ లు వ్యతిరేకించలేదు. ఈ దురాక్రమణలను ఈ దేశాలు పట్టించుకోదలుచు కోలేదు. కమ్యూనిస్టులను జపాన్ తుడిచిపెట్టాలని అమెరికా కోరుకుంది. జర్మనీ, ఇటలీ, జపాన్ లచే అభివృద్ధి చేయబడ్డ అక్షరాజ్యాలు సోవియట్ రష్యా, చైనాలో కొన్ని భాగాలు, ఆఫ్రికా ఎడారుల ఆక్రమణతో సరిపెట్టుకోవాలని ఆశించాయి. మ్యూనిచ్ ఒప్పందం కూడా సారాంశంలో ఆ దిశగా సాగిన ఒప్పందమే. ఇది దురాక్రమణ శక్తులతో వీరి రహస్య ఒప్పందమే. సోవియట్ రష్యా సమయం తీసుకొని బ్రిటన్, ఫ్రాన్స్ ల పై దురాక్రమణలకు వ్యతిరేకంగా “ఉమ్మడి భద్రత” కొరకు ప్రతిపాదించింది. కాని ఆ దేశాలు “జోక్యం చేసుకోకపోవడం” (Non-intervention)

తటస్థంగా వుండడం లాంటి విధానాలను తీసుకొని ఉమ్మడి భద్రత ప్రతిపాదనను తిరస్కరించాయి. 1936-39ల మధ్య జరిగిన స్పానిష్ అంతర్యుద్ధం సందర్భంగా ఇవి “జోక్యం చేసుకో రాదనే” విధానాన్ని అవలంబించాయి. జర్మనీ, స్పెయిన్ లోని రిపబ్లికన్ ప్రభుత్వాన్ని కూల దోయడానికి వీలుగా ఫాసిస్టు ఫ్రాంకోకు బహిరంగంగా వెన్నుదన్నుగా నిలిచిన సందర్భంలో, అలాగే రిపబ్లికన్లకు సహాయపడడానికి కొమింటాగ్ “అంతర్జాతీయ బ్రిగేడ్”ను ఏర్పరచినపుడు బ్రిటన్, ఫ్రాన్స్ లు తటస్థ విధానాన్ని అనుసరించాయి. ఆవిధంగా సోవియట్ రష్యా దురాక్రమణదారులను అడ్డుకొని శాంతి స్థాపనకు చేస్తున్న కృషిని బ్రిటన్, ఫ్రాన్స్ లు భగ్గుపరిచాయి. ఆ దేశాల్లో అలాగే అమెరికాలోని పురోగామి

జర్మనీ, దాని యుద్ధసేనానులు కాకుండా, అక్షదేశాలను వ్యతిరేకించే శక్తులు కూడా ఒక్క నెలలో సోవియట్ రష్యా జర్మనీ ఆధిపత్యంలోకి వస్తుందని అనుకున్నారు. వీరంతా బూర్జువా యుద్ధ నిపుణులు ఆలోచించిన విధంగానే ఆలోచించారు. రష్యా ప్రజలను సోషలిజం వీవిధంగా మార్చిందో వీరు ఊహించలేదు. స్టాలిన్ కు ఈ విషయం బాగా తెలుసు. తన మొదటి రేడియో ప్రసంగంలో స్టాలిన్ “ఎక్కడా అజేయమైన సైన్యం వుండదు. ఎన్నడూ లేదు” అని ప్రకటించాడు. ప్రజలందరూ చేసే యుద్ధాన్ని ఫాసిస్టులకు రుచి చూపాలని, శత్రుసైన్యంపై పోరాడేందుకు ప్రజా యుద్ధమే ఎత్తుకు పైఎత్తుగా వుంటుందని పిలుపునిచ్చాడు.

శక్తులు యుద్ధ నివారణకు సోవియట్ రష్యాతో మైత్రి పాటించాలని కోరినా ఆ ప్రభుత్వాలు మాత్రం దానికి భిన్నంగా వ్యవహరించాయి.

1939 మార్చిలో జర్మనీ పోలండుపై దాడి ప్రారంభించింది. సోవియట్ రష్యా మరోసారి పోలండుకు సహాయకారిగా వుండడానికి, ఒక మిత్ర కూటమి ఏర్పరచాలని కోరుకుంది. 1939 మేలో ఐక్య సంఘటన కొరకు, పోలండుకు సహాయం అందించడానికి చర్చలకు ప్రయత్నాలు జరిగాయి. కాని బ్రిటన్, ఫ్రాన్స్ మొదట్లో జాప్యం చేసే ఎత్తుగడలను అనుసరించాయి. చివరకు వైదొలిగాయి. ఫలితంగా పోలండు సోవియట్ సహాయాన్ని తిరస్కరించింది.

ఈ సామ్రాజ్యవాద శక్తులు, అక్ష రాజ్యాలను సోవియట్ రష్యాకు వ్యతిరేకంగా

పోరాడేవిధంగా చేయడానికి ప్రయత్నిస్తున్నాయనే విషయం స్పష్టమైంది. ఇక ఎలాంటి ప్రత్యామ్నాయం లేకపోవడంతో తన స్వంత బలంపైనే ఫాసిస్టు శక్తులను ఎదుర్కోవడానికి సోవియట్ రష్యా 1939 ఆగస్టు 23న రక్షణాత్మక ఒప్పందాన్ని చేసుకుంది. ఈ ఒప్పందం మోలటోవ్ - రిబ్బిన్ ట్రాప్ పొయిట్ గా పేరుగాంచింది.

వెంటనే 1939 సెప్టెంబర్ 1వ తేదీన రాజీశక్తులు చేసిన ఉపకారంతో హిట్లర్ పోలండ్ పై దాడిచేసి రెండవ ప్రపంచ యుద్ధాన్ని లాంఛనంగా ప్రారంభించాడు. వాస్తవానికి ఇటలీ, స్పెయిన్, జపాన్ లు అసంతృప్తిగా వుండడమేకాదు, ఆ ఒప్పందాన్ని వ్యతిరేకించాయి. మిత్ర దేశాలు అని పిలవబడే శక్తులు, లండన్ లో చాంబర్లెన్ నాయకత్వాన వున్న హిట్లర్ సమర్థకులు తప్పుడు మార్గంలో చిక్కుకొనడానికి ఉపయోగపడిన దౌత్య కుయుక్తి యిది.

ఆ తర్వాత జరిగిన సంఘటనలనిక్కడ వర్ణించడం సాధ్యమయ్యే పనికాదు. కాని 1939 సెప్టెంబర్ 1 మరియు 1941 జూన్ 22ల మధ్యకాలంలో సోవియట్ రష్యాపై హిట్లర్ దాడిచేసినపుడు ఒకవైపు అక్షరాజ్యాలు ఒకదాని తర్వాత మరొకటి మిలటరీ దాడులతో ఐరోపా లోని అధిక ప్రాంతాన్ని, ఆఫ్రికా, ఐరోపాలోని అట్లాంటిక్ ప్రాంతాలను తమ ఆధీనంలోకి తెచ్చుకుంటుంటే మిత్రదేశాలు వాటి ధాటికి నిలువలేకపోయాయి. కాని అదే సందర్భంలో సోవియట్ రష్యా తన తటస్థ విధానంతో చదరంగం ఆటలోలా వ్యవహరిస్తూ అనేక సరి హద్దులలో జర్మనీని చొచ్చుకు రాకుండా నిలిపింది. ‘స్టాలిన్ యుగం’ అనే తన పుస్తకంలో అన్నా లూయీ స్ట్రాంగ్ ఈ విషయాన్ని చక్కగా తెలియజేసింది. “ప్రపంచాన్ని జయించాలనే తన మార్గంలో తటస్థంగా వున్న రష్యాను హిట్లర్ తక్షణ ఆటంకంగా చూశాడు. రక్షణాత్మక ఒప్పందం అమలులో వున్న 22 నెలల కాలంలో సోవియట్ రష్యా మూడుసార్లు నాజీ సైన్యాల చొరబాటును అడ్డుకుంది. పోలండువైపు సోవియట్ సైనిక కవాతు, తూర్పువైపుగా హిట్లర్ చొచ్చుకురాకుండా ఒక సంవత్సరంపాటు నిలువరించింది. బెనర్లియాకు సోవియట్ తిరిగి రావడంతో బ్రిటన్ పై దండయాత్ర చేయకుండా హిట్లర్ వెనక్కు తగ్గేట్లు చేసింది. బాల్కన్ల మరియు బాల్టిక్ లో మాస్కో అధికార రాజకీయాలు డెర్గాన్ ల్లో వద్ద హిట్లర్ దాడిని జాప్యం జరిగేట్లు చేశాయి.”

చివరకు 1941 జూన్ 22న ఫాసిస్టు శక్తులు సోవియట్ రష్యాపై దాడిచేశాయి.

ఫాసిస్టులను సోవియట్ రష్యా ఓడించిన తీరు

“ఇతర మార్గాల ద్వారా చేసే రాజకీయమే యుద్ధం”. రాజకీయాలకు భావజాలం అవసరం. శ్రామికవర్గ సిద్ధాంతమైన కమ్యూనిస్టు భావజాలం ఆధారంగా సోవియట్ రష్యా తన స్వంత రాజకీయాలతో యుద్ధంలో పోరాడింది. మనం ఇంతకుముందే సమిష్టి వ్యవసాయం, పంచవర్ష ప్రణాళికలు, సోవియట్ యూనియన్ లో వాటి అమలులో ప్రజల ప్రజాస్వామ్యం ఎంత పటిష్టంగా పాతుకుపోయి వుందో చర్చించాం. సోవియట్ రష్యా సామ్యవాద దేశం. అక్కడ ఒక కొత్త మానవుడు ఉద్భవించాడు. అతడు తన కోసంగాక మొత్తం సమాజం కోసం, ప్రపంచ శ్రామికవర్గ సాభాగ్యం కోసం జీవించే మనిషి అని సోవియట్ పౌరులకు బాగా తెలుసు. వారు సోషలిజాన్ని పరిరక్షించుకోవాలనీ, అది కూడా తమకోసం మాత్రమే కాదనీ, ప్రపంచ శ్రామిక వర్గం సాధించుకున్న, ప్రపంచంలోని ఏకైక సామ్యవాద దేశాన్ని చేజార్చుకోకుండా కాపాడు కునేందుకని తెలుసు. అందుకే ఫాసిజానికి వ్యతిరేకంగా సోవియట్ ప్రజలే కాదు, అంతర్జాతీయంగా శ్రామికవర్గమంతా ప్రపంచ దుష్టశక్తులుగా వున్న ఫాసిస్టు శక్తులను నిర్మూలించాలనే దృఢ నిశ్చయంతో నిలబడింది.

అనాడు సామ్రాజ్యవాద భావజాల సమర్థకులు సోవియట్ యూనియన్ను, స్టాలిన్ ను రక్షణాత్మక ఒప్పందం చేసుకున్నందుకు తీవ్ర విమర్శలు చేశారు. అయితే జరిగిన సంఘటనల గురించి వాటి మంచి చెడుల గురించిన ప్రస్తావన మాత్రం వుండేది కాదు. ఈ రోజుల్లో కూడా మార్క్సిస్టు లెనినిస్టులమని చెప్పుకునే కొందరు 1941 జూన్ తర్వాత చాలాకాలం మౌనంగా వున్న సామ్రాజ్యవాద ప్రచారకులతోటి గొంతు కలపడం ఆధునికతయింది.

ఇక్కడ ఒక విషయం తప్పక చెప్పుకోవాలి. ఫాసిజం అనేది జర్మనీ, ఇటలీ వాటి మిత్ర దేశాలలో కన్పించే లక్షణం మాత్రమే కాదు. ఇతర దేశాల్లో కూడా హిట్లర్ కు ఐదవ స్తంభంలా పనిచేసే ఫాసిస్టులున్నారు. ఫాసిస్టులు దీన్ని ప్రణాళికాబద్ధంగా చేశారు. దేన్నైనా పట్టుకోవా లంటే దానిలోని అంతర్గత శక్తుల సహాయంతో పట్టుకోవడం తేలికనే విషయం అందరికీ తెలిసిన ఎత్తుగడే. కాబట్టి సోవియట్ యూనియన్ రెండు విషయాలలో జాగ్రత్తపహించాల్సి వచ్చింది. ఒకటి పంచవర్ష ప్రణాళికల ద్వారా అభివృద్ధి అయిన పరిశ్రమలను యుద్ధ సామగ్రి తయారీకి వుపయోగించుకోవడం. రెండవది విద్రోహులు

విద్రోహ చర్యలకు పాల్పడకుండా నిఘా పెట్టడం. ఈ రెండూ తేలికైన విధులు కావు. మొదటి పనికి సంబంధించి ప్రణాళికల రూపకల్పనలో కొన్ని మార్పులు చేయాల్సి వచ్చింది. కేంద్రం, చుట్టూ వున్న ప్రాంతాలు, ప్రజలు కలిసి రూపొందించ దానికి బదులుగా కేంద్ర ప్రభుత్వానికి ప్రాధాన్యత యివ్వవలసి వచ్చింది. కాని రెండవ విధి చాల సవాళ్ళతో కూడుకున్నది. జనోవిష్, కామినేష్, బకాయెర్ మొదలైన ప్రముఖ నాయకులే కుట్ర చేయటం, వారిని బహిరంగంగానే సోవియట్ ప్రెస్, విదేశీ దౌత్యవేత్తలు మరియు ప్రభుత్వ కార్యాలయాల ఎదుట విచారణ చేశారు. ఇలాంటి విచారణ వృత్తాంతాలు ఎన్నో వున్నాయి. మనస్ఫూర్తిగా సోషలిజాన్ని వ్యతిరేకించేవారే ఈ విచారణలను గురించి ప్రశ్నించారు. విచారణ విధానాలు, తీర్పులను, అక్కడ హాజరయిన విదేశీ పత్రికల, విదేశీ పౌరహక్కుల, దౌత్యవేత్తల వ్యాఖ్యానాలను తెలియజేసే అవకాశం వుండదు.

పంచవర్ష ప్రణాళికలు కూడా అంతే ప్రాచుర్యం పొందినవనేది వాస్తవం. ఇవి ఆర్థికరంగాన్ని, అలాగే మొత్తం సమాజాన్ని అభివృద్ధిచేసేందుకు ప్రజాస్వామిక పద్ధతిలో చేపట్టిన గొప్ప కృషి. ప్రతి రైతు ఇది క్రెడ్లిట్ నుండి వచ్చిన ప్రణాళిక కాదని, తామే రూపొందించుకున్న ‘ప్రణాళిక’గా చెప్పుకో గలిగాడు. ప్రపంచమంతా మహా ఆర్థిక మాంద్యంతో గింగిరాలు తిరుగుతుంటే సోవియట్ లో ప్రథమ పంచవర్ష ప్రణాళిక విజయవంతంగా అమలయ్యింది.

1937 జులైలో మార్షల్ టుక్చెర్స్కితో బాటు ఏడుగురు ఇతర కమాండర్లను విచారించ దానికి తీసుకువచ్చారు. మిలటరీ రహస్యాలు బయటకు తెలియకుండా వుండటానికిగాను వీరిని రహస్యంగా విచారించారు. వీరికి హిట్లర్ ద్వారా డబ్బులు ముట్టాయని తేలింది.

అయితే కొద్దిమంది అమాయక ప్రజలు, నాయకులకు కూడా శిక్షలు పడి వుండవచ్చు. కాని సోవియట్ యూనియన్ పయనిస్తున్న పరిస్థితులు అసాధారణమైనవి. పైగా అమాయకు లను ఆరెస్టు చేసినందుకు ఒక జివిపి అధిపతిని విచారించారు. సోవియట్ ప్రభుత్వం అమాయక ప్రజలను విచారించడానికి వ్యతిరేకమనేది సుస్పష్టం.

ఏది ఏమైనా ఈ మొత్తం వ్యవహారం వలన సోవియట్ రష్యాలో జర్మనీ ‘ఫిఫ్త్ కాలం’ను ఏర్పాటు చేసుకోలేకపోయింది.

ఇక సోషలిస్టు సోవియట్ యూనియన్ చేసిన ప్రజలందరి యుద్ధం గురించిన వాస్తవ

కథనాలకు వద్దాం. సోవియట్ పై దాడిచేస్తూ హిట్లర్ “ఇది చరిత్రలోనే అత్యంత పెద్ద సైనిక కవాతు” అని ప్రకటించాడు. ఇవి ఉత్పత్తి మాటలు కావు. సోవియట్ యూనియన్ యొక్క 1800 మైళ్ళ పశ్చిమ సరిహద్దు వెంబడి 90 లక్షలమంది పూర్తిగా యుద్ధరంగంలో వున్నారు. ఈ యుద్ధతంత్రం బ్లిట్జ్ క్రిగ్ గా పిలువబడింది. శత్రుసైన్యంపై శక్తివంతమైన యుద్ధసామగ్రి, ఆయుధాలతో విరుచుకుపడటం, పైనుండి వైమానిక దాడులు చేయడం ద్వారా శత్రుసైన్యం ప్రతిఘటనను దెబ్బతీసిన తర్వాత యుద్ధ ట్యాంకుల ద్వారా పౌర ప్రజలను నియంత్రించే విధానమే ఇది. ఐరోపా యుద్ధరంగంలో హిట్లర్ ఈ విధానాన్ని విజయవంతంగా వుపయో గించాడు. రష్యాలో కూడా ఉత్తరాన లెనిన్ గ్రాడ్ ను, మధ్య రష్యాలో మాస్కో ను, దక్షిణాన కీవ్ ను, ఒడెస్సా ను ఆక్రమించుకోవాలని లక్ష్యంగా పెట్టుకున్నాడు. ఒకసారి ఈ నగరాలను పట్టు కుంటే జర్మనీ గుప్పిట్లోకి మొత్తం రష్యా వస్తుందనేది ఈ బ్లిట్జ్ క్రిగ్ యుద్ధతంత్ర ఉద్దేశ్యం.

జర్మనీ, దాని యుద్ధసేనానులు కాకుండా, అక్షదేశాలను వ్యతిరేకించే శక్తులు కూడా ఒక్క నెలలో సోవియట్ రష్యా జర్మనీ ఆధిపత్యంలోకి వస్తుందని అనుకున్నారు. వీరంతా బూర్జువా యుద్ధ నిపుణులు ఆలోచించిన విధంగానే ఆలోచించారు. రష్యా ప్రజలను సోషలిజం ఏవిధంగా మార్చిందో వీరు ఊహించలేదు. స్టాలిన్ కు ఈ విషయం బాగా తెలుసు. తన మొదటి రేడియో ప్రసంగంలో స్టాలిన్ “ఎక్కడా అజేయమైన సైన్యం వుండదు. ఎన్నడూ లేదు” అని ప్రకటించాడు. ప్రజలందరూ చేసే యుద్ధాన్ని ఫాసిస్టులకు రుచి చూపాలని, శత్రుసైన్యంపై పోరాడేందుకు ప్రజా యుద్ధమే ఎత్తుకు పైఎత్తుగా వుంటుందని పిలుపునిచ్చాడు.

వారాలు గడిచాయి. నెలలు గడిచాయి. తాము పీకల్లోతు కూరుకుపోతున్నట్లు, ఎలాంటి రక్షణ అందే అవకాశం కూడా లేదని జర్మన్లు గ్రహించడం మొదలుపెట్టారు. ఐరోపా యుద్ధ రంగంలో జర్మన్ సైన్యం శత్రు సైన్యాన్ని ఏకాకిని చేసేది. కాని యిక్కడ దీనికి పూర్తి భిన్నంగా జరుగుతుంది. సోవియట్ యూనియన్ లోని ప్రతి ఫ్యాక్టరీ, ప్రతి వ్యవసాయ క్షేత్రము, ప్రతి పాఠశాల, ప్రతి కార్యాలయం ఒక దళంగా మారుతోంది. నేరుగా యుద్ధరంగంలో లేని వాళ్ళు ఆయుధాల తయారీ, ఆహారోత్పత్తి, యుద్ధానికి, ప్రజలకు అవసరమైన ఇతర వస్తువులను ఉత్పత్తి చేయడంలో నిమగ్న మయ్యారు. జర్మన్ సైన్యం ఒక ప్రాంతాన్ని ఆక్రమించి వెనక్కు వెళ్ళేలోపు అక్కడ ప్రతిదాన్ని తగులబెట్టి ధ్వంసం చేసేవారు. దీన్ని బూర్జువా

యుద్ధ నిపుణులు “భూదగ్ధం”గా పిలుస్తారు. కాని వాస్తవంగా ఇప్పుడలా జరగడంలేదు. రైతులు తమ పంటలను కొద్దిగా ముందుగానే కోసుకొని వారి వ్యవసాయ యంత్రాలతో సహా సుదూర తూర్పు ప్రాంతాలకు తరలివెళ్ళి అక్కడ పంటలు పండిస్తున్నారు. కార్మికులు నట్లు, బోల్డులతో సహా తమ యంత్ర సామాగ్రిని తీసుకెళ్ళి అధికార్లు నిర్ణయించిన తూర్పు ప్రాంతంలో మరో ఫ్యాక్టరీని ప్రారంభించారు.

ఇక్కడ రెండు ఉదాహరణలిస్తాను. సుదీర్ఘ కాలపు రాజకీయ పోరాట అనంతరం, అలాగే నిర్మాణంలో కూడా సవాళ్ళనధిగమించిన ఫలితంగా నైవర్ నదిపై సోవియట్ రష్యాకు సాంకేతికంగా ఒక గొప్ప అనకట్ట సమకూరింది. ఇంజనీర్లు, కార్మికులు దీన్ని నిర్దేశిత సమయానికంటే ముందే పూర్తిచేశారు. కానీ, ఆ ఇంజనీర్లు, ఆ కార్మికులే తమ భావోద్వేగాలతో ముడిపడి వున్న ఆ అనకట్టను ధ్వంసం చేసి శత్రువులు ముందుకు రాకుండా నిలువరించారు. శత్రువు వెనుక గెరిల్లా దాడులు నిర్వహించడానికి వుండి పోయారు. ఖార్కోవ్ ట్రాక్టర్ పరిశ్రమలు యుద్ధ ట్యాంకుల తయారీ ప్రారంభించాయి. కాని జర్మన్ సైన్యం ఆ ప్రాంతానికి చొచ్చుకొస్తున్నప్పుడు మెజారిటీ కార్మికులు యంత్ర సామాగ్రితో సహా తూర్పు ప్రాంతానికి వెళ్ళిపోయారు. కొద్దిమంది మాత్రమే వుండి ఆ ఫ్యాక్టరీలో చివరి టాంకర్లను తయారుచేసి శత్రు దళాలనెదుర్కోవడానికి పంపారు. వారు శత్రువును ప్రతిఘటించడానికి అక్కడే వుండిపోయారు.

దేశవ్యాప్తంగా ఇలాంటి ప్రజల చర్యలు, ప్రజలే తమ కోరిక మేరకు సమాజాన్ని అభివృద్ధి చేసుకునే క్రమం, తాము యిష్టపూర్తిగా ఒక సామాజిక వ్యవస్థను నిర్మించుకునే క్రమంలో సోషలిస్టు సమాజంలోనే సాధ్యమవుతుంది. అలాంటి సమాజ స్థాపనకు శాంతి కాలంలో గానీ, యుద్ధకాలంలోగానీ తమ ముందుండి నడిపే ఒక నాయకుడిని స్టాలిన్ లో చూశారు. 1941 నవంబరు నాటికి జర్మనీ ఉక్రెయిన్ ను స్వాధీనం చేసుకుంది. కీవ్ ను కొల్లగొట్టింది. లెనిన్ గ్రాడ్ ను పట్టుకొన్నారు. మాస్కోను మూడు వైపుల నుండి చుట్టుముట్టారు. యుద్ధ నిపుణులందరూ ఈ యుద్ధంలో జర్మనీదే గెలుపని భావించారు. కాని సోవియట్ ప్రజలు, వారి నాయకుడు స్టాలిన్ ఓడిపోయే రకం కాదు. విదేశీ రాయబారులతో సహా సోవియట్ ప్రభుత్వం సుదూర తూర్పు ప్రాంతానికి భద్రతకోసం, రక్షణ కోసం తరలించబడింది. స్టాలిన్ కూడా మాస్కో విడిచి వెళ్ళారని ప్రతి ఒక్కరూ భావించారు. మాస్కోను ఆక్రమించినట్లు హిట్లర్ ప్రకటించాడు. కాని 1947 నవంబరు 7వ తేదీన స్టాలిన్ రెడ్

స్ట్రోలో తన సైనికదళాల సమీక్ష నిర్వహించాడు. ప్రపంచమంతా దీన్ని చూసి నివ్వెరపోయింది. స్టాలిన్ తమతోబాటు యిక్కడే వుండి మాస్కోను రక్షిస్తున్నాడని తెలిసి ప్రజలు మరింత ఆత్మస్థైర్యం పొందారు. చివరకు మాస్కోను స్వాధీనం చేసుకోడానికి బదులుగా చలికాలం వచ్చేనాటికి జర్మనీ సైన్యం మైళ్ళకొలదీ వెనక్కి వెళ్ళి తలదాచుకోవలసి వచ్చింది. ఈ సంఘటన లెనిన్ గ్రాడ్ లో జర్మన్ సైన్యం ప్రవేశించినప్పటికీ ప్రతి వీధి చివరివరకు పోరాటం చేయగలిగే విధంగా ఆ నగర ప్రజలకు ఆత్మవిశ్వాసాన్ని కల్పించింది. చివరకు గొప్ప సంగీత దర్శకుడైన షాస్టాక్ ఛాఫ్ కూడా ఎయిర్ వార్డెస్ గా పనిచేశాడు. యుద్ధంలో పాల్గొంటూనే 7వ స్వర సమ్మేళనాన్ని కూర్చుచేశాడు. అది పోరాటాల సింఘనీ, విజయ బావులా సింఘనీ. అది త్యాగాల స్వర సమ్మేళనం.

స్టాలిన్ గ్రాడ్ లో కూడా అలాగే జరిగింది. ప్రతి పేట, ప్రతి వీధి, ప్రతి యింటివద్ద, చివరకు శిధిలాలను కాపాడుకోవడానికి కూడా పోరాటం చేశారు. ధైర్యముంటే ప్రతి ఇటుకల వరుసతో కోట కట్టవచ్చు అని గర్వించాడు స్టాలిన్. మనకు ధైర్యముంటే ప్రతి గుట్టను తిరిగి పొందవచ్చు అని సందేశం పంపాడు. 182 రోజులు అంటే ఆరు నెలలపాటు స్టాలిన్ గ్రాడ్ ప్రజలు యుద్ధం చేశారు.

సోషలిజం తయారుచేసిన ప్రజలు, హిట్లర్ యొక్క బ్లిట్జ్ క్రిగ్ ఎత్తుగడల యుద్ధం బదులుగా తన కళ్ళముందే చెదిరిపోతున్న యుద్ధాన్ని హిట్లర్ కు చూపే పరిస్థితులు కల్పించారు.

1944 వేసవి నాటికి సోవియట్ రష్యా సరిహద్దులనుండి జర్మన్ సైన్యం వెనుకకు తరిమి వేయబడింది. ఆ తర్వాత రష్యన్ ప్రజాసైన్యం జర్మనీ వైపుకు దూసుకెళ్తూ ఆ కవాతు ఫాసిజం గుప్పట నుండి ఆయా దేశాలను విముక్తిచేస్తూ సాగింది.

ఫాసిజానికి వ్యతిరేకంగా సోవియట్ రష్యా యుద్ధాన్ని ప్రపంచం తీసుకున్న తీరు

మొదట్లో బ్రిటన్, అమెరికాలు (ఆ సమయానికి జర్మనీ, ఫ్రాన్స్ ను ఆక్రమించుకుంది) సోవియట్ రష్యా ప్రతిఘటన నెలరోజుల్లోనే అంతమైపోతుందని భావించిన మాట వాస్తవం. కాని యుద్ధం కొనసాగేకొలదీ పరిస్థితులు మారి పోయాయి. నాలుగవ వారంలో ప్రధానమంత్రి విన్ స్టన్ చర్చిల్ నాయకత్వాన బ్రిటన్, సోవియట్ రష్యాతో ఒప్పందంపై సంతకం చేసింది. మరికొంత కాలానికి ఫ్రాంక్లీన్ రూజ్ వెల్టు నాయకత్వాన అదే పద్ధతిని అనుసరించింది. పాలకవర్గాలే కాదు, ఐరోపాలో అజ్ఞాతంగా సంఘటితమవుతూ జర్మనీచే నిర్బంధింపబడ్డవారు కూడా సంతోషంతో మరింత ధైర్యంగా

పోరాడడం ప్రారంభించారు. భారతదేశంలో ప్రజల చైతన్యం, ఫాసిజంపట్ల వ్యతిరేకత బలోపేతమైనందున సి.పి.ఐ ఫాసిజమే ప్రధాన ప్రమాదకారిగా తన విధానాన్ని మార్చుకుంది. వియత్నాంలో కమ్యూనిస్టులు ఫ్రెంచి ఫాసిస్టులకు వ్యతిరేకంగా పోరాడటాన్ని ప్రారంభించారు. ప్రతిఘటిస్తున్న ప్రజాస్వామిక శక్తులతో జట్టు కట్టారు. ఫాసిజానికి వ్యతిరేకంగా ప్రపంచస్థాయి కూటమి నిర్మితమైంది.

తీసుకోవాల్సిన గుణపాఠాలు

సోవియట్ రష్యా ఫాసిజంపై చేసిన పోరాటం నుండి మొదటగా మనం అర్థం చేసుకోవాల్సింది - సోవియట్ యూనియన్ మొదటి ప్రపంచ యుద్ధం తర్వాత శాంతి కొరకు ప్రయత్నించింది. కాని సామ్రాజ్యవాదశక్తులు దీన్ని వ్యతిరేకించాయి. విజేతలు యుద్ధంలో దోచుకున్న సంపదలను, లాభాలను పంచుకోవడంలో నిమగ్నమయ్యారు. సోవియట్ శాంతి కృషిని వీరు తమ స్వంత ప్రయోజనాలకుపయోగించుకొని మరో యుద్ధానికి సన్నద్ధులయ్యారు.

రెండవ ప్రపంచ యుద్ధం సంభవించినప్పుడు రాజీమార్గం అనుసరించినవారు, దాన్ని నిలువరించడంలో విఫలమయ్యారు. వారు అక్షరాజ్యాలను సోషలిస్టు సోవియట్ యూనియన్ పైకి, ప్రపంచ వ్యాప్తంగా వున్న కమ్యూనిస్టులపైకి ఎగదోసి తాము తప్పించుకోడానికే ప్రయత్నించారు.

సోవియట్ రష్యా బ్రిస్ట్ - లిటోవ్ స్కీ సంధి, రాపెల్లో సంధి, రక్షణాత్మక ఒప్పందాలను చేసుకుంది. ఇవి ఒక అవకాశంగా చేసుకున్న ఒప్పందాలు కావు. సామ్రాజ్యవాద శక్తులు ఆయా పరిస్థితులకు నెట్టబడిన కారణంగా జరిగిన ఒప్పందాలు.

ఫాసిస్టులను ఓడించిన నిజమైన నాయకుడిగా సోవియట్ రష్యాను కాలం రుజువు చేసింది. కాని రెండవ ప్రపంచ యుద్ధం తర్వాత సామ్రాజ్యవాదులు తిరిగి వారి పాత యుద్ధ విధానాలకు మళ్ళారు. సామ్రాజ్యవాదులు ఫాసిస్టు వ్యతిరేక పోరాటంలో మిత్రులుగా వున్నప్పటికీ సామ్రాజ్యవాదులు సామ్రాజ్యవాదులే అని మనం తప్పక తెలుసుకోవాలి.

ప్రజల శత్రువులకు వ్యతిరేకంగా, ఫాసిస్టులకు వ్యతిరేకంగా, సామ్రాజ్యవాద శక్తులకు వ్యతిరేకంగా, అన్నిరకాల ప్రతీఘాత శక్తులకు వ్యతిరేకంగా ప్రజలందరి శక్తిని సోషలిజం మాత్రమే వెలికితీయగలదు.

మార్క్సిజం లెనినిజం మరియు మావో ఆలోచనా విధానాన్ని ఎలుగిత్తి చాటుదాం. సోషలిజం కొరకు పోరాడేందుకు నిలబడదాం.★

సోవియట్ వ్యక్తిగా నా జీవితం

ఇరినా మాలెంకో

ఇరినా మాలెంకో సోవియట్ రచయిత్రి. అక్టోబరు విప్లవ శత వార్షికోత్సవ సందర్భంగా సెప్టెంబరు 23, 2017న అమెస్టర్డాంలో ఆమె చేసిన ప్రసంగపాఠం ఈ దిగువనిస్తున్నాను. సోవియట్ యూనియన్ కూలిపోతున్నప్పుడు ఆమె రష్యాలో యూనివర్సిటీలో చదువుతోంది. కూలిపోయిన తర్వాత ఐర్లాండు, నెదర్లాండులాంటి పెట్టుబడిదారీ దేశాలలో చదువుకుంది. అవిధంగా ఆమె 'రెండు ప్రపంచాలూ' చూసింది. ఈ రెండు ప్రపంచాలను పోలుస్తూ, సోవియట్ యూనియన్‌లోని జీవితాన్ని వర్ణిస్తూ ఆమె 'సోవియట్‌కా' అనే పుస్తకం రాసింది. మూడు భాగాలుగా ఉన్న ఈ పుస్తకం దాదాపు 1500 పేజీలుంటుంది. మొదటిభాగం ఇంగ్లీషులోకి అనువదించబడింది. నెట్‌లో ఉచితంగా డౌన్‌లోడ్ చేసుకోవచ్చు.

- సుపాదసుడు

నేను సోవియట్ యూనియన్‌లో పుట్టి పెరిగాను కాని దీని పూర్తిఅర్థం ఏమిటో, ప్రాముఖ్యత ఏమిటో, నా దేశం, మా సోషలిస్టు జీవన విధానం నాశనమయ్యేవరకూ నేను గుర్తించలేదు. నేనూ నా తరం, ఎక్కడో కాకుండా సోవియట్ యూనియన్‌లో, ముందూ వెనుకా కాకుండా ఆ కాలంలో, పుట్టడం నిజంగా ఎంత అదృష్టమో అర్థం చేసుకోవడానికి నాకు మరికొన్ని సంవత్సరాలు పట్టింది. నా దేశం అదృశ్యమైనా నేను ఇంకా ఒక సోవియట్ వ్యక్తినేనని సోవియట్ వ్యక్తిగానే వుంటానని అర్థంచేసుకోవడానికి మరికొంత కాలం పట్టింది. ఇప్పుడు నేను నెరవేర్చాల్సిన బాధ్యత ఒకటుంది: యు.యస్, యస్.ఆర్‌లో సోషలిస్టు జీవిత వాస్తవాల గురించి యువతరానికి చెప్పాలి; ప్రపంచంలో ఇంకా మిగిలి వున్న సోషలిస్టు దేశాలకూ, ప్రపంచంలో సోషలిజంకోసం ఇంకా పోరాటం చేస్తున్న వారికీ సాధ్యమైన సహాయం చెయ్యాలి. ఇది మా పవిత్ర కర్తవ్యంగా నేను భావిస్తున్నాను. ఎందుకంటే 20 సంవత్సరాల క్రితం మేం మా సోషలిజాన్ని సరిగ్గా కాపాడుకోలేదు, మేం సాధించినదంతా కోల్పోయాం. నా దేశం తనకు స్నేహితులుగా వుంటున్న వారికీ, ఇతర దేశాలలోని మిత్రులకూ ద్రోహం చేసింది. ఇంకా చేస్తూనే వుంది. ఎవరో ఒకరు విషయాలను సరిదిద్దాలి. సామాన్య సోవియట్ వ్యక్తి గడిపిన సామాన్య సోవియట్ సోషలిస్టు జీవితం గురించి నేను 2008-09 సంవత్సరాలలో ఒక పుస్తకం రాయడం ఈ కర్తవ్య పాలనలో మొదటి అడుగు మాత్రమే.

నేను మా విప్లవం 50వ వార్షికోత్సవం జరుపుకుంటున్న సంవత్సరంలో పుట్టాను. అప్పుడు ఎవ్వరూ, ఎంత భయంకరమైన పీడకలలో కూడా మరో 25 సంవత్సరాలు ముగియ కుండానే సోవియట్ యూనియన్ అంతమై పోతుందని ఊహించలేదు. జీవితం చాలా ప్రశాంతంగా, సురక్షితంగా వుండేది. నా తల్లి దండ్రులకు నేనొక్కతే బిడ్డను. మాస్కోకు సమీపంలో అంతా పెద్దా కాని అంత చిన్నా

కాని ఒక పారిశ్రామిక పట్టణంలో నేను పెరిగాను.

మా పూర్వీకులంతా లోహ కార్మికులు, ఆయుధాలు తయారు చేసేవారు. మా కుటుంబం అనేక తరాలుగా అక్కడే వుంది. సోషలిస్టు విప్లవం ప్రసాదించిన అవకాశాల కారణంగా మా తల్లిదండ్రుల తరం మా కుటుంబంలో తొలిసారిగా ఇంజనీర్లు అయింది. సోషలిజంలో విజయాలు పూర్తిగా శక్తిసామర్థ్యాల మీదా కష్టపడి పనిచెయ్యడం మీదా ఆధారపడి వుండేవి. విప్లవానికి ముందు మా అమ్మమ్మ అన్న 9 సంవత్సరాల వయసులో ఒక ఫ్యాక్టరీలో పని చెయ్యడం మొదలు పెట్టాడు. మా కాలంలో బాలకార్మికులు అనే వారు వుంటారని మేం ఊహించనుకూడా ఊహించలేకపోయాం. అతను 17 సంవత్సరాల వయసులో బోల్షివిక్‌పార్టీలో చేరాడు. పార్టీలో చేరడానికి ముందు కూడా 1905 నాటి మొదటి రష్యన్ విప్లవంలో మా అమ్మమ్మ, అమ్మ, సోదరులద్దూ కూడా పాల్గొన్నారు. ఫ్యాక్టరీ యజమాని ఇంటి కిటికీ అద్దాలు పగులగొట్టినందుకు వారిని అరెస్టు చెయ్యడం జరిగింది. పదిమంది పోలీసులు ఈ ఇద్దరినీ మరొక గ్రామానికి తీసుకువెడుతుండగా దారిలో ఇద్దరూ తప్పించుకుపోయి అదే ఇంటి కిటికీ అద్దాలు మళ్ళీ పగులగొట్టారు.

ఇప్పుడు నేను వాళ్ళిద్దరి గురించీ తరచు ఆలోచిస్తుంటాను. పరిస్థితులు ఎలా వున్నానువ్వు నమ్మిన దానికోసం పోరాడమనీ, ఎన్నడూ పోరాటం విరమించవద్దనీ వారి ఉదాహరణ నన్ను ప్రేరేపిస్తూ వుంటుంది. మరో విప్లవకారుడు ఐరిష్ విప్లవకారుడు మైఖేల్ కాలిన్స్ "నువ్వు పరిగెట్టాలని వాళ్ళు ఆశిస్తున్నప్పుడు ఎందుకు పరిగెడతావు?" అన్నాడు.

చిన్నప్పుడు నేను విప్లవ హీరోల గురించీ అంతరిక్ష యానం గురించీ కలలుకనేదాన్ని. అప్పుడు మాలో చాలామందిమి కాస్మోనాట్స్ అవ్వాలనుకునేవాళ్ళం. నేను కూడా ఒక అంతరిక్ష నౌక కెప్టెన్ అయినట్లు ఊహించుకునేదాన్ని. మాలో ఎవ్వరం కూడా ఫోటో మాడల్స్ అవ్వాలని



కాని పాప్‌స్టార్స్ అవ్వాలని కాని కోరుకోలేదు. మా అమ్మ చాలా అందంగా వుండేది. ఏదో పనిమీద మాస్కో వెళ్ళినప్పుడు అక్కడ ఒక ఫ్యాషన్‌హౌస్ ఆమెను మాడల్‌గా పనిచెయ్యమని అడిగింది. ఆమె అది చాలా అవమానకరంగా భావించింది. "నేను సంతోషంగా చేస్తున్న ఉద్యోగం నాకుంది. మీరు నాకు దుస్తుల హేంగర్ పని ఇస్తామంటున్నారు" అని ఆమె మండిపడింది. ఆ తర్వాత 20 సంవత్సరాలకు పైగా ఒక పెద్ద ఫ్యాక్టరీలో సైంటిఫిక్ సమాచార విభాగానికి ఆమె హెడ్‌గా వుంది.

సోవియట్ యూనియన్‌లో విద్యావైద్యాలు ఉచితం. వెయిటింగ్ లిస్టులుండేవి కావు. ఇలా కాక మరోలా జీవితాన్ని మేం ఊహించలేక పోయాం. ప్రాథమిక, మాధ్యమిక విద్య మాత్రమే కాదు, యూనివర్సిటీ విద్య కూడా ఉచితమే. మాకు నెలకు 40 లేక 50 రూబుల్స్ ఇచ్చేవారు. మా ఆహారానికి, నివాసానికి, పుస్తకాలకు అది సరిపోయేది. ఒక ఉదాహరణ ఇస్తాను. విద్యార్థి గృహంలో వసతికి ఖర్చుచరుతో సహా సంవత్సరానికి 24 రూబుళ్ళు అవుతుంది. అన్ని బిల్లులూ ప్రభుత్వమే చెల్లించేది. వారానికొకసారి ఉచితంగా టెడ్ మారుస్తుండేవారు. ఒక టీ కెటీల్, ఇట్టి పెట్టె కూడా ఇచ్చేవారు. సోవియట్ యూనియన్‌లో మాకు చదువుకు ఏమీ ఖర్చు అవక కాకపోవడమే కాదు, చాలా ఉన్నత ప్రమాణాలు గల విద్య వుండేది. నేను పశ్చిమ

దేశాల యూనివర్సిటీలలో కూడా చదివాను కాబట్టి రెండింటిని పోల్చగలను. ఉదాహరణకు ఉత్తర ఐర్లాండులో యూనివర్సిటీ డిగ్రీలున్న వాళ్ళు కూడా ఒక మేప్ మీద యూరోపియన్ దేశాలన్నింటిని చూపించలేకపోవడం సర్వ సాధారణ విషయం. నా సహచరుడు ఒకడికి రెండు డిగ్రీలుండేవి. అతను చూపించలేక పోయాడు. నేను తేలికగా చూపించినప్పుడు ఆశ్చర్యపోయాడు. మాకు విద్య అనేది కేవలం సంపాదనకు సాధనంకాదు. ఎంత సంపాదిస్తా మనేదికాక జ్ఞానం అనేది మాకు గర్వకారణంగా వుండేది. అందువల్లనే మాలో చాలామందిమి తీరిక సమయాల్లో ఎన్నో పుస్తకాలు చదివే వాళ్ళం. మరో కారణం ఏమిటంటే పుస్తకాలు చాలా చౌకగా వుండేవి. క్రిడలు, విశాలార్థంలో సంస్కృతి అందుబాటులో వుండడం మా దైనందిన జీవితాల్లో చాలా సాధారణ విషయంగా వుండేది.

మేం 'ఇనుప తెర' వెనుక జీవించే వాళ్ళమనీ ఆ కారణంగా మాకు పశ్చిమ దేశాల పుస్తకాలు, సినిమాలు, పాప్ గీతాల గురించి ఏ మాత్రం తెలియదని పశ్చిమ దేశాలలోని ప్రజలు అప్పు డప్పుడు అంటుండటం నేను విన్నాను. ఇది కూడా నిజం కాదు. నిజానికి ఇంగ్లీషు భాష మాట్లాడే పెట్టుబడిదారీ దేశాలలోని ప్రజలకు తెలిసిన దానికంటే మాకు చాలా ఎక్కువే తెలుసు. ఎందుకంటే ఫ్రాన్స్, ఇటలీ, స్పెయిన్, గ్రీసు, తూర్పు యూరోపియన్ దేశాలు, చివరకు ఆఫ్రికన్, ఆసియన్ (ఇండియా, జపాన్ మొదలైనవి), లాటిన్ అమెరికా దేశాల ఉత్తమ చిత్రాలు, పుస్తకాలు, పాటలూ పెద్దఎత్తున మాకు అందు బాటులో వుండేవి. ఉదాహరణకు అర్జెంటీనా నటి లోలిటా టోర్స్ ఒకకాలంలో సోవియట్ యూనియన్ లో ఎంత పాపులర్ అంటే చాలా మంది తమ బిడ్డలకు ఆమె పేరు పెట్టుకున్నారు.

యు.యస్.యస్.ఆర్ ప్రజలు జపనీస్ కవలలు 'షీనట్స్' పాటలు కొన్ని పాడుతుండే వారు (వీరి పాటలు రష్యన్ భాషలోకి అనువదించ బడ్డాయి కూడా). ఎలేన్ డిలాన్, లూయీ డి ఫ్యూస్ మొదలైనవారు నటించిన ఫ్రెంచ్ చిత్రాలు చూసి ఆనందిస్తుండేవాళ్ళం. బ్రిటన్, అమెరికా, చివరకు ఐర్లాండులో కూడా, ప్రజలు వారిలో ఎవరి గురించి కనీసం విననూ కూడా వినలేదు.

చాలా ముఖ్యమైన విషయం ఏమిటంటే మాకు చాలా పెద్ద జనరంజకమైన మా స్వంత చిత్ర పరిశ్రమ వుండేది. (ప్రతీ రిపబ్లిక్ కూ ఒక స్వంత ఫిల్మ్ స్టూడియో వుండేది), గొప్ప థియేటర్లుండేవి (మాలో చాలామందికి పాపులర్ ఒపేరా ప్రాంతాలు బాగా గుర్తుండేవి), గొప్ప సంగీతం

వుండేది. అన్ని రిపబ్లిక్కులలోనూ వారి భాషలో విద్యనేర్చే స్కూళ్ళుండేవి. స్వంత టి.వి.స్టేషన్లు, వార్తాపత్రికలు, మేగజైన్లు మొదలైనవి వుండేవి.

ప్రజారవాణా, గృహపనతి ఎంత చురుకైన అంటే దాదాపు ఉచితం అని చెప్పవచ్చు. ఇంటి అద్దె కట్టలేకపోవడంవలన నెత్తిమీద కప్పు లేకుండా వుండాలి అనే భయం మాకు ఎన్నడూ వుండేది కాదు. మా రాజ్యాంగం అందరికీ పని హక్కు, సెలవుకు జీతం పొందేహక్కు గ్యారంటీ చేసింది. కఠినమైన పరిస్థితులలో పనిచేసేవారికి రకరకాల సదుపాయాలుండేవి. వారు తొందరగా రిటైరయ్యే అవకాశం వుండేది. ట్రేడ్ యూనియన్ అనుమతిలేకుండా ప్రజలను ఉద్యోగంనుంచి తొలగించడాన్ని చట్టం నిషేధించింది. గర్భిణీ స్త్రీలను రాత్రి షిఫ్ట్ లో పనిచేయించడాన్ని కూడా చట్టం నిషేధించింది. ప్రసూతి సెలవు 18 నెలలుండేది. పూర్తిజీతం దొరికేది. కావాలంటే జీతం లేకుండా మరో 18 నెలలు సెలవు తీసుకోవచ్చు. సెలవు ముగిసిన తర్వాత అదే పని స్థలానికి తిరిగి వచ్చి పనిచేసే హక్కుండేది. పనిచేసే స్త్రీలకు కిందర్ గార్డెన్లు అందుబాటులో వుండేవి. ఉద్యోగికి వచ్చే జీతాన్ని బట్టి కిందర్ గార్డెన్ కు చెల్లించే మొత్తం ఆధారపడి వుండేది. స్కూల్ టైం తర్వాత పనిచేసే అనేక రకాల క్లబ్బులుండేవి. ఇవన్నీ కూడా ఉచితమే. ఇవికాక పయోనీర్ వేసవి కేంపులు. స్త్రీలకు 55వ ఏట, పురుషులకు 60వ ఏట (ఇప్పుడు కూడా అలాగే వుంది కాని ప్రస్తుత పెట్టుబడిదారీ ప్రభుత్వం పెన్షన్ వయసును పెంచుతామని నిరంతరం బెదిరిస్తోంది) రిటైరయ్యే హక్కు వుండేది. కొత్త ఇళ్ళు కేటాయించడంలో ఎక్కువమంది పిల్లలుండే కుటుంబాలకు ప్రాధాన్యత ఇచ్చేవారు. ఐదుగురూ అంతకు మించి ఎక్కువ సంతానం వున్న తల్లులకు "మదర్ హీరో" అనే పతకం ఇచ్చేవారు, దానితో పాటు అదనంగా సదుపాయాలు కల్పించేవారు.

ట్రేడ్ యూనియన్లకు పెద్దసంఖ్యలో సెలవు గృహాలు (హోలీడే హోమ్స్) వుండేవి. చాలా తక్కువ ఖర్చుకు తమ కార్మికులను ఆరోగ్య కేంద్రాలకూ నల్ల సముద్ర కేంద్రాలకూ యాత్రలు ఏర్పాటు చేసేవి. నేను నెదర్లాండు వచ్చి యూనివర్సిటీలో చదవడానికి వెళ్ళినప్పుడు, ఇక్కడ పాఠ్య గ్రంథాలలో యు.యస్.యస్.ఆర్ లో "ట్రేడ్ యూనియన్లు లేవు" అనే "భర్తలు తగినంత సంపాదించలేని కారణంగా మాత్రమే మన స్త్రీలు పనిచేసేవారనీ" చదివాను. మన సోషలిజం గురించి పెట్టుబడిదారీ దేశాలలోని ప్రజలకు అసత్యాలు చెబుతున్నారనీ తమకు అంతా తెలుసని ఆ ప్రజలు భావిస్తున్నా వారిలో చాలా మందికి సోషలిజం గురించి ఏమీ తెలియదనీ

నేను అర్థంచేసుకోవడం ప్రారంభించాను.

మా సోషలిస్టు జీవితంలో ప్రధాన అంశాలలో ఒకటి భద్రతతో సురక్షితంగా వున్నామని నిరంతరం వుండే భావన. రేపు నీకూ నీ కుటుంబానికి ఏం జరుగుతుందోనని ఎప్పుడూ భయపడనక్కర్లేదనే భావన. బహుశా ఈ అంశానికి మేం తగినంత విలువ ఇవ్వలేదు. ఎందుకంటే జీవితం మరోలా వుండవచ్చుననే విషయం మాకు తెలియదు. నిరుద్యోగ భయం, ఆకలి భయం, గూండాలు దాడి చేస్తారనే భయం, మోసగాళ్ళు మోసగిస్తారనే భయం, బానిసలుగా అమ్మబడతామనే భయం, వైద్య సహాయం పొందలేమోననే భయం మొదలైన భయాలు -నేడు పెట్టుబడిదారీ రష్యాలో మెజారిటీ ప్రజలను నిరంతరం ఆందోళనకు గురిచేస్తున్న భయాలు మాకు తెలియదు.

నేను ఇంకా వివరంగా చెప్పగలను. కాని అప్పుడు నేను రోజంతా తీసుకోవాల్సి. ఇతర వక్తలకు మాట్లాడడానికి టైముండదు. ఆసక్తిగల వారు నా పుస్తకాన్ని చదవవచ్చు.

ఈ పుస్తకం ఎందుకు రాశాను అన్న విషయం గురించి రెండు మాటలు మాత్రం చెబుతాను. నేను "పెరిస్ట్రోయికా శరణార్థి"ని అయిన తర్వాత, పెట్టుబడిదారీ ప్రపంచంలో అనేక కష్టనష్టాలు-పేదరికం, అప్పు, గర్భిణీగా వున్నప్పుడు ఉద్యోగం కోల్పోవడం, నిరుద్యోగం, నివారించగల వైకల్యంతో వున్న నా కూతురి అకాలమరణం, వివిధ రకాల వివక్షలు - అనుభవించిన తర్వాత, యు.యస్.యస్.ఆర్ లో జీవితం గురించి ప్రజలకు చెప్పాలనే కోరిక నాలో కలిగింది. ఆ జీవితాన్ని పెట్టుబడిదారీ ప్రపంచపు "స్వేచ్ఛా" జీవితంతో పోల్చి, సోషలిజం అంటే ఏమిటో తెలియని నా దేశంలోని యువతకూ విదేశాలలో వున్న ప్రజలకూ-వీరిలో చాలామంది చిన్నతనం నుంచీ సోషలిజం గురించి తాము వింటున్న అబద్ధాలు నమ్ము తున్నాడు - చెప్పాలనిపించింది. ఆవిధంగా నా చిన్ననాటి కల ఒకటి-రచయిత కావాలనే కల- వాస్తవమైంది. ఫలితాలు నేను ఊహించలేదు. అంటే నా పుస్తకానికి ఇంత ప్రతిఘటన వుంటుందనీ, అన్ని తరాల వ్యక్తులనుండి వివిధ దేశాలనుండి వివిధ నేపథ్యాలనుండి అంతగా సానుకూల ప్రతిస్పందనలు వస్తాయనీ నేను కలలో కూడా ఊహించలేదు. ఈ పుస్తకం రష్యన్ భాషలో ఇంటర్నెట్ లో ఉచితంగా లభిస్తుంది. ఇది అనేక భాషల్లోకి అనువదించబడింది. మరికొన్ని భాషల్లోకి అనువదించబడుతోంది. నాకు చాలా విలువైన ప్రతిస్పందనగా అనిపించినది-నా తరానికి చెందిన, ముందు తరానికి చెందిన నా

దేశవాసుల ప్రతిస్పందన, వాళ్ళలో చాలామంది “మా అందరి తరపున నిజం చెప్పినందుకు” “మేమంతా అనుకుంటున్నది చివరకు గట్టిగా చెప్పినందుకు” నన్ను అభినందించడానికి వచ్చి నప్పుడు నా కళ్ళల్లో నీళ్ళు తిరిగాయి.

నా పుస్తకంలో చాలా ముఖ్యమైన అంశం మరొకటి కూడా వుంది. ఇదంతా ఎలా జరిగింది? మన దేశంలో ఇలా జరగడాన్ని మనం ఎందుకు సహించాం? ఎక్కడ దారి తప్పింది? అని మనందరి గుండెల్లోనూ మండుతున్న ప్రశ్నలకు సమాధానం వెతకడం. ఈ క్రమం గురించి నాకు సాధ్యమైనంత నిజాయితీగా చెప్పడానికి ప్రయత్నించాను. ఈ రోజుల్లో మా యువతలో సోషలిజం అంటే ఆసక్తివేగంగానూ, బలంగానూ పెరగడంచూసి నేను చాలా సంతోషిస్తున్నాను. సోషలిజం గురించి యువతకు వ్యక్తిగత అనుభవం లేదు. అనేక అసత్యాలు వింటూ వాళ్ళ పెరిగారు. ఎంత పెద్దఎత్తున అసత్యాలు వింటుంటే, సోషలిస్టు వాస్తవాన్ని గురించి తెలుసుకోవాలన్న వారి ఆసక్తి అంతగా పెరుగుతోంది. రష్యన్లందరిలోనూ స్టాలిన్ అంటే అభిమానం పెరుగుతోంది. ముఖ్యంగా యువ రష్యన్లలో ఇది వేగంగా పెరుగుతోంది. సోషలిజం గురించి మరింత ఎక్కువ తెలుసుకోవాలని వాళ్ళు ఆత్రుతపడుతున్నారు. సరియైన సమయంలో నా పుస్తకం వెలువడిందని నేను అనుకుంటున్నాను. భవిష్యత్తులో జర్నలిస్టులు కాబోతున్న వారిని-ప్లాడివోస్ట్ నుంచి వచ్చిన విద్యార్థులను-నేను కలిసినప్పుడు అది గ్రహించ గలిగాను.

ఈరోజు మా యువత మీద రుద్దబడుతున్న విలువలకూ ప్రమాణాలకూ భిన్నంగా సోవియట్ ప్రజల విలువలూ ప్రమాణాలూ వుండేవి. అవసరంలో వున్నవారికి సహాయం చెయ్యడం మన విధి అనే ఆలోచనతో మేం పెరిగాం. ఇతరుల భావాలను ఎప్పుడూ పరిగణలోకి తీసుకునేవాళ్ళం. మా పనులు ఇతరులమీద ఎటువంటి ప్రభావం కలిగిస్తాయి అన్నది ఎప్పుడూ లెక్కలోకి తీసుకునేవాళ్ళం. ‘రాజీ పడకపోవడం’ అనేది ఒక సానుకూల గుణంగా (తన నమ్మిన విలువలకు కట్టుబడే వ్యక్తిగా) పరిగణించే చైతన్యంతో పెరిగాం. డబ్బు, కీర్తి అనేవి మాకు పట్టేవి కావు. సమాజానికి సహాయపడడానికి ప్రపంచాన్ని మెరుగైన ప్రపంచంగా మార్చడానికి మనం జీవిస్తున్నాం అనే భావనతో వుండేవాళ్ళం. ఇప్పుడు కూడా అదే భావనతో వున్నాం. జీవితంలో అతి ముఖ్యమైన విషయం ఏమిటి అనే ప్రశ్నకు ప్రస్తుతం వున్న ‘నాయకులు’, ‘ప్రతీ వ్యక్తి తన కుటుంబంకోసం బ్రతకాలి’ (దేశ

ప్రయోజనం మొదటి స్థానంలో వుండకుండా), అంతకంటే అధమం, ‘జీవించడానికే జీవించాలి’ అంటూ చేసే ప్రకటనలు వింటుంటే, వాళ్ళను అసహించుకుంటాం.

సోవియట్ యూనియన్ పతనమైన తర్వాత పెరిస్ట్రోయికా సంవత్సరాలలో మేం ఏం తప్పు చేశామో చాలా చక్కగా అందంగా చెప్పిన రష్యన్ గేయం ఒకటుంది.

సూర్యుడు వైపు వీపు తిప్పి
సూర్యోదయం చూడడానికి
మేం ప్రయత్నించాం

ఆ తప్పులు మేం మళ్ళీ చెయ్యం. ప్రపంచంలో సోషలిస్టు మార్గాన్ని ఎంచుకుని దానికి కట్టుబడి వున్న ప్రజలందరికీ మద్దతు నివ్వడం సోవియట్ ప్రజలుగా మా కర్తవ్యం. క్యూబా, వెనిజులా లాంటి దేశాలను మనం ప్రస్తావించవచ్చు.

ముఖ్యంగా డి.పి.ఆర్.కె(ఉత్తరకొరియా-అను)లో వున్న కామ్రేడ్స్ గురించి నేను చెప్ప దలచుకున్నాను. నేడు సామ్రాజ్యవాదుల బెదిరింపులను లెక్కచెయ్యకుండా ఉక్కులా నిలబడ్డారు ఈ కామ్రేడ్స్. యు.యస్.యస్.ఆర్ విషయంలో కంటే కూడా పెట్టుబడిదారీ మీడియా ఈ కామ్రేడ్స్ విషయంలో చాలా దుర్మార్గంగా వారిని రాక్షసులుగా చిత్రిస్తూ భారీ స్థాయిలో ప్రచారం చేస్తోంది. సోవియట్ యూనియన్ గురించి మనం వాస్తవం చెబుతున్నట్లుగానే ఉత్తరకొరియా గురించి కూడా ప్రజలకు వాస్తవం చెప్పాలి. ఈనాడు సోషలిజం పరిరక్షణకు జరిగే పోరాటంలో వారు అగ్రభాగంలో వున్నారు. సామ్రాజ్యవాద పెత్తనాన్ని ప్రతిఘటించే ప్రపంచ ప్రజలందరికీ గొప్ప స్ఫూర్తిని శక్తిని ఇస్తున్నందుకు ఈ ప్రజలను నేను కీర్తిస్తున్నాను.

(13వ పేజీ నుండి)

కొనసాగటం ముఖ్యమైనదిగా అమెరికా స్పష్టం చేసింది. పోలీసుబలగాల సమైక్య జరుగుతున్నాయి. ప్రభుత్వం ఆదేశించిన విధంగా ప్రజలపై నిర్బంధం ప్రయోగించటానికి అనేకమంది పోలీసు అధికారులు సిద్ధంగా లేరు. తన ఆదేశాలను అమలుచేయలేదనే కారణంతో 2016 నుండి నాలుగువేల మంది అధికారులను ప్రభుత్వం విధులనుండి తొలగించింది. ప్రత్యేక కమిషన్ గా నియమించబడిన వారిలో 17మంది పోలీసు అధికారులు నవంబర్ 18న రాజీనామా చేశారు.

హండూరాస్ ప్రజలపై అమెరికా మరియు దాని కీలుబొమ్మ ప్రభుత్వం క్రూరనిర్బంధాన్ని

నేను గతంలో మాస్కో వెళ్ళిన సందర్భాలలో, స్ఫూర్తికోసం, శక్తిని పొందడంకోసం. “పార్టిజాన్స్ కయా” మెట్రో స్టేషనులో సోవియట్ యుద్ధ హీరోయిన్ జోయా కాస్కో డెమ్యాన్ స్మారక విగ్రహం ముందు నిలబడేదాన్ని. నా మనస్సుతో ఆమెతో మాట్లాడాను. 1941లో నాజీలు ఆమెను ఉరితీసినప్పుడు ఆమె వయసు 18 మాత్రమే. ఆ సమయంలో సోవియట్ యూనియన్ ఓడి పోతున్నట్లే అనిపించింది. ఆమెకు విజయాల నుంచి స్ఫూర్తి లభించే అవకాశమే లేదు. అయినా ఆమె అంతిమ విజయం మనదే అన్న నమ్మకంతో ఉక్కులా నిలబడింది. కేవలం ఎదురుచూస్తూ కూర్చోకుండా శత్రువుతో పోరాడమని చెప్పింది. పెరిస్ట్రోయికా తర్వాత, మన సోషలిస్టు విజయాలన్నీ నాశనమై కేపిటలిస్టు క్రూరత్వంలో మనం కూరుకుపోయిన తర్వాత ఇది మేం గుర్తించ గలిగాం: ఎవరో వచ్చి మనకోసం సోషలిజాన్ని పరిరక్షించి వున్నరుద్ధరించేదాకా కేవలం ‘ఎదురు చూస్తూ కూర్చోకూడదు’. ఆ పని మనమే చెయ్యాలన్న పని. మన చెయ్యగలిగినది ఎక్కువ కావచ్చు. తక్కువ కావచ్చు. కాని మనం చెయ్య గలిగినదంతా చెయ్యాలి. అసాధ్యమైనది సాధ్యం చెయ్యడానికి ప్రయత్నించాలి. గతంలో సోషలిజాన్ని పరిరక్షించడానికి పోరాడిన హీరోలను, ఈనాడు సోషలిజం కోసం పోరాడుతున్న వారినీ ఆదర్శంగా తీసుకోవాలి.

ఈరోజు మీతో మాట్లాడే ఈ అవకాశాన్ని నాకు ఇచ్చిన కామ్రేడ్స్ కు, ముఖ్యంగా ఫిలిప్పైన్స్ నుంచి వచ్చిన కామ్రేడ్స్ కు కృతజ్ఞతలు తెలుపు కుంటున్నాను. మీ స్నేహితురాలిగా, కామ్రేడ్ గా వుండడం నాకు గర్వకారణంగా వుంది. మీ పోరాటం ఇక్కడ సమావేశమైనవారికి గొప్ప స్ఫూర్తినిస్తుంది.

అనువాదం : తోలేటి జగన్మోహనరావు ★

ప్రయోగిస్తుండగా, హండూరాస్ బూర్జువా వర్గంలోని రెండు మూతల నడుమ అంతిమంగా ఒక ఒప్పందం కుదర్చటానికి ఓపియస్ మధ్య వర్తిత్వం నెరవేరుతోందన్నది స్పష్టమౌతోంది. ★

గమనిక

ఈ సంచిక నుండి ‘జనశక్తి’ పత్రిక
ఈ సైజు (1/4 డెమ్మీలోనే
వెలువడుతుంది.
- సంపాదకుడు

సామ్రాజ్యవాదుల మోసకారితనానికి వ్యతిరేకంగా

హండూరాస్‌లో పెల్లుబికిన ప్రజాగ్రహం

హండూరాస్ రాజధాని టెగుసిగల్పను సైన్యం స్వాధీనం చేసుకోవటాన్ని నిరసిస్తూ సైన్యాన్ని ధిక్కరించి లక్షలాదిమంది ప్రజానీకం ప్రజాకవాతు నిర్వహించారు; దేశవ్యాపితంగా ప్రజానీకం రహదారులను దిగ్బంధించారు; మంటలతోకూడిన బ్యారికేడ్లను ఏర్పరిచారు; టోల్‌గేట్లను మూసివేసి, వ్యూహాత్మకమైన వంతెనలను తాము స్వాధీనం చేసుకున్నారు. నవంబర్ 26న దేశంలో నిర్వహించబడిన ఎన్నికలలో అత్యున్నత ఎన్నికల న్యాయస్థానం మరియు జువాన్ ఆర్లాండో హెర్నాండెజ్‌లు ఫలితాలను తారుమారు చేసి మోసానికి పాల్పడ్డారని హండూరాస్ ప్రజలు ఆరోపిస్తూ తీవ్ర ఆగ్రహాన్ని వ్యక్తంచేశారు. ప్రజలపై సైన్యం క్రూర నిర్బంధ చర్యలకు పాల్పడుతున్నప్పటికీ, మూడువారాలుగా ప్రజల నిరసనలు కొనసాగుతున్నాయి. సైన్యం ప్రయోగించిన నిర్బంధం కారణంగా 20 మంది పౌరులు చనిపోగా, మరో 70మంది గాయాలపాలయ్యారు. 800 మందిని అరెస్టు చేశారు. కాగా మరి అనేక మంది 'అదృశ్యమ'య్యారు. అమెరికా సామ్రాజ్యవాదం ద్వారా సాయుధమైన హండూరాస్ సైన్యం, పోలీసులు

నిరసన ప్రదర్శనలకు నాయకత్వం వహిస్తున్న వారిని అపహరించుకు వెళ్ళటం మరియు హత్యలు గావించటం చేస్తూ వున్నారు. సైనిక దుస్తులలో వుండి, ముఖాలు గుర్తించవీలులేకుండా ముసుగులు ధరించిన అధికారులు, చట్టవిరుద్ధంగా ప్రదర్శనకారులను నిర్బంధించటమేగాక హత్యలు గావిస్తున్నారు. పగలు సమయాల్లోనూ సోదాల పేరుతో విచ్చలవిడిగా ప్రజల ఇండ్లలోకి జొరబడు తున్నారు. తీవ్రమైన కొట్లాటలు కొనసాగుతున్నాయి. ప్రతిపక్ష నాయకుడైన మాన్యుయేల్ నస్రుల్లా అమెరికా పాలనా యంత్రాంగంతో మాట్లాడి తాను అమెరికా ప్రయోజనాలను నెరవేరుస్తాననే హామీ యిచ్చేందుకు చర్యలకోసం వాషింగ్టన్ వెళ్ళాడు.

మూడువారాల విషమస్థితి అనంతరం, ఆపద్ధర్మ అధ్యక్షుడిగా వున్న జువాన్ ఆర్లాండో హెర్నాండెజ్ తన సమీప ప్రతిపక్ష అభ్యర్థిఅయిన సాల్వడార్ నజ్రల్లాపై 1.5 శాతం ఓట్ల స్వల్ప తేడాతో ఎన్నికల్లో విజయం పొందినట్లుగా సర్వోన్నత ఎన్నికల న్యాయస్థానం ప్రకటించింది.

అదేరోజు, రెండవ ప్రపంచయుద్ధం తర్వాత స్థాపించబడిన అమెరికా సామ్రాజ్యవాదుల దౌత్యపర విభాగమైన ఆర్గనైజేషన్ ఆఫ్ అమెరికన్ స్టేట్స్ (ఓఎయస్) ప్రధానాధికారి లూయిస్ ఆల్ మాగ్రో ఈ క్రింది ప్రకటన విడుదల చేశాడు: 'విజేతను నిర్ధారించటం అసాధ్యమైన పరిస్థితి నెదుర్కొనేందుకు, కొత్తగా సాధారణ ఎన్నికలకు పిలుపునివ్వటమే హండూరాస్ ప్రజలముందున్న ఏకైకమార్గం'. హండూరాస్ ప్రజలపై తమ కనుకూలమైన పాలకులను రుద్దటమే అమెరికా సామ్రాజ్యవాదుల ఉద్దేశ్యమని పై వ్యాఖ్య వెల్లడి చేస్తోంది. అమెరికా సామ్రాజ్యవాదం సృష్టించిన



హండూరాస్‌లోని వంచనాత్మక పరిస్థితిని అర్థం చేసుకునేందుకు ఇటీవలి చరిత్రను కొంత పరిశీలించాలి.

హండూరాస్‌లో అమెరికాకు సైనిక, ఆర్థిక ప్రయోజనాలు ఇమిడివున్నాయి. దశాబ్దాలుగా, అమెరికా రక్షణస్థావరమైన పెంటగాన్-కూబా, నికరాగూవా, గ్వాటిమెలా, ఎల్‌సాల్వడార్, డొమినికన్ రిపబ్లిక్ మరియు ప్రస్తుతం సెంట్రల్ అమెరికాలోని అత్యంత పొడవైన 'రన్‌వే' కల్గిన పత్మిరోలానుండి సైనిక జోక్యాలకు పాల్పడుతోంది. 2009 నుండి హండూరాస్‌కు అమెరికా 11 కోట్ల 40 లక్షల డాలర్లను సహాయంగా అందజేసింది.

డోల్ మరియు చిక్విటాలనే వ్యవసాయ వాణిజ్య గుత్తకంపెనీలకు హండూరాస్‌లో పెద్ద పెద్ద తోటలు వున్నాయి. ప్రపంచ బడా ద్రవ్య పెట్టుబడిదారులను వాటాదారులుగా కలిగిన డైనాంట్ అనే హండూరాస్ కంపెనీ ఆఫ్రికన్ పామ్‌ఆయిల్ ఉత్పత్తిదారులలో పెద్దదిగా వుంది. 2009 సైనిక తిరుగుబాటు తర్వాత కాలంలో- అప్పటి ఆఫ్రికా దేశస్థుల, స్థానిక మూలవాసుల,

తెగల స్వాధీనంలోనున్న భూములను, నీటి వనరులను ప్రభుత్వం విదేశీ గనుల తవ్వకం కంపెనీలకు కట్టబెట్టింది.

2009 సైనిక తిరుగుబాటు తర్వాత కాలంలో దేశంలో పేదరికం 10శాతం పెరిగి మూడింట రెండువంతుల జనాభా దారిద్ర్యరేఖ దిగువకు నెట్టబడ్డారు. హండూరాస్‌లో ఉద్యోగ విరమణచేసిన మరియు ప్రస్తుతం ఉద్యోగులుగా వున్న వారు నిలకడగా 'ఆకస్మిక తిరుగుబాటు' 'అంతర్గత యుద్ధం' అనే హెచ్చరికలను ఎదుర్కొంటూ వున్నారు. ఇవి హండూరాస్ సమాజంలో నెలకొన్న సంక్షోభానికి సూచికలుగా వున్నాయి. 2009లో జరిగిన సైనిక తిరుగుబాటు ద్వారా అధ్యక్షస్థానం నుండి మాన్యుయేల్ జెలాయాను కూలదోయటాన్ని వ్యతిరేకిస్తూ ఆనాడు ప్రజానిరసనలు పెల్లుబికిాయి. ఈనాటి లాగానే ఆనాడు కూడా ప్రజలపై క్రూర నిర్బంధం ప్రయోగించబడింది. హెర్నాండెజ్ నాయకత్వంలో అమెరికా నూతన ప్రభుత్వాన్ని ఏర్పరచి, ప్రతిపక్షం మరియు ఓపెన్‌సెలతో కలిసి ఒక ఒప్పందానికొచ్చింది. అదే సమయంలో ప్రజలపై నిర్బంధం ప్రయోగించాలని పోలీసులకు, సైన్యానికి ఆదేశాలిచ్చారు.

హక్కుల ఉద్యమ కార్యకర్తలను, స్థానిక మూల వాసులైన తెగలను, ఆఫ్రికా - హండూరాస్ ప్రజలను, మహిళలను, ఉపాధ్యాయులను, విద్యార్థులను, యువకులను, కార్మికయూనియన్ల నాయకులందరినీ భయ భ్రాంతులకు గురిచేశారు. సైన్యం, పోలీసులు అనేకమందిని హత్యగావించారు. ఇలా హత్య గావించబడినవారిలో పర్యావరణ ఉద్యమకారుడు బెర్నా క్యాసెరెస్ మరియు మానవహక్కుల నాయకుడు మార్గరిటా మురిల్లో వున్నారు.

ట్రంప్ పాలనాయంత్రాంగం కూడా ఇదే విధానాన్ని అనుసరిస్తూ వుంది. అమెరికా ప్రయోజనాలకు సమర్థనగా ప్రతిపక్షం చేస్తున్న వాగ్దానాలకు చెవ్గకుండా హెర్నాండెజ్‌నే అధికారంలో కొనసాగించాలని ట్రంప్ భావిస్తున్నాడు. ప్రస్తుతం హండూరాస్‌లో కొనసాగుతున్న పొదుపు చర్యలు, సైనికీకరణ; హండూరాస్ ప్రజలలో పెరుగుతున్న అశాంతి, అసంతృప్తులను అణచ టానికి సాగిస్తున్న నియంతృత్వ తరహా పాలన

(తరువాయి 12వ పేజీలో)

జింబాబ్వేలో ముగాబే తాలగింపు

సామ్రాజ్యవాదుల, ఆధిపత్యశక్తుల కుట్రల చర్యల ఫలితమే



జింబాబ్వే అధ్యక్షుడైన రాబర్ట్ ముగాబే ఆ దేశ సైన్యం నుండి, పార్లమెంటు నుండి వ్యక్తమైన వత్తిడి ఫలితంగా గద్దె దిగాడు. ముగాబే తన తరువాతి అధికారస్థానంలోనున్న మనన్ గావ్వాను అధికారం నుండి తొలగించటంతోపాటు, తన భార్య అయిన గ్రేస్ ముగాబేను తన వారసు రాలిగా ప్రకటించటం ఆయన తొలగింపుకు తక్షణ ప్రేరేపకంగా వుంది. ఎమర్సన్ మనన్ గావ్వా జింబాబ్వే అధ్యక్షుడిగా పదవీ బాధ్యతలు స్వీకరించటంతోపాటు, స్వేచ్ఛా సాభాగ్యాలతో కూడిన భవిష్యత్తును వాగ్దానం చేశాడు. ఇన్ని సంవత్సరాలుగా కష్టాలను, క్రూర నిర్బంధాలను భరిస్తున్న విశాల ప్రజానీకమంతా నాయకత్వంలో జరిగిన ఈ మార్పును స్వాగతించి సంబరాలు చేసుకున్నారు. ముగాబే గద్దెదిగి పోవటం ప్రజా జీవితాలలో ఏమైనా అభివృద్ధిని తీసుకొస్తుందా?

జింబాబ్వే ఒకనాడు బ్రిటిష్ వలస దేశంగా వుండేది. ఆనాడు దానిని దక్షిణ రోడిషియాగా పిలిచేవారు. బ్రిటిష్ పాలనకు వ్యతిరేకంగా 15 సంవత్సరాల సాయుధ పోరాటం తర్వాత 1980లో ముగాబే అధికారంలోకి వచ్చాడు. 'లాన్ కాస్టర్ హౌస్' ఒప్పందంలో భాగంగా 1980లో ఎన్నికలు జరిగి, ముగాబే నాయకత్వం లోని 'జింబాబ్వే ఆఫ్రికన్ నేషనల్ యూనియన్' (జెన్ ఎఫ్ ఎన్ యు) ఎన్నికలలో విజయం సాధించింది. జింబాబ్వే గనులను, వ్యవసాయరంగాన్ని దోపిడీ చేసుకెళ్ళా, వానిపై ఆధిపత్యం వహించే బహుళ జాతి కంపెనీలను అనుమతించే విధానాలను కొనసాగించటానికి ముగాబే అంగీకరించాడు.

మొక్కజొన్న, పత్తి, టీ, పంచదార, పొగాకు, గోధుమలు, పాల ఉత్పత్తులు, పాడిపరిశ్రమను

ప్రోత్సహించి, జింబాబ్వే వ్యవసాయరంగాన్ని ఎగుమతికి అనుకూలమైనదిగా వలసపాలన రూపొందించింది. ఈ విధానం యొక్క ప్రధాన ఆధారం-స్థిరపడిన శ్వేతజాతి భూకామందులు. దేశంలోని మొత్తం వ్యవసాయ భూమిలో 40 శాతం, సారవంతమైన భూభాగంలో మూడింత రెండువంతుల భూమి, వీరి చేతుల్లో వుంది. మూడింట రెండువంతుల నల్లజాతి కార్మికులు రోజుకూలీలుగా ఈ భూములలో శ్రమచేసే వారుగా వున్నారు.

భూమి పునఃపంపిణీ అనేది విముక్తి పోరాటపు ప్రధాన డిమాండ్. ముగాబే 1980లో అధికారంలోకి వచ్చేనాడు శ్వేతజాతి భూకామందుల ప్రయోజనాలకు భిన్నంగా వ్యవహరించబోనని, అధికసంఖ్యలో ప్రజలు భూమిని కోరుకుంటున్నప్పటికీ, పది సం||ల కాలం భూకామందుల భూముల జోలికి వెళ్ళబోనని, తర్వాత పరస్పర అంగీకారంతో అమ్మకాలు - కొనుగోలు ప్రాతిపదికన భూములను శ్వేత జాతీయుల నుండి తీసుకొంటామని ప్రకటించాడు.

జింబాబ్వే దేశంలో ప్లాటినం, బంగారం, ఇనుము, బొగ్గు, మరెన్నో అమూల్య ఖనిజాలు పుష్కలంగా లభిస్తాయి. ఇటీవలి కాలంలో వజ్రాల తవ్వకాలు కూడా చేపట్టారు. ఈ గనుల రంగం పైన ఆధిపత్యమంతా బహుళజాతి కంపెనీలదే. ముగాబే తన పాలనకు ఇబ్బంది లేకుండా చూసుకున్నాడు. బ్రిటిష్, అమెరికా సామ్రాజ్య వాదులకు అతను విశ్వాసపాత్రుడిగానే వున్నాడు. విదేశీ సహాయం, రుణాలు సాఫీగా నడిచి పోతున్నాయి.

నల్లజాతీయుల ఆకాంక్షలకు వెన్నుపోటు పొడవటం అశాంతికి కారణమైంది. ముగాబే దీనిని క్రూర నిర్బంధంతో అణచివేయటంతో పాటు తెగల మధ్య వైరుధ్యాలను ప్రత్యేకించి పోనా ప్రజలకు, డెబెలే ప్రజలకు మధ్యనున్న వైరుధ్యాలనుపయోగించి ప్రజల ఐక్యతను దెబ్బ తీసి, వారి ఉద్యమాలను అణచివేశాడు. పోనాయేతర ప్రజలపై అతను మారణకాండ సాగించాడు. పార్లమెంటును రద్దుచేయటం, సైనిక పాలనను ప్రకటించే అధికారంతో సహా కార్యనిర్వాహక అధికారాలన్నింటినీ ముగాబే తనవద్దే కేంద్రీకరించుకొన్నాడు.

1990 నాటికి నిశ్చితంగా అతను అధికారంలో కుదురుకున్నాడు. ఎన్నికలలో లబ్ధి

పొందేందుకు శ్వేతజాతీయుల చేతుల్లోనున్న 1 కోటీ 30 లక్షల ఎకరాల భూముల పంపిణీ కార్యక్రమం చేపట్టాడు. సామ్రాజ్యవాదుల నుండి వత్తిడి పెరగటంతో, 'సమంజసమైన నష్ట పరిహారాన్ని' న్యాయస్థానాలు నిర్ణయిస్తాయని ప్రకటించాడు. ఈ భూపంపిణీ కార్యక్రమం - రాజకీయ నాయకులకు, తన పార్టీ వారికీ, పౌర అధికారులకు, సైనిక బలగాల సభ్యులకు లబ్ధి చేకూర్చింది. గ్రామీణ పేదలు ఎదుర్కొంటున్న సామాజిక, ఆర్థిక సమస్యలకు సరైన పరిష్కారాన్ని ఈ భూపంపిణీ విధానం చూపలేకపోయింది.

అదే సమయంలో గనుల పరిశ్రమను జాతీయం చేయటం, స్థానికులకే అప్పగించటం గురించి ముగాబే మాట్లాడాడు. దీనితో ద్రవ్య పెట్టుబడిదారీవర్గం ఆగ్రహించింది. ఐఎమ్ఎఫ్ నిధులలో కోత విధించింది. విదేశీ పెట్టుబడికి, ప్రైవేటీకరణకు, వ్యవస్థీకృత సర్దుబాటులో భాగంగా అంతలేని దోపిడీకి జింబాబ్వే ఆర్థిక వ్యవస్థను తెరచి వుంచమని డిమాండ్ చేసింది.

ఈ చర్యలు ప్రజలలో తీవ్ర అశాంతికి కారణమై 1997, 1999లలో సార్వత్రిక సమ్మెలు జరిగాయి. జింబాబ్వే కౌన్సిల్ ఆఫ్ ట్రేడ్ యూనియన్స్ (జెడ్ టి యు), మూవ్ మెంట్ ఫర్ డెమోక్రసీ (ఎమ్ డి సి)లు - ముగాబే చర్యలను మొదటినుండి వ్యతిరేకిస్తూ వచ్చాయి. శ్వేత జాతీయులైన భూకామందులతో ముగాబే కూటమిని ఏర్పరచుకొని 'ప్రైవేటీకరణ మరియు వ్యాపార నమ్మక పునరుద్ధరణ' నివాదాన్నివ్వటాన్ని ఈ సంస్థలు వ్యతిరేకించాయి. 2000 సం|| జరిగిన ఎన్నికలలో ఎమ్ డి సి విజయం సాధించింది.

ముగాబే ఒకవైపున ఎమ్ డి సిపై నిర్బంధాన్ని ప్రయోగించటంతోపాటు, పరిమితంగా భూమిని స్వాధీనం చేసుకోవటానికి అనుమతించి దానినే ఒక అభివృద్ధికర ముఖంగా అడ్డుపెట్టుకున్నాడు. కానీ సామ్రాజ్యవాద దేశాల ద్రవ్య పెట్టుబడికి వ్యతిరేకంగా నిజాయితీగా పోరాటాన్ని ఏమాత్రం చేయలేదు.

అమెరికా, బ్రిటన్ సామ్రాజ్యవాద దేశాలు జింబాబ్వేపై అనేక ఆంక్షలు విధించటంతోపాటు ముగాబే పతనం కోసం చాలా సంవత్సరాలుగా పనిచేస్తున్నాయి. విదేశీ పెట్టుబడికోసం 'తూర్పు వైపు చూసే' విధానాన్ని ముగాబే చేపట్టాడు. ఆంక్షల కారణంగా ఏర్పడిన ఖాళీని అవకాశంగా

(తరువాయి 16వ పేజీలో)

అమెరికా సామ్రాజ్యవాదపు సేవలో 'క్వాడ్'

2017 నవంబర్ 13న ఫిలిప్పీన్స్ రాజధాని మనీలాలో ఆస్ట్రేలియా, జపాన్, భారతదేశం, అమెరికా ఉన్నతస్థాయి అధికారుల సమావేశం జరిగింది. ఈ నాలుగు పక్షాల సమావేశాన్ని వ్యవహారికంగా 'క్వాడ్' అని పిలుస్తున్నారు.

'ఇండో పసిఫిక్ ప్రాంతంలో నిబంధనలకుగుణంగా నడుచుకోవాలని, అంతర్జాతీయ చట్టాన్ని గౌరవించాలని, నావికా, విమాన మార్గాల స్వాతంత్ర్యాన్ని గుర్తించాలని' ఈ సమావేశంలో ప్రతిపాదనలు ఉన్నాయి. 'పసిఫిక్ సముద్ర రక్షణకు', మరియు 'ఉత్తర కొరియా యొక్క అణు, క్షిపణి కార్యక్రమంతో సహా' 'బెదిరింపులను కాచుకునేందుకు' ఈ నాలుగు దేశాలు కట్టుబడివుంటామని వాగ్దానం చేశాయని ఆస్ట్రేలియా విదేశాంగ మంత్రిత్వశాఖ దీనికి జోడించింది.

వీరు చైనా పేరును ప్రత్యేకించి ప్రస్తావించకపోయినప్పటికీ, ఈ ఇండో - పసిఫిక్ కూటమి, పెరుగుతున్న చైనా ప్రభావాన్ని నిరోధించి, దానిని ఒంటరి చేయటానికి ఉద్దేశించినదే. 2007లో జపాన్, ఆస్ట్రేలియాలతోపాటు నాటి భారత ప్రధాని మన్మోహన్ సింగ్ ల మద్దతుతో నిర్వహించబడిన 'ఎక్స్ పర్ట్ సైజ్ మలబార్'గా పిలవబడే సంయుక్త నావికా విన్యాసాల సందర్భంగా అమెరికా సామ్రాజ్యవాదం తొలిసారిగా ఈ సైనిక, వ్యూహాత్మక కూటమి ఏర్పాటును ప్రతిపాదించింది. ఎవరితో పోరాడేందుకు ఈ శిక్షణ చేపట్టారని ప్రశ్నిస్తూ ఈ నాలుగు దేశాల చర్యను వ్యతిరేకిస్తూ ఈ దేశాలకు చైనా ఓ లేఖ రాయటంతో ఆస్ట్రేలియా దీని నుండి వెనక్కు తగ్గింది. దీనితో ఆ ప్రతిపాదనను తాత్కాలికంగా నిలిపివేశారు.

అనాటికి భారతదేశం, అమెరికా దేశాలు ఒక వ్యూహాత్మక భాగస్వామ్య ఒప్పందం చేసుకున్నాయి. దీని ఆధ్వర్యంలో జరిగిన సంయుక్త నావికా విన్యాసాలలో జపాన్, ఆస్ట్రేలియా, సింగపూర్ కూడా పాల్గొన్నాయి. భారతదేశానికి అమెరికా ఓ వ్యూహాత్మక మిత్రుడని 2014లో అధికారంలోకి వచ్చిన నాటినుండి నరేంద్రమోడీ ప్రభుత్వం నిస్సిగ్గుగా ప్రకటిస్తోంది. 2016లో అమెరికాతో చేసుకున్న 'సైనిక సరఫరాల మార్పిడి ఒప్పందం' (లెమోవా)తో భారత సైనిక సౌకర్యాలను, నౌకాశ్రయాలను అమెరికా సైన్యం వుపయోగించుకునేందుకు మోడీ ప్రభుత్వం అనుమతించింది. దీనితో అమెరికా సామ్రాజ్య

వాదం తన 'ఆసియా కీలు' అనే విధానంలో భాగంగా ఆసియాలో తన ఆధిపత్య పథకాలను అమలుజరిపే ప్రధమశ్రేణి దేశంగా మన దేశాన్ని మార్చింది.

ట్రంప్ ప్రభుత్వం ఈ విధానాన్నే కొనసాగిస్తోంది. అమెరికా రక్షణశాఖామంత్రి రెక్స్ టిల్లర్ సన్ 'రాబోయే శతాబ్ద కాలంలో భారత దేశంతో సంబంధాలను నిర్వచించే' ఓ ఉపన్యాసంలో చైనాను కట్టిడి చేసేందుకు ఇండో అమెరికా - జపాన్ లకు తోడుగా ఆస్ట్రేలియాను కలుపుకోవాలని ప్రతిపాదించాడు. ఇప్పుడు ఆస్ట్రేలియా 'క్వాడ్' ఏర్పాటుకు సుముఖంగా వుండటంతో, ఇది ఉనికిలోకి వచ్చింది.

చైనాను కట్టిడి చేయాలనే అమెరికా లక్ష్యాని కనుగుణంగా ఒబామా ప్రభుత్వం 2011లో 'ఇండో - పసిఫిక్' అనే పదాన్ని రూపొందించి 'ఆసియా కీలు' విధానం ద్వారా ఈ ప్రాంతంలో సైనిక శక్తిని పెంపొందించటంతోపాటు చేయి మెలిబెల్ట్ విధానాలతో జపాన్, ఆస్ట్రేలియా, భారతదేశాలను తన లక్ష్యానికి అనుగుణంగా సహకరించుకునేలా చేసింది.

చైనాను బలహీనపరచాలనే తమ సంఘర్షణాత్మక అవగాహనను 'క్వాడ్' సంయుక్త ప్రకటన దౌత్యపరమైన పదాలతో కప్పి వుచ్చింది. 'విధానాల ప్రాతిపదికన' నడుచుకోవటమంటే అమెరికా ఆధిపత్యంలోని కూటములు, ఆర్థిక సంస్థలు ఆదేశించినట్లు నడుచుకోవటమే! 'నావికా, వైమానిక మార్గాలలో స్వాతంత్ర్య'మంటే దక్షిణ చైనా సముద్రంలో చైనా లేవనెత్తిన ప్రాదేశిక సమస్యలను సవాల్ చేయటమే!

దక్షిణ చైనా సముద్రానికి సంబంధించి అంగీకారయోగ్యంకాని వాద, ప్రతివాదాలున్నాయి. సంబంధిత దేశాల నడుమ చర్చల ద్వారా మాత్రమే ఈ సమస్య పరిష్కారం కాగలదు. ఐక్యరాజ్యసమితి సదస్సు రూపొందించిన సముద్ర చట్టానికి అమెరికా ఆమోదం తెలపలేదు. అయినప్పటికీ అది 'విధానాల ప్రాతిపదిక' గురించి మాట్లాడుతోంది. అమెరికా ఆదేశించేదే చట్టమని దీని అర్థం!

నావికా స్వాతంత్ర్యమనేది కూడా ప్రామాణికమైనది కాదు. దీని ప్రకారం దక్షిణ చైనా సముద్రంలో వ్యాపార నౌకల సముద్ర మార్గాలను ఇప్పటికిప్పుడు అమెరికా నౌకా బలగాలు కట్టిడి చేయగలవు. ఇది చైనాను తీవ్రంగా గాయ

పరుస్తుంది. ఈ కారణంతో మాత్రమే సముద్ర వ్యాపారాన్ని చైనా విచ్చిన్నం చేయబోదు. నావికా స్వాతంత్ర్యాన్ని పరిరక్షించే చర్య మునుగులో అమెరికా తన సైన్యపు జోక్యాన్ని కోరుకుంటోంది.

'టెర్రరిజానికి వ్యతిరేకంగా సవాళ్ళను పరిష్కరించటంలో కలిసి పనిచేయాల'ని కూడా ఈ నాలుగు దేశాలు అంగీకారానికొచ్చాయి. ఈ ప్రాంతంలోని దేశాలలో అమెరికా సామ్రాజ్యవాదం చేసుకునే జోక్యానికి న్యాయబద్ధతను సమకూర్చటమే టెర్రరిజాన్ని ఎదుర్కోవటమంటే! అమెరికా సామ్రాజ్యవాదం తోక పుచ్చుకపోయే భారత ప్రభుత్వ విధానం నిండా ప్రమాదాలతో కూడుకొన్నది. 'క్వాడ్'లో భారతదేశం పాల్గొనటం, భారత-చైనా సంబంధాలలో తీవ్ర విఘాతం కల్పిస్తుంది. చర్చల ద్వారా పరిష్కారమయ్యే ద్వైపాక్షిక సమస్యలు సంక్లిష్టమై, తలపడాల్సినవిగా తయారవుతాయి. ఈ నాలుగు దేశాలలోనూ భారతదేశానికి మాత్రమే చైనాతో సుదీర్ఘ సరిహద్దు కలిగివుండి, రెండు దేశాల మధ్య దీర్ఘకాలంగా వివాదం కొనసాగుతోంది. మిగతా రెండు దేశాలైన జపాన్, ఆస్ట్రేలియాలు - తమ దేశాలపై విదేశీ దాడి జరిగితే అమెరికా, తమ పక్షాన నిలబడాలనే ఒప్పంద సంబంధాలు కలిగి వున్నాయి. భారత దేశానికి అటువంటి ఒప్పందమేమీ లేదు. అందుకు భిన్నంగా, ఇతర మూడు దేశాల రక్షణ భారంలో భారతదేశం భాగం పంచుకోవల్సి వుంటుంది.

'క్వాడ్' అనేది - అమెరికా సామ్రాజ్యవాద ఆధిపత్య పథకాలకు భారతదేశాన్ని ముడివేసి, సంఘర్షణాత్మకస్థితిలో భారతదేశాన్ని అమెరికా పక్షానికి ఈడ్చేదిగా వుంది. ఇది దేశ ప్రజల ప్రయోజనాలకు తీవ్ర నష్టదాయకమైనది.

'స్వేచ్ఛాయుత, బహిరంగ, సౌభాగ్యవంత సమ్మిళితమైన ఇండో - పసిఫిక్ ప్రాంతం, ప్రపంచంలోనూ ప్రత్యేకించి ఈ ప్రాంతంలోనూ, అన్నిదేశాల దీర్ఘకాలిక ప్రయోజనాలకు తోడ్పడుతుంద'ని భారత విదేశాంగశాఖ ప్రకటించింది. ఇది స్వీయ వంచనగాక, ప్రజావంచన కూడా. ఈ ప్రాంతంలో అమెరికా సామ్రాజ్యవాదం తన సైన్యాన్ని, ఆర్థిక సామ్రాజ్యాన్ని స్థిరీకరించుకునేందుకు మాత్రమే ఇది తోడ్పడుతుంది.

'క్వాడ్'లో భారతదేశం పాల్గొనటాన్ని ప్రతి భారత పౌరుడూ వ్యతిరేకించటంతోపాటు, దానినుండి బయటకు రావాలని డిమాండ్ చేయాలి.



(14వ పేజీ తరువాయి)

తీసుకుని దానిని పూరించటానికి చైనా ముందు కొచ్చింది. వజ్రాలు ఇతర ఖనిజాల వెలికితీత రంగాల్లో చైనా పెట్టుబడులు పెడుతోంది.

గనుల తవ్వకం ద్వారా - గనుల తవ్వక పరిశ్రమలకు, ఉన్నత సైనికాధికారవర్గానికి నడుమ గరిష్ట సంబంధం ఏర్పడింది. చైనా కంపెనీలు వందల కోట్ల డాలర్లను పెట్టుబడిగా పెట్టి ఇంధన, మౌలికసదుపాయాల కల్పన రంగాల్లో ఒప్పందాలు చేసుకున్నాయి. జింబాబ్వే వజ్రాల సంపదను ప్రైవేటు కంపెనీలు దోపిడీ చేసుకున్నాయని, ఈ వజ్రాల తవ్వకాన్ని తాను జాతీయం చేయబోతున్నానని ముగాబే ప్రకటించాడు. 2014 సం॥లో 47 లక్షల క్యారెట్ల వజ్రాలను జింబాబ్వే ఉత్పత్తి చేసింది. విదేశీ పెట్టుబడిదారులకు నష్టం కల్గించే కొన్ని చర్యలను ముగాబే తీసుకున్నాడు.

ప్రస్తుత సైనిక తిరుగుబాటుకు ఒక వారం ముందుగా జింబాబ్వే సైనిక ప్రధాన అధికారి

బీజింగ్ లో వుండి చైనా ఉన్నత సైనికాధికారులతో చర్చలు జరిపాడు.

తనను పదవి నుండి తొలగించిన తర్వాత మనన్ గాగ్వా దక్షిణాఫ్రికాలో ఆశ్రయం పొందాడు. శాంతియుతంగా అధికారం బదలాయించు జరిగేలా చూడమని ముగాబేకు దక్షిణాఫ్రికా అధ్యక్షుడు జోమా చెప్పాడు. దక్షిణాఫ్రికా రక్షణ మంత్రిని, సైనికాధికారులను తోడు ఇచ్చి మనన్ గాగ్వాను వెనుకకు పంపి 'ముగాబేను, జింబాబ్వే రక్షణ బలగాలను కలవవలసిందిగా' ఆయన కోరాడు. కనుక, సైనిక తిరుగుబాటు పథకం ప్రకారం జరిగినదేనని, చైనాకు ఇతర పశ్చిమ దేశాల సామ్రాజ్యవాదులకు ఇది జరగటానికి చాలా ముందుగానే తెలుసనేది స్పష్టమౌతోంది.

ఆఫ్రికా 'విముక్తికారులలో' చివరివాని యొక్క ముగింపును, జింబాబ్వేలో ముగాబే పతనం సూచిస్తోంది. ముగాబే ఆధ్వర్యంలో మనన్ గాగ్వా అంతర్గత భద్రతాధికారిగా వుండి, ముగాబే యొక్క అన్ని నిర్బంధ విధానాలను

అమలుచేశాడు. ప్రస్తుత పరిస్థితిని అతని ఆధ్వర్యంలోని పాలనేమీ మార్చకపోగా, మరింతగా అవే విధానాలను దృఢతరం చేయనుంది.

జింబాబ్వే ప్రమాదకరమైన ఆర్థిక పరిస్థితిని ఎదుర్కొంటోంది. ద్రవ్యోల్బణం బాగా పెరిగి పోయింది. జింబాబ్వే ఎగుమతుల ధరలను సామ్రాజ్యవాదులు బాగా తగ్గించివేశారు. సామ్రాజ్యవాద ద్రవ్యసంస్థలు ఆదేశించిన మరిన్ని పొదుపు చర్యలను విధించటం మినహా మనన్ గాగ్వా ముందు మరో ప్రత్యామ్నాయం లేదు.

జింబాబ్వేలోని శిష్టపాలకవర్గం మధ్యనున్న మూఠా తగవులను సైనిక తిరుగుబాటు ప్రస్తుతానికి పరిష్కరించింది. ప్రజలపై నిర్బంధంలో ఇది కొంత విరామాన్ని కల్పించినప్పటికీ, సహజ వనరులను దోపిడీచేసే సామ్రాజ్యవాద ద్రవ్య పెట్టుబడి అనేక రెట్లు పెరగనుండటంతో నిర్బంధం కూడా అదే స్థాయిలో పెరగనుంది. తమ భవిష్యత్వాన్ని నిర్ణయించుకోవటం, జింబాబ్వే ప్రజల చేతుల్లోనే వుంది. ★

(17వ పేజీ నుండి)

"ఎవరికేను ఏ న్యాయమూర్తి వద్దకో నిర్ణయించే" తన అధికారాన్ని ప్రధాన న్యాయమూర్తి ఉపయోగించుకున్నాడు. ఈ దృక్పథమే - వాస్తవికంగా అవినీతి వ్యతిరేక పోరాటమనేది మన వ్యవస్థలో ఎంత డొల్లగా వుందనేదాన్ని గురించి ఎంతో చెబుతోంది.

ప్రజాస్వామ్యం పేరిట, ప్రజాస్వామ్య మూల స్థంభాల్లో ఒకటిగా గొప్పలు చెప్పుకుంటూనే న్యాయవ్యవస్థ సాగించే మోసకారితనం, చట్టాన్ని అమలుపరచటంలో ఆదే నాటకం - నిరంతరాయంగా ప్రదర్శించబడుతూనే వుంది. అవినీతి మూలాలు ఈ దోపిడీవ్యవస్థతో ముడిపడి వుండి, అవినీతి - మోసకారితనమనే విత్తనాలతో పెంపొందించటం కారణంగా, పార్లమెంటరీ ప్రజాస్వామ్యంలో అవినీతిని అంతంచేసి పూర్తిగా తుడిచిపెట్టటం చేయలేరు; చేయరనేది స్పష్టం.

సామ్రాజ్యవాద పెట్టుబడిదారీ నయా ఉదారవాద ఆర్థిక విధానాలు ప్రపంచాన్ని పాలిస్తున్న ఈ కాలంలో, ప్రభుత్వాలను కేవలం లాభార్జన పాలనా వ్యాపారంగా కుదిస్తున్న ఈ రోజుల్లో, పార్లమెంటు మరియు వివిధ రాష్ట్రాల శాసనసభలు ప్రజల హక్కులకు ప్రమాదకరంగా పరిణమించిన ఈ విధమైన మరిన్ని ప్రజా వ్యతిరేక విధానాలను, చట్టాలను పకడ్బందీగా చేస్తున్నాయి. పెట్టుబడిదారీ ప్రజాస్వామ్య వ్యవస్థ యొక్క వర్గస్వభావమే ఈవిధంగా వుంటుంది.

ఈ తరహా తిరోగమన, క్రూరమైన చట్టాలను ఆమోదించటం రాజస్థాన్ ప్రభుత్వానికి ఇదేమీ

మొదటిసారి కాదని గుర్తించటం ముఖ్యమైన విషయం. బ్రిటిష్ వలసపాలన కాలంనాటి క్రూరమైన దోపిడీ అణచివేతలను కొనసాగించే విధంగా, కార్మికవర్గ ప్రయోజనాలకు విరుద్ధంగా కార్మికచట్టాలను సవరించి తిరోగమన దిశలో ఆ కాలానికి నెట్టివేయడంలో రాజస్థాన్ ప్రభుత్వం ముందు నిలిచింది.

మనదేశ పాలకుల - ప్రత్యేకించి ప్రస్తుత బిజెపి పాలకుల ప్రజా వ్యతిరేక, ప్రతీఘాతుక దృక్పథాన్ని ఈ అంశాలు వెల్లడి చేస్తున్నాయి.

రాజస్థాన్ ప్రభుత్వం చేసిన ఈ చట్టాన్ని 'నిఖార్సేనది, సమతుల్యమైనది'గా కేంద్ర ప్రభుత్వంలోని ఓ మంత్రి మెచ్చుకోలు ప్రకటన దీనిని మరింత స్పష్టం చేస్తోంది.

మనదేశ పాలకులు, పాలకవర్గాలు సాగిస్తున్న బరితెగించిన ఈ వంచనను, మోసకారితనాన్ని శక్తివంతంగా ప్రజలముందు వెల్లడి చేయటంతో పాటు, పాలకుల ప్రజాస్వామ్య వ్యతిరేక, ప్రజా వ్యతిరేక వర్గస్వభావాన్ని ఎరుకపరిచి, సమీకరించే బాధ్యత దేశభక్తియుత, ప్రజాస్వామిక శక్తులే.★

Read !

Subscribe!!



Class Struggle

Organ of

Central Committee of

CPI (ML)

Read !

Subscribe!!



వర్గసంఘర్షణ కార్టూన్

Hindi Organ of

Central Committee of

CPI (ML)

అవినీతికి చట్టబద్ధత - నీతికి పాతర్వేస్తున్న పాలకులు

మనదేశంలో అవినీతి, లంచగొండితనం అనంతంగా సాగుతున్నాయనేది బహిరంగమే. మన రాజకీయ వ్యవస్థలోనూ, పాలనా యంత్రాంగంలోనూ పైనుండి క్రిందవరకూ అవినీతి అనే క్యాన్సర్ ఓ భాగమైపోయింది. ఈ సర్వవ్యాపిత అవినీతితో దేశంలోని వ్యవస్థలు, సంస్థలన్నీ ప్రభావితమై వున్నాయి. న్యాయపాలక యంత్రాంగం, న్యాయవ్యవస్థ కూడా అవినీతితో తగినంతగా ప్రభావితమయ్యాయనేందుకు విశ్వసించదగిన ఆధారాలున్నాయి.

బెర్లిన్కు చెందిన 'ట్రాన్స్పరెన్సీ ఇంటర్ నేషనల్' (టిఐ) (అంతర్జాతీయ పారదర్శకత) అనే సంస్థ ఆసియా దేశాలలో అవినీతి ఏ స్థాయిలో గూడుకట్టుకుని వుందో అధ్యయనం చేసి 2017 సెప్టెంబర్లో తన నిర్ధారణలను వెలువరించింది. ఫోర్బ్జుజర్నల్లో ప్రచురితమైన ఈ నిర్ధారణల ప్రకారం మనదేశంలో అవినీతి మోతాదు వియత్నాం, థాయ్లాండ్, పాకిస్తాన్, మయన్మార్ లలో కంటే హెచ్చుగా వుందని పేర్కొంది. పాకిస్తాన్లో అవినీతి 40 శాతం వుండగా, భారతదేశంలో అది 69 శాతంగా వుందని 16 దేశాలలో సర్వే జరిపిన టి.ఐ. సంస్థ పేర్కొంది. పాఠశాలలు (విద్యార్థులను), ఆసుపత్రులు (ఆరోగ్యరంగం), పోలీసు, గుర్తింపుపత్రాలు (రెవిన్యూ మొ.) మొదలైన సేవారంగాలలో అవినీతి సర్వవ్యాపితంగా వుందని ఆ నివేదిక పేర్కొంది.

ప్రజల ఆకాంక్షలకు ద్రోహం చేస్తూ, దేశ వ్యాపితంగా వ్యవస్థ యొక్క ఉన్నత పాలనా, రాజకీయ స్థాయిలలో కొనసాగుతున్న అవినీతి తీవ్రత, గాఢతలను వివిధ పరిశోధనలు వెల్లడి చేస్తున్నాయి.

వాస్తవికంగా ఏ ప్రజాస్వామిక ప్రభుత్వానికి, పాలకులకైనా అవినీతి నిర్మూలన తక్షణ, ప్రప్రథమ అవినీతి కర్తవ్యంగా వుండి తీరాలి.

అయితే, వాస్తవానికి మన వ్యవస్థలో మన దేశ పాలకులు, పాలకవర్గాలు గత 70 సం॥ల స్వతంత్రంగా చెప్పబడేవారి పాలనను 'ప్రజల యొక్క, ప్రజలకొరకు, ప్రజలచేత' పాలనగా ఎంతగా ప్రచారం చేసుకుంటున్నప్పటికీ, అవినీతి గురించి వరుసగా అధికారంలోకి వచ్చే ప్రభుత్వాల్నీ అవినీతిని అంతం చేస్తామనే గొప్ప గొప్ప వాగ్దానాలు చేయటం మినహా ఆచరణలో ఆ దిశగా చర్యలేమీ చేపట్టకుండానే లేక కంటి తుడుపు చర్యలకో పరిమితమవటం అనేది మన

అనుభవంలోనిదే. మరోవైపున అవినీతిని నిరోధించే ఎలాంటి చర్యలనైనా నీరుగార్చి, తూట్లుపొడిచేందుకు పాలకులు తమ రాజకీయ చతురతను, పార్లమెంటరీ శక్తిని ఉపయోగిస్తున్నారు.

సెప్టెంబర్లో హిమాచల్ప్రదేశ్ రాష్ట్ర ఎన్నికల సందర్భంగా పెద్దనోట్లరద్దుకు వ్యతిరేకంగా వచ్చిన విమర్శలను తిప్పికొడుతూ; అక్టోబర్, నవంబర్లలో గుజరాత్ రాష్ట్ర ఎన్నికల సందర్భంగా, అవినీతి వ్యతిరేక యుద్ధం సాగిస్తున్న పోరాట యోధునిగా తనను తాను చూపెట్టుకుంటూ, అందుకోసం రాజకీయ మూల్యం చెల్లించేందుకు సంసిద్ధంగావలసివస్తే కూడా సిద్ధమై వున్నా నంటూ పెద్ద గొంతుతో ప్రధాని నరేంద్రమోడీ ఎన్నికల ప్రసంగాలు చేశాడనేది నిస్సందేహం. కానీ వాస్తవాచరణలో ఆయన వాగాడంబరమంతా అక్కడి ఓటర్లను, మొత్తంగా ప్రజలను మోసగించేందుకేనేది స్పష్టం.

రాజస్థాన్ రాష్ట్రంలో వసుంధరరాజే సింధియా ప్రభుత్వం 2017 సెప్టెంబర్ 6న ఒక అర్డినెన్స్ జారీ చేసింది. దానినే తర్వాత శాసనసభలో 'క్రిమినల్ లాస్ (నేర చట్టాలు) (రాజస్థాన్ సవరణ)' పేరుతో చట్టంగా చేశారు. న్యాయమూర్తులను, ప్రభుత్వాధికారులను - వారిపై వచ్చిన అవినీతి ఆరోపణలు అబద్ధమని నిరూపించుకోవాల్సిన అవసరాన్నుండి ఈ చట్టం కాపాడుతుంది. ఈ చట్టం అధికారవర్గమంతటికీ తగినంత బలాన్ని సమకూర్చి, అవినీతి ఆరోపణల కేసుల గురించి స్వేచ్ఛగా వార్తలు ప్రచురించేందుకు వీలేకుండా ఇది ప్రసారమాధ్యమాలపై ఆంక్షలు విధిస్తోంది. ప్రభుత్వాధికారి ఎవరైనా అవినీతి ఆరోపణలు ఎదుర్కొన్నప్పటికీ, బహిరంగంగా అతని పేరు బయటికొచ్చిన ఆరు నెలల కాలంవరకు లేదా రాష్ట్ర ప్రభుత్వం దానిపై విచారణకు ఆదేశించేవరకు ఈ చట్టం రక్షణ కల్పిస్తుంది. ముఖ్యమంత్రి, క్యాబినెట్ మంత్రులతోసహా ఐఎఎస్ అధికార్ల స్థాయిలో అవినీతికి సంబంధించి నిర్దిష్ట ఆధారాలున్నప్పటికీ చట్ట భీతిలేని కవచంగా ఈ చట్టం రక్షణ కల్పిస్తుంది. నేర శిక్షాస్మృతి (సిపిసి), భారతీయ శిక్షాస్మృతిలకు (ఐపిసి) సవరణలు చేస్తూ ఈ బిల్లును రూపొందించారు. ఈ చట్టాన్ని 'ధిక్కరించి' ప్రభుత్వాధికారుల అవినీతి ఆరోపణలపై విచారణ చేపట్టాలని డిమాండ్చేసే వారిని అరెస్టుచేసే అధికారాన్ని ఈ చట్టం కల్పిస్తోంది. జాతీయ

వనరులను లూటీ చేసుకెళ్ళటానికి సామ్రాజ్య వాదులకు దన్నుగానున్న రాజకీయ నేతలకు విధేయులుగా వుండే అవినీతి అధికారులను చట్టబద్ధంగా కాపాడటానికి ఈ చట్టం ఉద్దేశించబడింది. ఉన్నతాధికారులకు, ఎంపీలకు, ఎంపీలకు, మంత్రులకు, అవినీతి, తప్పుడు పనుల ఆరోపణలెదుర్కొనే ఇతరులకు ఈ బిల్లు చట్టపరమైన భద్రతా కవచాన్ని కల్పిస్తోంది. ఒక అవినీతి అధికారిపై జరిగే కనీస ప్రాథమిక దర్యాప్తును సైతం ఈ బిల్లు ప్రతిభావంతంగా నిరోధించగలుగుతుంది. ప్రభుత్వ ముందస్తు అనుమతి లేకుండా దర్యాప్తుకు ఆదేశించే అవకాశం లేకుండా ఈ ప్రభుత్వాదేశం / బిల్లు న్యాయమూర్తులను నిరోధిస్తుంది. సిఆర్పిసి సెక్షన్ 197, అవినీతి నిరోధకచట్టం - 1988లోని సెక్షన్ 19లతో ఇప్పటికే రక్షణ పొందుతున్న ప్రభుత్వాధికారులకు ఇది అదనపు రక్షణ కవచంగా తోడ్పడుతుంది.

స్వతంత్ర దర్యాప్తును ఈ అర్డినెన్స్ / బిల్లు నిరోధించి, వాస్తవం వెలికిరాకుండా నిరోధిస్తుంది. అవినీతి అధికారులను ముందస్తుగా హెచ్చరించి అప్రమత్తం చేయటం ద్వారా, వారు తమ ఆధారాలను కప్పెట్టటానికి అవకాశమిస్తుంది. తాము భద్రంగా ఉండేందుకు; ఆరోపణలు రుజువుకాకుండా తప్పించుకోవటానికి; ఆరోపణలు చేసినవారిని ప్రభావితం చేయటానికి లేదా వారిపై బెదిరింపులకు పాల్పడేందుకు అవకాశం కల్పిస్తోంది.

మహారాష్ట్ర ప్రభుత్వం కూడా ఇదే తరహా బిల్లును న్యాయస్థానంలో సమర్థిస్తూ వస్తోంది. అవినీతి నిరోధక చట్టానికి సవరణ ద్వారా ముందస్తు అనుమతిని వున్నదర్థించాలని కోరుతూ పార్లమెంట్లో 2013 నుండి ఇదే తరహా బిల్లు - పెండింగ్లో వుంది.

చట్టం ముందు అందరూ సమానులేనని మనకు ప్రబోధిస్తూ వుంటారు. అయితే సామాన్య ప్రజానీకంతోపాటు చట్టం ముందు అందరూ సమానులే అనేదానికన్నా 'స్వతంత్ర' న్యాయ వ్యవస్థ తనకు తాను అధిక ప్రాముఖ్యత కలిగినదిగా పరిగణించుకుంటున్నట్లుగా కనపడుతోంది. ఇటీవలే, ఒడిషాకు చెందిన మాజీ హైకోర్టు న్యాయమూర్తి అవినీతి ఆరోపణల కేసును ఐదుగురు సభ్యుల రాజ్యాంగ ధర్మాసనానికి బదలాయించినపుడు, సాంకేతిక భూమికపై

(తరువాయి 16వ పేజీలో)

సామ్రాజ్యవాదులు సృష్టించిన 'పైరు పచ్చ విప్లవం'

నేటికీ వెంటాడుతున్న దుష్ఫలితాలు

పైరుపచ్చ విప్లవం మనదేశ వ్యవసాయ రంగంలో అమోఘమైన అభివృద్ధిని తెచ్చిందని మనదేశ పాలకులు ఎడతెగకుండా పదేపదే చెబుతూనే వస్తున్నారు.

మనం దీనిని విమర్శనాత్మకంగా పరిశీలించితే, మనదేశంలో వ్యవసాయాభివృద్ధికి సహాయంపేరిట అమెరికా సామ్రాజ్యవాదం రూపకల్పనచేసి ముందుకు నెట్టిన ఆర్థిక కార్యక్రమమే ఈ పైరుపచ్చ విప్లవమని స్పష్టమౌతోంది. ఈ 'అమెరికా సహాయం'నేది ప్రపంచబ్యాంకుద్వారా అమలుచేయబడింది. ఈ పథకానికి ప్రపంచబ్యాంకు తుదిరూపమిచ్చింది.

భారతదేశంలో 'పైరుపచ్చ విప్లవం' ద్వారా జరిగిందని చెబుతున్న అభివృద్ధి స్పష్టంగానూ, కళ్ళకు కనపడేదిగానూ లేకున్నా, పారిశ్రామిక దేశాలనుండి ప్రత్యేకించి అమెరికానుండి మన దేశ వ్యవసాయరంగం అదనపు వ్యవసాయ సరుకుల కొనుగోళ్ళకు అవసరమైన 'లాభదాయక గిరాకీ'ని తప్పనిసరిగా సృష్టించిందనేది వాస్తవం. పారిశ్రామిక సరుకుల కొరకు అందులోనూ ముఖ్యంగా క్రిమిసంహారిణులు, కీటక నాశనిల కొరకు ఒక భారీ మార్కెట్ను పైరుపచ్చ విప్లవం సృష్టించింది. అదే సమయంలో భారత వ్యవసాయ రంగం తీవ్రమైన సంక్షోభంలోకి నెట్టివేయబడింది.

సామ్రాజ్యవాదులు సృష్టించిన ఈ తీవ్ర సంక్షోభాన్నిండి బయటపడే మార్గంగా సామ్రాజ్యవాదులే పేర్కొంటున్న 'మరో పైరుపచ్చ విప్లవాన్ని' మన పాలకులు మరియు వారి సమర్థకులైన మేధావులు సూచిస్తూ, ముందుకు తెస్తున్నారు.

వాస్తవానికి మనదేశంలో సామ్రాజ్యవాద ప్రపంచీకరణ విధానాల అమలుతో వ్యవసాయ రంగంలో సంక్షోభం మరింత తీవ్రమైంది. తమ స్వార్థ ప్రయోజనాలు నెరవేర్చుకొనేందుకు విదేశీ ప్రైవేటు పెట్టుబడితోసహా విదేశీ పెట్టుబడి ముసుగులో ప్రపంచబ్యాంకు మరియు వారి ద్రవ్యసంస్థలు మనదేశంలో అమలుచేస్తున్న విధానాలతో ప్రజానీకం-ప్రత్యేకించి రైతాంగం తీవ్ర దుస్థితికి, దుర్భర పేదరికానికి నెట్టబడ్డారు. విదేశీ ప్రైవేటు పెట్టుబడి ఆధిపత్యంలోని మార్కెట్ శక్తుల అదుపులేను, యాజమాన్యంలోనూ వున్న వ్యవసాయ ఉత్పాదకాలైన విత్తనాలు, ఎరువులు, పురుగుమందులు, కీటకనాశనిలు

వంటి వాటి ధరలన్నింటినీ అనూహ్యంగా పెంచి వేసి, వ్యవసాయాన్ని గిట్టుబాటుకానిదిగా, నష్టదాయకమైనదిగా మలిచారు. దీనితో చిన్న, మధ్యతరహా రైతాంగం దివాళా తీయటంతో పాటు వారి ఆర్థిక అవసరాలను అందుకోలేని స్థితిలో అనివార్యంగా అనేకమంది ఆత్మహత్యలకు పాల్పడుతున్నారు.

పెద్దఎత్తున రైతాంగాన్ని ఆత్మహత్యలవైపు నెడుతున్న ఈ స్థితి, పైరుపచ్చ విప్లవంయొక్క ఒకానొక దుష్ఫలితమే. అయితే ఈ పైరుపచ్చ విప్లవంయొక్క మరింత క్రూరమైన దుష్ఫలితాలు వెలుగుజూస్తున్నాయి. దేశవ్యాపితంగా రైతుల, వ్యవసాయ కూలీల మరణాలకు విషపూరితమైన క్రిమిసంహారిణులే కారణంగా వున్నాయి. క్రిమి సంహారకమందులు లేదా కీటక నాశనిల కారణంగా కేవలం అక్టోబర్ నెలలో మాత్రమే జరిగిన మరణాల వివరాలను పరిశీలిస్తే కూడా, రైతాంగంపై రుద్దబడిన ఈ దుర్మార్గం ఎంతటి ప్రమాదకరంగా మారిందో అర్థమౌతుంది. మహారాష్ట్రలోని యావత్తుల్ జిల్లాలో పురుగు మందుల సంబంధిత మరణాలపై ప్రసార మాధ్యమాలు దృష్టిపెట్టి వెల్లడిచేయటం ప్రారంభమైన తర్వాత, పరిగణించదగిన స్థాయిలో పురుగుమందుల విషం కారణంగా సంభవిస్తున్న మరణాల వివరాలు పత్రికలలో వెల్లడవుతున్నాయి.

మహారాష్ట్రలో రైతాంగంయొక్క ఈ తరహా మరణాలు పత్రికలద్వారా వెల్లడి కాకముందు కూడా, గత 40 సం॥లుగా మనదేశంలోని అనేక ప్రాంతాలలో ఈ రకమైన మరణాలు సంభవిస్తూనే వున్నాయి. అయితే, ఈ మరణాలు ప్రభుత్వ యంత్రాంగం దృష్టికి వెళ్ళటంలేదు. పత్రికలు, ప్రచారమాధ్యమాలు కూడా క్రిమిసంహారాల కారణంగా సంభవించే రైతాంగ మరణాలపట్ల పట్టనితనంతో వ్యవహరించాయి. ప్రాధాన్యతలేని విషయాలుగా పాలనాయంత్రాంగం, ప్రభుత్వాలు ఈ మరణాలను పట్టించుకోకుండా చాలా తేలిగ్గా ప్రక్కకు పెట్టేశాయి. ప్రభుత్వాల, పాలనా యంత్రాంగపు ఈ నిర్లక్ష్యం కేవలం అమాయకత్వమో అజ్ఞానమో లేక అవగాహనా రాహిత్య కారణంగానో మాత్రమే జరుగుతున్నది కాదు. పైగా, ప్రభుత్వ పాలనాయంత్రాంగానికి- పురుగుమందుల, చీడనాశని మందుల వ్యాపార వర్గానికి నడుమనున్న ప్రమాదకరమైన అనుబంధం

కారణంగానే ఈ మరణాలు చోటుచేసు కుంటున్నాయి. సామ్రాజ్యవాద విదేశీ పెట్టుబడి తోనూ, దాని బడా వ్యాపారవర్గాలతోనూ మన పాలకుల, పాలకవర్గాల దేశద్రోహకరమైన లొంగుబాటు ఫలితంగానే ఈ పరిణామాలు జరుగుతున్నాయి.

మనదేశంలోని రైతాంగం వ్యవసాయోత్పత్తికి చేస్తున్న మొత్తం ఉత్పాదక వ్యయంలో 35 శాతం కేవలం పురుగుమందుల / క్రిమిసంహారిణుల కొనుగోలు కోసమే వెచ్చించటం, ఆశ్చర్యం గొలిపే వాస్తవం. భారతదేశంలోని వ్యవసాయ రంగాన్ని, చిన్న-సన్నకారు రైతుల, వ్యవసాయ కూలీల జీవితాలను బలిపెట్టి, మనదేశంలో సామ్రాజ్యవాద పురుగుమందుల/కీటకనాశని కంపెనీలకు లాభదాయకమైన మార్కెట్ను ఏవిధంగా 'పైరుపచ్చ విప్లవం' అభివృద్ధిచేయ గలిగిందో ఈ వాస్తవం తెలియజెప్తోంది.

వాస్తవంగా, పురుగుమందుల/కీటకనాశనిల వ్యాపారం, విదేశీ పెట్టుబడిని మూడుపువ్వులు ఆరుకాయలుగా వర్ణిస్తేస్తూ, హంతక వ్యాపార వాణిజ్యంగా తయారుచేసిందన్నది స్పష్టం.

చీడ పీడలను, క్రిమికీటకాలను తట్టుకొని, వాటిని నిలవరించి అధిక దిగుబడిని సాధిస్తుందని అమెరికాకు చెందిన గుత్త విత్తన కంపెనీ మోన్సాంటో, దాని అనుబంధసంస్థలు మరియు భారతదేశంలో వారి భాగస్వాములు పెద్దఎత్తున ప్రచారం చేసిన బి.టి. పత్తి విత్తనాల మోసకారితనం ఇప్పటికీ రుజువైంది. దాదాపు 2 సం॥ల కాలం బి.టి. విత్తనాలు వాడిన పత్తిరైతులు తమ పైరు లను చీడపీడలు, క్రిమికీటకాలు ఆశించటంతో, ఈ విపత్తునుండి బయటపడేందుకు పురుగు మందులను వాడేందుకు అనివార్యంగా నెట్ట బడ్డారు. దీనిని ఆసరా చేసుకొని, ప్రమాదకర రసాయనాలతో కూడిన పురుగుమందులను విక్రయించే కంపెనీలు, నిషేధిత రసాయనాలతో తయారైన పురుగుమందుల అమ్మకాలను ప్రోత్సహించాయి. చీడపీడలతో తల్లడిల్లుతూ దీనినుండి బయటపడేందుకు వెంపర్లారుతున్న అమాయకులైన, విషయపరిజ్ఞానం తగినంతగా లేని రైతులకు, కల్తీ, నకిలీ పురుగుమందులను కూడా అమ్మి భారీగా సొమ్ముచేసుకున్నారు.

బి.టి.పత్తి చేలలో పురుగుమందుల విష ప్రభావానికి లోనై యవత్తుల్ జిల్లాలో రైతులు,

వ్యవసాయ కూలీలు మరణించగా, 2017 నవంబర్ రెండవ వారంలో చీడపురుగుల దాడితో పంటలు సర్వనాశనం కావటంతో 9 మంది రైతులు ఆత్మహత్య చేసుకున్నారు. వ్యవసాయార్థిక రంగంలో సంబంధం కలిగిన నిపుణుల అంచనా ప్రకారం, భవిష్యత్తులో ఈ తరహా ఆత్మహత్యల సంఖ్య ఆందోళనకరంగా పెరగనుంది. ప్రభుత్వ సంస్థలు సరఫరాచేసిన నకిలీ పురుగుమందులు, తగిన సమయంలో సాంకేతిక సహాయ మందించాల్సిన వ్యవసాయాధికారులు స్పందించ కుండా నిర్లక్ష్యం వహించటం - చట్టప్రకారం పురుగుమందుల, చీడపీడమందుల వ్యాపారాన్ని అదుపు చేసి, నియంత్రించకపోవటం - కారణంగా ఈ పరిస్థితి కొనసాగుతోంది.

ఒక్క మహారాష్ట్ర రాష్ట్రంలోనే పురుగు మందుల విషప్రభావానికి గురై ఇటీవలే 48 మంది మరణించగా, 1800 మంది ప్రజానీకం ఈ కారణంగా అస్వస్థతకు గురయ్యారనే వార్త కలచివేస్తోంది.

పురుగుమందుల అవశేషాలను కలిగివున్న ఆహారపదార్థాలను, కూరగాయలను తీసుకున్న కారణంగా ఆంధ్రప్రదేశ్ లో గుంటూరు, విజయవాడ, విశాఖ, ఒంగోలు, కర్నూలు, తిరుపతి ప్రాంతాలలో అనేకమంది 'అప్లాస్టిక్ ఎనీమియా' అనే ఓ కొత్తవ్యాధికి గురవుతున్నారని ఇటీవలే వెలుగులోకి వచ్చింది. ప్రతి సం॥రం 3 నుండి 4 వేల వరకూ ప్రజలు ఈ రోగాల బారిన పడుతుండగా, అనేకమంది ఈ కారణం గానే మరణిస్తున్నారు. ఆంధ్రప్రదేశ్ లోని పలు ప్రాంతాల్లో వరిసాగు చేస్తున్న పొలాలలో జులై -డిసెంబర్ మధ్యకాలంలో 'ఫిరాటే-10జి' గుళికలను వెదజల్లిన వ్యవసాయ కార్మికులు విషప్రభావానికి గురవుతున్నారనే వార్త కూడా ఇటీవలే వెలుగుచూసింది. ఈ కారణంగా కూడా అనేకమంది మృత్యువాతపడుతున్నారు. కానీ ప్రభుత్వం, వారి పాలనాయంత్రాంగం మాత్రం, పురుగు మందుల విషప్రభావ కారణంగా సంభవిస్తున్న మరణాలను గుర్తించటానికి నిరాకరిస్తోంది.

ఇటీవల, 2017 డిసెంబర్ 3న, ఆంధ్రప్రదేశ్ రాష్ట్రం-విజయనగరం జిల్లా- గుర్ల మండలం-కెల్ల గ్రామంలో రసాయన పురుగు మందుల విషప్రభావానికి లోనైన నాలుగు కేసులు నమోదయ్యాయి. పరిపంట కుప్ప నూర్చిన నలుగురు వ్యవసాయ కార్మికులు వాంతులు, విరేచనాలతో అస్వస్థులయ్యారు. వారిని దగ్గరలోని ప్రైవేటు ఆసుపత్రికి తరలించి, చికిత్స అందించుతుండగానే వారిలో ఇరువురు మరణించారు. మరో ఇద్దరి పరిస్థితి అప్పటికి

ప్రమాదకరంగానే వుంది. వారు సూర్యిళ్ళు చేసిన పరిధాన్యం పంటదశలో వున్నప్పుడు పంటపై రసాయనక్రిమి సంహారాలను ఉపయోగించారు. రసాయన క్రిమిసంహారాల విషప్రభావం కారణంగానే ఈ వ్యవసాయ కూలీలు అస్వస్థు లవటం, మరణాలు సంభవించాయని, వారికి చికిత్స చేసిన వైద్యులు అభిప్రాయపడ్డారు. తన అంతులేని అమానవీయ లాభాలవేటలో విదేశీ పెట్టుబడి రూపొందించి, అమలుచేసిన పైరుపచ్చ విప్లవంద్వారా భారత వ్యవసాయరంగం ఎలాంటి దుష్పరిణామాలకు లోనైందో, ఈ సంఘటన ఒక్కటే తేటతెల్లంచేస్తోంది.

యధాప్రకారం ప్రభుత్వమూ, వారి పాలనా యంత్రాంగమూ విచారణల నాటకాన్ని ప్రారంభించాయి. విషపూరిత పురుగుమందులను అసాధారణ పరిమాణంలో ఉపయోగించే టప్పుడు, పురుగుమందుల కంపెనీల భద్రతా హెచ్చరికలను బాధితులైన రైతులు, వ్యవసాయ కూలీలు పాటించలేదనటంతోపాటు, పురుగు మందులు చల్లేపుడు వారు సూచించిన విధంగా ముందు జాగ్రత్త చర్యలు చేపట్టకపోవటమే మరణాలకు కారణమనే విధంగా ఈ విచారణ కమిటీల చర్యలున్నాయి.

ఈ విధంగా విదేశీ పెట్టుబడియొక్క దానికి దళారీలైన భారత బడాపెట్టుబడిదారుల యొక్క అంతులేని, అమానవీయ పురుగు మందుల సామ్రాజ్యాన్ని నేర విముక్తం చేయటమే వీరి చర్యలన్నింటి సారాంశంగా వుంది.

నిషేధించబడిన పురుగుమందులను లేదా ఒక పరిమితికి లోబడి ఉపయోగించాల్సిన, పెను ప్రమాదకరంగా మారే అవకాశమున్న పురుగు మందులను ఉపయోగించినందుకు, పొలంలో పురుగుమందులను చల్లే సమయంలో చేయ దగిన, చేయకూడని పనులుగా పేర్కొన్న వాటిని పాటించక పోయినందుకు వారు రైతులనే నిందిస్తున్నారు. వాటి విషప్రభావాన్ని బట్టి అనేక పురుగుమందులపై వివిధ దేశాలలో నిషేధం విధించినప్పటికీ, భారతదేశంలో వాటిపై ఉద్దేశ పూర్వకంగా నిషేధం విధించకుండా, లభ్య మయ్యేట్లు చేసిన తమ నిర్వాకాన్ని కప్పిపుచ్చు కునేందుకు వారు ఈవిధంగా చాకచక్యంగా ప్రయత్నిస్తున్నారు.

ఇప్పుడు "దశలవారీగా" 18 రకాల పురుగు మందులపై నిషేధం విధించనున్నామని వారు ప్రకటించారు. పురుగుమందుల తయారీకి అవసరమైన దిగుమతులను మరియు 12 రకాల పురుగుమందులను 2018 జనవరి 1వ తేదీ నుండి, మరో 6 ఇతర పురుగుమందులను 2020 డిసెంబర్ 31నుండి నిషేధించనున్నట్లుగా

ప్రకటించారు. వీనిలో అత్యధిక పురుగుమందులు తీవ్రస్థాయి విషప్రభావం కలిగివుండి తేనె టీగలకు, పక్షులకు ఎంతో హానికరంగా వున్నాయి. భూగర్భ జలాలతో సహా నీటి వనరులను ఎంతో కలుషితమం చేస్తున్నాయి.

మరోవైపున పురుగుమందుల విష ప్రభావంతో అస్వస్థతకు గురవుతున్నారని, మరణాలు సంభవిస్తున్నాయనే వార్తలనే నిరాధార మైనవిగా పురుగుమందుల పారిశ్రామిక సంస్థ అయిన 'క్రాప్ కేర్ ఫెడరేషన్ ఆఫ్ ఇండియా' (సిపిఎఫ్ఐ) కొట్టిపారేస్తోంది. పురుగుమందులు చల్లటంవలన విషప్రభావానికి గురై మరణిస్తారనే ముందస్తు అంచనా కలిగివుండటానికి బలమైన శాస్త్రీయకారణాలుండాలని ఈ సంస్థ పేర్కొంటోంది.

రసాయన పురుగుమందులు, అవి కలిగించే విషప్రభావాల గురించి దానికారణంగా మరణాల గురించి ప్రజలలో తగినంత పరిజ్ఞానం లేకపోయిన ఈ పరిస్థితుల్లో, ఈ మరణాలపై సిబిఐ సాగించే బూటకపు విచారణ నేపథ్యంలోనే 'జనెటికల్ ఇంజనీరింగ్ అప్రెజిల్ కమిటీ(జిఇపిసి) యొక్క ఉపసంఘం రంగంలోకొచ్చింది. జులై 29న, చాలా త్వరితంగా జన్యుమార్పిడి ఆవాలను వ్యాపారపరంగా విడుదల చేయటానికి ప్రభుత్వ ఆమోదం పొంది సిద్ధమైంది. జన్యుమార్పిడి ఆవాలనుపయోగించి పంట పండించే రైతులు గ్లాఫోసైనేట్ కలిగివున్న చీడపీడల నివారిణిని పంటపై వుపయోగించేట్లుయితే, ఆ రైతులపై చట్టపరమైన చర్య తీసుకోవలసివుంటుందని సిఫార్సు చేసింది. అమెరికా జాతీయ ఆరోగ్య సంస్థ సమాచారం ప్రకారం గ్లాఫోసైనేట్ కలిగి వున్న చీడపీడల మందులు మానవుల నాడీ మండలంపై తీవ్ర దుష్ఫలితాల్ని కలగజేస్తాయి. ఈ సిఫార్సులన్నీ-ప్రమాదకర పురుగుమందులపై కఠినమైన నిషేధాన్ని అమలుచేయకుండా పురుగు మందుల పరిశ్రమను నేరాన్నుండే విముక్తం చేసి రైతులపై మరింత భారం మోపే చర్యలు మినహా వేరుకాదు.

ఈ సంక్లిష్ట సమయంలోకూడా పాలకులు, పాలనాయంత్రాంగం నీచంగా వ్యవహరిస్తూ, విదేశీ పెట్టుబడి స్థాపించిన పురుగుమందుల పరిశ్రమ ప్రయోజనాలను రక్షించేందుకే తప్ప, దేశానికి తిండిపెట్టే, భారత ఆర్థికవ్యవస్థకు వెన్నెముకగా నిలిచే రైతుల ప్రయోజనాలు నెరవేర్చేందుకు ఏమాత్రం సిద్ధంగా లేవు.

ఈ విధంగా, పైరుపచ్చ విప్లవం వెంటాడు తున్న సమస్యలలో ఆర్థిక దుష్ఫలితాలతోపాటు పురుగుమందుల విషప్రభావమనే సమస్య ప్రమాదకరంగా వుంది. దీనిని కొనసాగనీయకుండా రాజీలేకుండా చివరికంటా పోరాడాలి. ★

(చివరి పేజీనుండి)

మరణాలకు కారణమైన రసాయనంపై అభిప్రాయాలలో విభజన తీసుకువచ్చేందుకు, శాస్త్రవేత్తలను గందరగోళపరచటానికి యునీసి వివిధ ప్రయత్నాలు చేసింది.

భోపాల్ - గాంధీ మెడికల్ కళాశాలలోని వైద్యశాస్త్ర ఆచార్యుడైన డా॥ ఎన్.పి.మిశ్రాను యునీసి తనకు అనుకూలంగా ప్రభావితం చేసింది. భోపాల్ విషమాయు బాధితులై దుర్మరణం పొందినవారి శవపరీక్షలను నిర్వహించింది ఈయనే. మిథైల్ ఐసోసైనేట్ కల్గించే దుష్ప్రభావాలపై చర్చలపేరిట ప్రైవేట్ సెమినార్లకు ఆయనను అమెరికాకు ఆహ్వానించి, ఆయనను ప్రలోభాలకు లోనుచేశారు. వైద్యమంత్రిత్వ శాఖను తోసిపుచ్చి అమెరికాలో నిర్వహించే సెమినార్లకు డా॥ మిశ్రా వెళ్ళి వచ్చేవాడు. అమెరికాలో న్యాయమూర్తిని కలిసి అభినందనలు తెలియచేసే అవకాశం ఈయనకు కలుగజేశారు. తదనంతరం మానవ జీవన వ్యవస్థపైన 'మిక్' వాయువు వైద్యపరంగా కల్గించే ప్రభావాలను తెలుసుకునేందుకు, అమెరికా, లండన్లలోని ప్రయోగశాలలను సందర్శించి, అక్కడి శాస్త్రవేత్తలతో ఆయన సంభాషణలు జరిపాడు. ఈ విధంగా డా॥ మిశ్రాను యునీసి తనవైపు కట్టిపడేసుకుంది. ఆరోజున లీక్ అయిన వాయువు 'మిక్' అని యునీసి ఘంటాపథంగా చెబ్తోంది. ఈవిధంగా యునీసి ద్వారా ప్రభావితమైన డా॥ మిశ్రా, విషమాయుబాధితులకు సోదీయం ట్రై సల్ఫేట్ (యన్టిఎస్) ఇంజెక్షన్ ఇవ్వరాదని మధ్యప్రదేశ్ వైద్యమంత్రిత్వశాఖలోని వైద్య విభాగ డైరెక్టర్ నిర్ణయం చేసే విధంగా చర్యలు చేపట్టాడు. హైడ్రోజన్ సైనైడ్ విషానికి యన్టిఎస్ ఇంజెక్షన్ సరైన ఔషధంగా, విరుగుడుగా పనిచేస్తుంది. భోపాల్ బాధితులు 'మిక్' వాయువు ఫలితంగా మాత్రమే మరణించారనే యునీసి ప్రకటనకు మద్దతుగా నిలిచేందుకు డా॥ మిశ్రా యునీసితో ఈ స్థాయిలో కుమ్మక్కయ్యాడు.

దీనిని వ్యతిరేకిస్తూ కాంగ్రెస్ నాయకుడైన దిగ్విజయ్ సింగ్ నాటి ప్రధానమంత్రి రాజీవ్ గాంధీకి ఫిర్యాదు చేస్తూ 29-8-1985న రాసిన ఓ లేఖలో "ప్రభుత్వ వైద్యుడు సరైన ఔషధమైన యన్టిఎస్ను ఉపయోగించటానికి నిరాకరించటం ఫలితంగా అనేకమంది బాధితులు మరణించారు" అని పేర్కొన్నాడు. "యన్టిఎస్ ఉపయోగించి వుంటే అనేకమంది బాధితులలో స్వీయాయత్నంగా, భౌతికంగా మెరుగుదల ఉండి వుండేద"ని కూడా ఆయన పేర్కొన్నాడు.

ఇంతేగాక, 1985 అక్టోబర్ 10 నాటి ప్రధానమంత్రి కార్యాలయ రహస్య ఫైల్ ప్రకారం,

గ్యాస్ బాధితులకు వైద్యం అందించటానికి కూడా యునీసి నిరాకరించిందని తెలుస్తోంది. "1984 డిసెంబర్ 6న భారత సంతతికి చెందిన వృత్తి పరమైన వైద్యనిపుణునితో సహా యునీసి సాంకేతిక బృందం భోపాల్ చేరుకుంది. బాధితుల విషస్థాయిని గూర్చి, వారికి అందే వైద్యసేవల గూర్చి సమాచారాన్ని అందించవలసిందిగా పడేపడే వారికి విజ్ఞప్తి చేసినప్పటికీ, వారు ఆ సమాచారాన్ని అందజేయలేదు." అంటే దీనిని బట్టి యునీసి దుష్టత్వం, కుట్రలత్వం ఏ స్థాయిలో వుందో అర్థమౌతుంది.

పై వివరాలు, సాక్ష్యాలన్నీ ఆనాటి రాత్రి భోపాల్లో విడుదలైన వాయువు 'మిక్' కాదనీ, హైడ్రోజన్ సైనైడ్ అనీ, ఈ వాయువే ఆనాటి రాత్రి భయంకర విధ్వంసానికి, వేలాదిమంది మరణాలకీ కారణమైందనీ స్పష్టం చేస్తున్నాయి.

'మిక్' వాయువు 200 డిగ్రీల సెల్సియస్ కంటే అధిక ఉష్ణోగ్రత వద్ద హైడ్రోజన్ సైనైడ్ అణువులుగా విడిపోతుందని నిరూపితమైన సత్యం'గా యునీసి ప్రచారం చేసింది. అయితే, భోపాల్ పరిశ్రమలో 200 డిగ్రీల సెల్సియస్ ఉష్ణోగ్రతను ఎందుకు మించవలసి వచ్చిందనే ప్రశ్నకు కానీ, అలా ఉష్ణోగ్రత పెరిగితే జరగనున్న విపరీతాలు తెలిసివుండే ఎందుకు ఈవిధంగా చేశారనేదానికిగానీ వివరణ ఇవ్వకుండా తప్పుకుంది. ఘటన జరిగిననాడు భోపాల్ పరిశ్రమలో ఉష్ణోగ్రత 200 డిగ్రీల సెల్సియస్కు మించి వుందని యునీసి వాదన చేయటం సాధ్యంకాదు.

పైన తెలిపిన, అందుబాటులోనున్న పాక్షిక సమాచారంతోనైనా, హేతుబద్ధంగా ఆలోచించ గలిగే ఎవరైనా - ఈ క్రింది విధంగా జరిగి వుండవచ్చనే నిర్ధారణకు రాగలుగుతారు : a) ఆనాటి రాత్రి భోపాల్లో వెలువడినది 'మిక్' వాయువు కాదు; హైడ్రోజన్ సైనైడ్ b) యునీఐఎల్ తాను ప్రకటించిన లక్ష్యానికనుగుణంగా క్రిమి సంహారకాలను ఉత్పత్తి చేయటంలో మాత్రమే నిమగ్నమైలేదు c) యునీసి గత చరిత్రను పరిగణలోకి తీసుకుంటే, అది రసాయన యుద్ధాల ప్రయోగాలతో సంబంధం కలిగి వుంది. కావున ఇక్కడ కూడా తన పరిశ్రమలో తయారుచేసిన రసాయనాలు మానవులపై ఎలాంటి ప్రభావం కలిగిస్తోందో ప్రయోగం చేసివుండాలి d) అమెరికా లేదా ఏ అభివృద్ధిచెందిన దేశంలోనైనా కఠినమైన చట్టాలు, నిబంధనలు, తనిఖీల నడుమ మానవులపై ఇలాంటి రసాయన ప్రయోగాలు చేయటం సాధ్యమూ, సులభమూ కాదు కనుక, విదేశీ సహాయంపై, అమెరికా నిధులపై, విదేశీ ప్రైవేటు పెట్టుబడులపై ప్రత్యేకించి అమెరికా

ప్రైవేటు పెట్టుబడిపై అభివృద్ధిపేరిట ఆధారపడి వున్న భారతదేశం వంటి అభివృద్ధి చెందుతున్న దేశంలో ఇలాంటి భయంకరమైన, అమాన వీయమైన ప్రయోగాలు చేయాలని యునీసి ఎంచుకున్నదని స్పష్టమౌతోంది. వ్యవసాయ అభివృద్ధి, వ్యవసాయ అవసరాల అభివృద్ధి కోసం నిధులు అందించే అమెరికా కార్యక్రమాలు - రసాయన క్రిమిసంహారాల ఉత్పత్తిపేరిట భారత దేశంలోకి యునీసి జొరబడటానికి మార్గాన్ని ఏర్పరచి, భారత ప్రజలపై రసాయన యుద్ధ ప్రయోగాలు జరిపేందుకు అవకాశం కల్పించింది. ఈ రసాయన యుద్ధ ప్రయోగాల ఫలితంగా జరిగే సామూహిక మరణాల సందర్భంగా కూడా, అమెరికా వంటి దేశాల్లో చెల్లించాల్సిన భారీ నష్టపరిహారాలకు బదులుగా కొద్ది మొత్తాలను పరిహారంగా చెల్లించి యునీసి తేలికగా చేతులు దులుపుకొని దీని నుండి బయటపడ గలుగుతుంది.

కనుక భారతదేశ ప్రజలను 'ప్రయోగ జంతువులు'గా ఉపయోగించుకొని తన రసాయన యుద్ధ ప్రయోగాలను నిర్వహించటానికి యునీసి భోపాల్లో తన పరిశ్రమను స్థాపించిందని నిర్ధారించుకోవచ్చు. ప్రస్తుత సామ్రాజ్యవాద ప్రపంచీకరణ యుగంలో కూడా రుణగ్రహీతలైన దేశాలలో ప్రత్యేకించి, భారతదేశంలో విదేశీ పెట్టుబడి యొక్క ఇలాంటి భయంకరమైన, ఘోరమైన పాత్రను మనం చూడగలుగుతాం. విదేశీ పెట్టుబడి తన అధీన సంస్థల ద్వారా భారతదేశంలో సాగిస్తున్న 'ఔషధ ప్రయోగాల' పరిశ్రమలోనూ, ఎలాంటి చట్టబీజీ లేకుండా మనదేశ ప్రజానీకాన్ని 'గిసీపిస్'గా ఉపయోగిస్తున్నారు. అదేవిధంగా విదేశీ పెట్టుబడి ఆధ్వర్యంలో నడుస్తున్న 'అద్దె గర్బాల' పరిశ్రమలో సైతం తమ గర్బాలను అడ్డెక్కివ్వటానికి అంగీకరించిన మహిళలను కూడా అమానవీయంగా ప్రయోగ జంతువులుగా పరిగణిస్తున్నారు.

మనదేశంలో విదేశీ ప్రైవేటు పెట్టుబడి యొక్క క్షమాార్థంగాని దుర్మార్గమైన ఈ కోణం, దీనిపాత్ర ఎంతటి భయానకంగా వుందో తెలుపుతోంది. మానవత్వపు విలువలన్నింటినీ ఉల్లంఘించటమే ఇది. విచ్చలవిడిగా, మొరటుగా శ్రమదోపిడీ సాగించటం, మానవ, సహజవనరులన్నింటినీ లూటీ చేసుకెళ్ళటం; విదేశాలలోని వారి మాతృసంస్థలకు వివిధ పేర్లతో లాభాలను, పెట్టుబడిని తరలించటం; రుణగ్రహీత లేదా తమ పరిశ్రమ స్థాపించబడిన దేశం యొక్క సార్వభౌమత్వాన్ని వివిధ రూపాల్లో కించపరటం, తక్కువ చేయటం - తద్వారా ఆయాదేశాల ప్రభుత్వాలను, అదేవిధంగా ఆయాదేశాల స్థానిక పెట్టుబడిదారీవర్గం లేదా పాలకవర్గాలను తమ

ఆర్థికవ్యవస్థలద్వారా నియంత్రించటం - వంటి ఇప్పటికీ సాగుతున్న వివిధ లక్షణాలన్నింటితో పాటు, భోపాల్ విషవాయు విలయం ద్వారా యుసిసి, విదేశీ పెట్టుబడి యొక్క మరో దుర్మార్గ ముఖాన్ని బహిర్గతపరచింది. విదేశీ పెట్టుబడి యొక్క ఈ గంభీరమైన పార్శ్వం హేయము, గర్వనీయమేగాక, రాజీలేకుండా పోరాడవలసింది కూడా.

భారత ప్రజలపై రసాయన ఆయుధాలను ప్రయోగించి ఫలితాలను కనుగొనేందుకు యుసిసి నిర్వహించిన తన దుర్మార్గమైన చర్యను కప్పి పుచ్చుకునేందుకు, నేర్పుగా ప్రపంచ దృష్టి నంతా భోపాల్ లోని యుసిఐఎల్ పరిశ్రమలోని భద్రతా ఏర్పాట్లు, భద్రతా నియంత్రణ చర్యలు, భద్రతా నియంత్రణ యంత్రాంగం వంటి అంశాలపైకి మళ్ళించటం ద్వారా భోపాల్ పరిశ్రమలో భద్రతా నియంత్రణ ఉల్లంఘనల వలననే విషవాయు విపత్తు సంభవించిందని విశ్వసించే వైపుగా చర్యలు చేపట్టింది.

ప్రపంచంలోని బడా బహుళజాతి రసాయన పరిశ్రమ 'డా' ప్రస్తుతం భోపాల్ లోని యుసిఐఎల్ పరిశ్రమ యజమానిగా వుంది. ఈ డా కంపెనీ తనంత తానుగా 'ఫ్రీడమ్ ఎట్ మిడ్వైట్' రచించిన ఇద్దరు ఫ్రెంచి రచయితలను (డొమినిక్ లాపరో మరియు జేవియర్ మోర్లెను), ఇండియా రప్పించి, భోపాల్ ను సందర్శింపజేయించి, భోపాల్ విపత్తుపై ఒక రచన చేయించేందుకు పూనుకుందనేది ఈ సందర్భంలో గమనించాల్సిన అంశం. వీరు కల్పానిక నవలా రచనలో తమ కున్న ప్రావీణ్యతను, వైపుణ్యాన్ని రంగరించి 'ఫైవ్ పార్ట్ మిడ్వైట్ ఎట్ భోపాల్' అనే ఆకట్టుకునే నవలను రాశారు. కఠినమైన భద్రతా నియంత్రణలతో భద్రతా ప్రమాణాలను, భద్రతా సౌకర్యాలను కల్పించటంతోపాటు మనదేశంలోని ఈ పరిశ్రమ యొక్క భద్రతా పర్యవేక్షక సిబ్బందికి భద్రతా విధివిధానాలను అందజేసి, వానిని పాటించటంలో అడ్డుతమైన భద్రతాపరమైన శిక్షణను సమకూర్చటంలో యుసిసి అత్యధిక ప్రాధాన్యతనిచ్చిందని వారు తమ నవలలో అభివర్ణించారు. సునిశితమైన భద్రతా పరికరాల ఏర్పాటు, నియంత్రణ, తగిన శిక్షణ వున్నప్పటికీ, 1984 డిసెంబర్ 3-4 తేదీల మధ్య రాత్రి, ఈ భద్రతా సూచనలను అర్థం చేసుకొని, అమలు చేయటంలో మన దేశ ఉద్యోగ సిబ్బంది విఫలమవటమే ఈ పారిశ్రామిక విపత్తుకు కారణమని ఆ నవలలో పేర్కొన్నారు. భోపాల్ లో తాను జరిపిన పారిశ్రామిక విషవాయు విధ్వంసపు నేరాన్నుండి తనను తాను విముక్తి చేసుకునేందుకు యుసిసి ఈవిధంగా పకడ్బందీగా పథకాన్ని రూపొందించింది.

పారిశ్రామిక ప్రమాదాల సందర్భంలో బడా పెట్టుబడిదారీ పారిశ్రామికవేత్తలు, గాయపడిన కార్మికులకు నష్టపరిహారం చెల్లించే తమ బాధ్యతను ఎగవేయటానికి, బూర్జువా చట్టాలు ఆమోదించే 'కార్మికుల నిర్లక్ష్యాన్ని' గురించి ఎలా వాదనలు చేస్తారో అమెరికన్ రచయిత జాక్ లండన్ తన ప్రఖ్యాత నవల 'ఐరన్ హీల్' (ఉక్కుపాదం)లో అద్భుతంగా వర్ణిస్తాడు. కావున ఇది అనాదిగా కొనసాగుతూ వస్తున్నదేనని అందరికీ తెలిసిన వాస్తవం. భారతదేశంలో విప్లవకారులపై బనాయించిన భిన్నమైన కుట్ర కేసుల సందర్భంలోనూ, నష్టపరిహారాన్ని ఎగ వేయడానికి పారిశ్రామికవేత్తలు పేర్కొనే కార్మికుల 'నిర్లక్ష్యం' గురించి, వలస పాలకులు ఆమోదించిన అసమంజసమైన ఆనాటి చట్టాలపై ఆధారపడి వాదనలు చేస్తున్నారనే అంశాన్నీ లేవనెత్తారు. ఇప్పుడు ఇదే రకమైన వాదనతో యుసిసి, భోపాల్ వినాశనానికి తన కనీస బాధ్యత నుండి కూడా విముక్తి కాదలచుకుంది.

"అమెరికా ప్రమాణాలతో పోలిస్తే చెల్లించాల్సిన నష్టపరిహారం మొత్తం, ఒక పెద్ద మొత్తమే కాదు. ఏకకాలంలో పరిష్కారంగా దావాను సవాల్ చేయకుండానే యూనియన్ కార్పొరేట్ ఆ మొత్తాన్ని కోర్టులో జమచేయ గల్గుతుంది. అయితే, తమ పక్షం నుండి ఏవిధంగానూ నిర్లక్ష్యం జరిగిందని ఆమోదించ కుండా వుండేందుకు మాత్రమే వారు వాదనలు చేస్తున్నారు...." అని భారత అటార్నీ జనరల్ కె. పరాశర్ అందజేసిన ఓ సలహా పత్రంలో పేర్కొన్నారు.

యుసిసి తన పేచీకోరు, తప్పుడు వాదనలకు మద్దతుగా భారత ప్రభుత్వ పాలనా యంత్రాంగం లోని ప్రముఖుల, మధ్యవర్తుల గొంతులను అరుపు తెచ్చుకొని, ఈ విపత్తుకు యుసిసి ఏవిధం గానూ జవాబుదారీ కాదు అని ప్రపంచాన్ని నమ్మించజూసింది.

అమెరికాకు చెందిన ఆర్థర్ డి లిథ్ ఇంక్ సీనియర్ ఉపాధ్యక్షుడు అశోక్ యస్. కేల్కర్, నాటి ఇండియా ప్రధానమంత్రి రాజీవ్ గాంధీకి ఓ నోట్ పంపాడు : "యుసిసి చైర్మన్ అయిన వారెన్ అందర్సన్ నాకు స్వయంగా తెలుసు. అనేకమార్లు కలిసి మాట్లాడుకున్నాము కూడా. నేను మరియు నా ఉద్యోగ సిబ్బంది పదుల సందర్భాల్లో యుసిసి పరిశ్రమలను సందర్శించి రక్షణ, భద్రత దృష్టి కోణం నుండి వారు చేపట్టిన భద్రతా చర్యలను పరిశీలించాము. మా సీనియర్ యాజమాన్యం, యుసిసి సీనియర్ యాజమాన్యాల నడుమ పరస్పర ఈ సంబంధాల ద్వారా వ్యక్తిగతంగా నేను ఈ అభిప్రాయానికి వచ్చాను.

యుసిసి మర్యాద, మన్నన కల్గిన ఓ గౌరవనీయ పరిశ్రమ. ఆర్థికభారాలతో నిమిత్తం లేకుండా పైనుండి క్రిందవరకూ రక్షణ, భద్రతా చర్యలను ఈ పరిశ్రమ చేపడుతుంది. అందర్సన్ మరియు ఆ పరిశ్రమ సీనియర్ యాజమాన్యమంతా భోపాల్ న్యాయ వివాదం యొక్క వేగవంతమైన, సమంజసమైన పరిష్కారంపట్ల ఆసక్తి కనబరుస్తున్నారు". 22-1-1986 రాసిన ఈ లేఖలో తాను రాజీవ్ గాంధీకి డూన్ పాఠశాలలో సహ విద్యార్థినని, తన తండ్రి ఇందిరాగాంధీకి సలహాదారుగా వుండేవాడని కూడా కేల్కర్ గుర్తుచేశాడు.

అలాగే, విదేశాంగమంత్రిత్వశాఖ సహాయ కార్యదర్శి యస్. సింగ్ కు, న్యూయార్క్ కు చెందిన పారిశ్రామిక విపత్తుల సంస్థ కార్యనిర్వాహక డైరెక్టర్ అయిన పాల్ శ్రీవాత్సవ్ 3-2-1986న ఓ లేఖ రాశాడు. ఆ లేఖలో ఆయన యుసిసి తరపున న్యాయశాఖామంత్రి హాన్స్ రాజ్ భరద్వాజ్ తో సమావేశమైన సందర్భాలను గుర్తుచేశాడు. అలాగే ఎమ్ఎస్ మాబెల్ రెబెల్లోతో కలసి భోపాల్ లో యస్. సింగ్ తో 1986 ఆగస్టులో జరిగిన క్లుప్తమైన సమావేశంలో పాల్గొన్న విషయాన్ని దీని తదనంతర భోపాల్ విషవాయు 'విషాద' బాధితుల అంశమై భారతదేశంలోని అనేకమంది రాజకీయ నాయకులను, ప్రభుత్వ ఉన్నతాధికారులను యుసిసి ఉన్నత స్థాయి యాజమాన్య ప్రతినిధులను కలసి చర్చలు చేసినట్లుగా గుర్తుచేశారు. 1986 డిసెంబర్ 8 నుండి 3 వారాలపాటు తాను ఢిల్లీలో అందు బాటులో ఉంటానని తెలియజేస్తూ, ప్రత్యేకించి పేర్కొన్న రెండు ఫోన్ నెంబర్లలో తనను సంప్రదించితే, భోపాల్ ఫుటన్ విషయంలో తాను మధ్యవర్తిత్వం వహిస్తానని ఆ లేఖలో పేర్కొన్నారు.

ఈ విధంగా నేరస్తుడైన యుసిసి తరపున చురుగ్గా వాదించటానికి కిరాయికి మధ్యవర్తులను యుసిసి ప్రాయోజితం చేసింది.

అమెరికా రక్షణశాఖ మాజీ అండర్ సెక్రటరీ ఈగల్ బషర్, ఆనాడు డా॥ కిసెంజర్ తరపున పనిచేస్తూ యుసిసి తరపున నాటి ప్రధాని రాజీవ్ గాంధీ సలహాదారుడైన ఎల్.కె. రూపా ద్వారా రాజీవ్ గాంధీని సంప్రదించాడు. "వారెన్ అందర్సన్ సాధ్యమైనంత గౌరవనీయమైన, ఇరుపక్షాలకు ఆమోదయోగ్యమైన పరిష్కారానికి ఎదురు చూస్తున్నాడు" అనే యుసిసి చిలక పలుకులనే ఆయన కూడా తన లేఖలో వల్లెవేశాడు. (ఎల్ కె రూపా లేఖ - 1985 డిసెంబర్ 15)

అయితే, ప్రచారం కాబడిన విధంగా యుసిసి యాజమాన్యం బాధితులకు నష్ట

పరిహారం అంశంలో గౌరవనీయమైన పరిష్కారానికి ఆచరణలో సిద్ధంగాలేదని రుజువైంది. “యుసిసికి తన ఉన్నతస్థాయి పరపతిని కాపాడుకోవటం; ఈ అంశంలో తన వెనుక మునుగులో దన్నుగా నిలిచిన పురుగుమందుల, కీటక నాశనిల, ఔషధాల బహుళజాతి పరిశ్రమల భవిష్యత్తును పరిరక్షించటమే తన లక్ష్యమని కూడా యుసిసి రుజువు పరచుకొంది. వారి వంచనలను, వాస్తవిక ఆచరణను దగ్గరగా పరిశీలించాల్సి వుంటుంది” అని అజిత్ హతీ సింగ్ హెచ్చరించాడు.

బాధితులకు నష్టపరిహారాన్ని సాధ్యమైనంతగా తగ్గించటానికి యుసిసి సర్వవిధాలా ప్రయత్నించింది. 1988లో 470 మిలియన్ డాలర్ల స్వల్పమొత్తాన్ని భారత ప్రభుత్వానికి చెల్లించటం ద్వారా న్యాయస్థానం వెలుపల ఒకేసారి వివాదాన్ని పరిష్కరించుకొని, యుసిసిని ఈ బాధ్యత నుండి సంపూర్ణంగా విముక్తి కావటానికి అవకాశం ఇచ్చారు. యుసిసి బాధితులకు 1.5 బిలియన్ డాలర్ల పరిహారాన్ని చెల్లించాలని ప్రాథమికంగా డిమాండ్ చేసిన భారత ప్రభుత్వం, తర్వాత భోపాల్ కోర్టులో 3.1 బిలియన్ డాలర్ల పైగా చెల్లించాలని యుసిసిని భారీగా డిమాండ్ చేసి, ఆపై 470 మిలియన్ డాలర్ల ఒకేసారి పరిష్కారానికి దిగివచ్చింది.

1.5 బిలియన్ డాలర్ల నష్టపరిహారం చెల్లింపు కోరుతూ ప్రాథమికంగా భారత ప్రభుత్వం అమెరికా న్యాయస్థానంలో సవాల్ చేసింది. ఈ కేసుతో సంబంధం వున్న న్యాయమూర్తి వ్యవహారం నడిపిన తర్వాత, భారత ప్రభుత్వం ఈ పరిహార మొత్తాన్ని 500 మిలియన్ డాలర్లకు తగ్గించింది. అయితే ఎలాంటి ప్రాధాన్యతా లేని భోపాల్ న్యాయస్థానంలో భారత ప్రభుత్వం 3.1 బిలియన్ డాలర్ల పరిహారాన్ని డిమాండ్ చేస్తూ యుసిసిపై సవాల్ చేయటం - భారత ప్రజలను మోసగించి, ప్రభుత్వం తమ తరపున న్యాయంకోసం పోరాడుతోందనే భ్రమలు కల్పించటానికి మాత్రమే.

కార్పొరేటు నేరస్థుడైన, శిక్షార్హుడైన యుసిసి యొక్క క్రూర, అమానవీయ చర్యల పట్ల భారత పాలకుల, పాలకవర్గాల, భారత ప్రభుత్వాల వైఖరి తీవ్ర గర్హనీయమైనది. దేశభక్తి అణుమాత్రమున్న ఏ స్వతంత్ర, సార్వభౌమ పాలకులూ లేదా ప్రభుత్వాలైనా ఇంతటి సిస్సిగ్గగా వ్యవహరించజాలవు.

భోపాల్ గ్యాస్ దుర్ఘటన జరిగిన మూడు రోజులలోపే, నేరస్థుడైన యుసిసి చైర్మన్ అండర్సన్ భారతదేశం నుండి రాచ మర్యాదలతో తప్పించారు. ఆనాడు అధికారంలో వున్న రాజీవ్ గాంధీ నేతృత్వంలోని కాంగ్రెస్ పార్టీ కానీ,

తదనంతరం అధికారంలోకి వచ్చిన ఏ పార్టీల ప్రభుత్వాలు కూడా, కార్పొరేటు నేరస్థుడైన యుసిసిని భారత న్యాయస్థానాల్లోకానీ, మరెక్కడైనాకానీ శిక్షింపజేయటానికి నిజాయితీగా ప్రయత్నమే చేయలేదు. శిక్షార్హమైన యుసిసి నేరస్వభావం, దాని మోసకారితనం గురించి పూర్తిగా తెలిసివుండీ కూడా, భారత ప్రభుత్వం, పాలకులు యుసిసి ఎదుట మోకరిల్లి, ఏదోరకపు పరిష్కారం కోసం దేబిరించటం కూడా, యుసిసి ఘాతుకత్వానికి వ్యతిరేకంగా భారత ప్రజల్లో నెలకొన్న ఆగ్రహవేశాలను జోకొట్టేందుకు మాత్రమే.

ఘోర దుర్ఘటన జరిగిన దాదాపు ఆరు నెలల తర్వాత కూడా, బాధితులను ఆదుకోవటంలో ప్రభుత్వం విఫలమైంది. సంతృప్తికరమైన ఉపశమనాన్ని కల్పించటంలోను, విషవాయు ప్రభావిత బాధితులకు వైద్యం, సౌకర్యాలందించటంలోనూ ప్రభుత్వం ఘోర నిర్లక్ష్యం వహించింది.

కేంద్ర, రాష్ట్ర ప్రభుత్వాలు బాధితుల పూర్తి స్థాయి జాబితానే రూపొందించలేకపోయారు. విషవాయు కారణంగా మృతిచెందిన కుటుంబాలకు తక్షణ పరిహారం కూడా అందించలేదు. అంగవికలరైన, అశక్తులైనవారికి సంపూర్ణంగా వైద్యమే అందలేదు. విషపూరితానికి విరుగుడు ఎన్టీఎస్ అని కనుగొన్నా బాధితులకు దానిని అందజేయలేదు. బాధితులకు పునరావాసం కల్పించటానికి ప్రభుత్వాలు చేసినదేమీ లేదు. వాస్తవానికి బాధితుల గోడు పట్ల ప్రభుత్వాలు ఘోరమైన పట్టనీతనాన్ని ప్రదర్శించాయి. ఇంతటి ఘోర దుర్ఘటన, వినాశనం తర్వాత బాధితులకు కనీసం అండగా నిలవవలసిన పాలకులు, అత్యంత దుర్మార్గంగా వ్యవహరించటంలో నాటి రోమన్ చక్రవర్తి నీరోను మించిపోయారు.

మరోవైపున, అధికారంలోనున్న పాలకులు, పాలకపార్టీ తగిన మోతాదులో ప్రజల అభిప్రాయాన్ని తమకు అనుకూలంగా మలచుకొనేందుకు, సమస్యకు పరిష్కారాన్ని కనుగొనటంలో రాజీవ్ గాంధీ పాత్రను పైకెత్తటం కోసం ప్రయత్నించాయి. అదేవిధంగా మధ్యప్రదేశ్ లోని నాటి అర్జున్ సింగ్ ప్రభుత్వం చాలా అభివృద్ధి కార్యక్రమాలు చేపట్టిందనేవైపు ప్రజల దృష్టిని మళ్ళించే ప్రయత్నాలు కూడా చేశాయి. ఈ లక్ష్యాన్ని సాధించుకోవటానికి అవి ప్రభుత్వేతర స్వచ్ఛంద సంస్థలపై ఆధారపడ్డాయి. ప్రభుత్వం ఇప్పటికీ చేపట్టిన అభివృద్ధి కార్యక్రమాలేమిటి, ఇంకా చేపట్టవలసినవేమిటి అనేవైపుగా దృష్టి మళ్ళిస్తూ ఆ స్వచ్ఛందసంస్థల ఆధ్వర్యంలో సెమినార్లు, చర్చాగోష్ఠులను నిర్వహింపజేశాయి. భోపాల్ ఘటనపట్ల మధ్యప్రదేశ్ రాష్ట్ర ప్రభుత్వ నిర్లక్ష్యం, బాధ్యతారాహిత్యంవైపు కేంద్రీకరణ

వెళ్ళనీయకుండా వామపక్షేతర స్వచ్ఛందసంస్థల తోడ్పాటుతో ప్రభుత్వ ప్రతిష్టను నిలుపుకునే ప్రయత్నం చేశాయి. వామపక్ష సంఘటనగా చెప్పబడే ‘ప్రపంచశాంతి మండలి’ ఆధ్వర్యంలో నిర్వహించ తలపెట్టిన అంతర్జాతీయ సెమినార్ అవగాహన వెలుగులో ఈ సెమినార్లను నిర్వహించాయి. ఈ విధంగా కార్పొరేటు నేరస్థుడైన యుసిసిని విచారించి, శిక్షింపజేసి, భోపాల్ విష వాయు బాధితులకు ఉపశమనం, పునరావాసం దిశగా మరన్ని అవసరమైన చర్యలు తీసుకోవటానికి బదులుగా, వామపక్షంతో సామరస్యం ఏర్పరచుకోవటానికి అవి ప్రయత్నించాయి.

నేరస్థుడైన యుసిసిని దోషిగా నిలబెట్టడంలో కేంద్రంలోను, మధ్యప్రదేశ్ లోను వరుసగా వచ్చిన ప్రభుత్వాలేవీ నిర్దిష్ట చర్యలేమీ తీసుకోలేదు. ప్రధాని అటల్ బీహారీ వాజ్ పేయీ నేతృత్వంలోని కేంద్ర ప్రభుత్వం కూడా యుసిసిని నేరస్థునిగా రుజువుచేసేందుకు చేసినదేమీ లేదు. భారత దేశంలోని న్యాయస్థానాల్లో విచారించేందుకు అండర్సన్ ను మనదేశం పంపవలసిందిగా అమెరికా ప్రభుత్వానికి విజ్ఞప్తి చేస్తూ ఓ లేఖ రాసి చేతులు దులుపుకున్నారు మినహా, ఆ తర్వాత గట్టిగా దానికోసం ప్రయత్నం చేసిన పాపాన పోలేదు. భోపాల్ విషవాయు బాధితుల బాధలకు ముగింపు పలికేలా మెరుగైన పునరావాసం, ఉపశమన కార్యక్రమాలు, చర్యలను వరుసగా అధికారంలోకి వచ్చిన ప్రభుత్వాలేవీ కూడా చేపట్టలేదు. భోపాల్ దుర్ఘటన జరిగిన తర్వాత 33 సంవత్సరాలపాటు విషవాయు బాధితులను వారి ఖర్చానికి వారిని వదిలేసిన, అధికారంలో కొనసాగిన ఈ ప్రభుత్వాలేవీ భోపాల్ లోనూ, పరిసర ప్రాంతాల్లోనూ విష కలుషితమైన పర్యావరణాన్ని, పరిసరాలనుగానీ, కాలవ్యపూరితమైన నేల, నీటివనరులనుగానీ పరిశుభ్రం చేయటానికి నీతి, నిజాయితీతో వ్యవహరించలేదు. భోపాల్ యుసిఐఎల్ పరిశ్రమ ఆవరణలో నిల్వవున్న టన్నుల కొద్దీ విష వ్యర్థాలను ఈనాటికీ కూడా తొలగించలేదు.

యుసిఐఎల్ భోపాల్ పరిశ్రమ నేటి యజమాని అయిన ‘డా కెమికల్స్’, భోపాల్ లోనూ, పరిసరాల్లోనూ పర్యావరణ శుద్ధి ప్రక్రియలు చేపట్టటానికి, విషవ్యర్థాలను తొలగించి, శుభ్ర పరిచేందుకు మొండిగా నిరాకరిస్తూంటే, భారతదేశంలో ప్రభుత్వాలు దానిని ఆమోదించి, మౌనంగా వుండటమేగాక, మనదేశంలో తన వ్యాపార కార్యక్రమాలు సాగించుకోవటానికి డౌ కంపెనీని రాచ మర్యాదలతో స్వాగతిస్తున్నాయి.

రతన్ టాటా నాయకత్వంలోని భారతదేశ బడా పారిశ్రామిక పెట్టుబడిదారీవర్గం, భోపాల్ లో

శుద్ధి ప్రక్రియ బాధ్యతను డౌ కంపెనీ చేపట్టాలనే న్యాయమైన ప్రతిపాదనను వ్యతిరేకించి, బడా బహుళజాతి కార్పొరేషన్ అయిన డౌ కెమికల్స్ కు మద్దతుగా నిలిచింది. ఈవిధంగా తమకుతాము ఆపాదించుకుంటున్న దేశభక్తి, జాతీయభావం వంటివేవీ తమలో లవలేశం కూడా లేవనీ, బాధిత ప్రజానీకంపట్ల అమానవీయంగా, అగౌరవంగానే వ్యవహరిస్తామని బహిర్యతపరుచుకుంది.

భోపాల్ విషవాయు ఘటన జరిగిన సమయంలో అధికారంలోనున్న రాజీవ్ గాంధీ నేతృత్వంలోని కాంగ్రెస్ పార్టీ ఆధ్వర్యంలోని ప్రభుత్వం యొక్క దేశభక్తి హీనమైన, దుర్మార్గ చర్యగా బయటకు ఇది కనిపించినప్పటికీ, వాస్తవంలో తదనంతర కాలంలో కేంద్రంలో, రాష్ట్రంలో వరుసగా అధికారంలోకి వచ్చిన పార్టీల ప్రభుత్వాలేవీ ఈ ఘటనలో ప్రజలకు న్యాయం చేయటానికి పూనుకోలేదు. కనుక, ఇది ఒక పార్టీ, లేదా ప్రధాని యొక్క అక్రమ ప్రవర్తనగా మాత్రమే చూడలేం. ఇది - పాలకవర్గాల ఆధ్వర్యంలోని నేటి పాలనావ్యవస్థ సిగ్గుపడాల్సిన వైఫల్యం అనేది నిస్సందేహం.

విదేశీ ప్రైవేటు పెట్టుబడితో సహా, విదేశీ సామ్రాజ్యవాద పెట్టుబడిపై ఈ పాలకవర్గాలు వారి ప్రతినిధులైన పాలకులు ఆధారపడి వున్నారు. తద్వారా సామ్రాజ్యవాదులు మనదేశ ఆర్థిక వ్యవస్థపై ఆధిపత్యం కలిగివుండి, దోపిడీ సాగిస్తూ, మన పెట్టుబడిని, సహజవనరులను లూటీచేసి తరలించుకెళ్ళిపోతున్నారు. ఈ పరిస్థితి పాలకులను సామ్రాజ్యవాద విదేశీ పెట్టుబడికి దాసోహం చేయటంతోపాటు, సామ్రాజ్యవాద పాలకులకు ప్రత్యేకించి అమెరికా సామ్రాజ్యవాదానికి, దాని ప్రయోజనాలకు సేవకులుగా మార్చివేసింది. ఈ కారణంగా యుసిసికి వ్యతిరేకంగా ఈ పాలకు లేమీ చేయలేరు. పోగా, యుసిసి ప్రయోజనాల పరిరక్షణకు భారత ప్రజలను మోసగించేందుకు సైతం సిద్ధమౌతారు.

భారతదేశంలో విదేశీ ప్రత్యక్ష పెట్టుబడుల కోసం అమెరికా సామ్రాజ్యవాద ప్రభువులను మన పాలకులు, బడా పారిశ్రామిక పెట్టుబడి దారీ పాలకవర్గమూ ఏవిధంగా దేబిరిస్తూందో ప్రతి క్షణం మనం గమనిస్తూనే వున్నాము. అధికారంలో కొనసాగుతున్న బిజెపి ప్రభుత్వ

దేశభక్తి ప్రవచనాలుకానీ, వివిధ రాష్ట్రాలలో లౌకికవాద ప్రభుత్వాలుగా చెప్పుకుంటున్న ఇతర పాలకపార్టీల ప్రభుత్వాలుగానీ, లేక అధికారం కోసం పోటీపడుతున్న పాలకపార్టీలుగానీ - ఇవన్నీ సామ్రాజ్యవాదానికి, సామ్రాజ్యవాద విదేశీ పెట్టుబడికి ప్రత్యేకించి అమెరికా సామ్రాజ్య వాదానికి లోబడి వున్నవే.

యుసిసి సృష్టించిన వినాశకర ఘటన నుండి భారత ప్రజాస్వామిక, దేశభక్తియుత శక్తులు ఈ విధమైన పాఠాలు తీసుకోవాలి, భారతదేశంలో సామ్రాజ్యవాద వ్యతిరేక, పూర్వదర్శ వ్యతిరేక కార్యక్రమంతో కూడిన ఒక నిజమైన ప్రజల ప్రజాస్వామిక వ్యవస్థ - నూతన ప్రజాస్వామ్య వ్యవస్థ - స్థాపన ద్వారానే ప్రజలపై సాగే ఈ విధమైన ద్రోహాలను, ఘోరాలను నిరోధించటం సాధ్యమౌతుంది. అలాంటి ఒక కార్యాచరణ ప్రణాళిక మాత్రమే భారత ప్రజలముందు నిజమైన దేశభక్తియుత, జాతీయ కర్తవ్యాలను పుంచగలుగుతుంది.

(బివరాలు - 27.8.17న సండే ఎక్స్ ప్రెస్ లో ప్రచురితమైన యతీష్ యాదవ్ రాసిన 'జుట్టిసా బోటెట్' వ్యాసం నుండి - కృతజ్ఞతలతో) ★

లూటీకి గురవుతున్న రైతాంగం

వివిధ రకాల పంటలకు ప్రభుత్వం ప్రకటిస్తున్న మద్దతు ధరలపై 'ఆల్ ఇండియా కిసాన్ సంఘర్ష కో-ఆర్డినేషన్ కమిటీ' ఒక అధ్యయనం చేసింది. గత ఖరీఫ్ సీజన్ లో మద్దతు ధరకూడా లభించని ఫలితంగా, మద్దతు ధరకంటే తగ్గించి తమ పంటను అమ్ముకోవాల్సిన దుస్థితికి నెట్టబడిన రైతాంగం, 36,000 కోట్ల రూ॥ దోపిడీకి గురయ్యారని ఆ అధ్యయనం తన నిర్ధారణలో వెల్లడిచేసింది.

దేశంలోని వివిధ రాష్ట్రాలలో పండించిన, ప్రధాన హోల్ సేల్ మార్కెట్లకు చేరిన ఏడు ఖరీఫ్ పంటలను తీసుకొని కనీస మద్దతు ధరలకు సగటు మార్కెటు ధరకు ఉన్న తేడాను లెక్కించి ఈ నిర్ధారణలకు వచ్చారు. ఒక నిర్దిష్ట సమయంలో ప్రతి పంటకు దేశంలోని వంద ప్రధాన మార్కెట్ యార్డులలో లభించిన విలువను సేకరించి సగటు మార్కెట్ ధరను నిర్ధారణ చేశారు. ఉత్పత్తి చేసిన మొత్తం పంటలో నుండి రైతుల స్వీయ వినియోగాన్ని మినహాయించటంద్వారా అమ్మకం

సాగించిన పంట మొత్తాన్ని నిర్ధారించారు. వరి, మొక్కజొన్న, సజ్జ, సోయాబీన్, వేరుశనగ, పత్తి మరియు పప్పుధాన్యాల అమ్మకాలలో రైతాంగం ఎంతెంత నష్టపోయారో గణించారు.

ఏకెఎస్ సిసి ప్రతినిధి మాట్లాడుతూ, అధికారపార్టీ 2014 ఎన్నికలలో తన ప్రణాళికలో వాగ్దానం చేసిన విధంగా ఉత్పత్తి ధరపై 50 శాతం లాభాన్ని కూడా కలుపుకుంటే వ్యవసాయదారులు కోల్పోయిన మొత్తం 2 లక్షల కోట్లకు పైగా వుంటుందని పేర్కొన్నారు.

పంట	కనీస మద్దతు ధర (క్వింటాల్ కు రూ॥లో)	సగటు మార్కెట్ ధర (క్వింటాల్ కు రూ॥లో)	అమ్మకాల అంచనా (మిలియన్ క్వింటాళ్ళు)	రైతులు పొందిన నష్టం (కోట్ల రూపాయల్లో)
వరి	1,550	1,397	7,985	12,218
మొక్కజొన్న	1,425	1,130	1,549	4,866
సజ్జ	1,425	1,101	593	1,920
సోయాబీన్	3,050	2,711	1,163	3,944
వేరుశనగ	4,450	3,834	569	3,507
పత్తి	4,320	4,172	3,195	4,728
పప్పులు	5,400	3,189	216	4,786
మొత్తం				35,985

భోపాల్ విషవాయు విధ్వంసానికి 33 ఏండ్లు

మీదేరేంలా సామ్రాజ్యవాద పెట్టుబడి క్రూర స్వభావానికిది ఓ మచ్చుతునేక

భోపాల్ విషవాయు విధ్వంసం, ప్రపంచ పారిశ్రామిక విపత్తులలో కెల్లా ఘోరమైనది. అమెరికాకు చెందిన బడా రసాయన కర్మాగార సంస్థ అయిన యూనియన్ కార్పొరేషన్ (యుసిసి) యొక్క అధీన పరిశ్రమ అయిన యూనియన్ కార్పొరేషన్ ఇండియా లిమిటెడ్ (యుసిఐఎల్) పరిశ్రమలో 1984 డిసెంబర్ 3-4 తేదీల మధ్య రాత్రి ఈ విధ్వంసం చోటు చేసుకుంది. ఇది యుసిసి తన చేజేతులా సృష్టించిన పారిశ్రామిక విపత్తు అనేది నిస్సందేహం.

భోపాల్ నగరంలోనూ, పరిసర ప్రాంతాల ప్రజానీకంపైనా భోపాల్ విషవాయు విపత్తు తరాలపాటు విధ్వంసక ప్రభావాన్ని కల్గిస్తూ, ఈ నాటికీ తీవ్ర సంకటంగా వుంది. యుసిసి సృష్టించిన పారిశ్రామిక విపత్తు జరిగి 33 సం॥లు గడిచినప్పటికీ, భోపాల్లోనూ, పరిసర ప్రాంతాలలోనూ మూడు తరాలకు చెందిన ప్రజలు విషవాయు ప్రభావంతో ఎన్నో బాధలకు గురౌతూ, తమను ఆదుకుంటారనే ఎలాంటి ఆశలూ లేక జీవచ్ఛవాలుగా మిగిలి వున్నారు.

భోపాల్ యుసిఐఎల్ పరిశ్రమ నుండి వెలువడిన విషవాయువు ప్రభావంతో వేలాదిమంది ప్రజలు అప్పటికప్పుడే మరణించారు. విడుదలైన విషవాయువు ప్రభావం కారణంగానే తదనంతర కాలంలో వేలాదిమంది మృత్యువాతబడ్డారు. వేలాదిమంది ప్రజానీకం శారీరకంగా, మానసికంగా అంగవికలురుగా మారిపోయారు. వీరిలో కొందరు తమ చూపును క్రమంగా కోల్పోయి, గుడ్డివారయ్యారు. అనేకమంది నరాల సంబంధ వ్యాధుల బారిన పడగా, మరి అనేకము దీర్ఘకాల వ్యాధులకు గురై దుర్భర బాధలు అనుభవిస్తున్నారు. మూడు తరాల తదనంతరం కూడా ఆ విషవాయువు స్త్రీ, పురుషుల జన్మవులపై ప్రభావం చూపుతూ ఈనాటికీ ఆ ప్రాంతంలో అనేకమంది మహిళలు గర్భండాల్పలేకున్నారు; తల్లులు కాలేకున్నారు. అనేకమంది శారీరకంగా, మానసికంగా వికలురైన శిశువులకు జన్మనిస్తున్నారు. 5,50,000 మందికి పైగా ప్రజలు విషవాయు ప్రభావానికి గురై చికిత్సలేని రకరకాల జబ్బులతో పీడించబడుతూనే వున్నారు. ఈరోజుకు కూడా అనేకమంది ప్రజలు నిద్రకు దూరమైన జబ్బుతోనుండగా, మరి అనేకమంది జీర్ణకోశ సంబంధ వ్యాధులతో దయనీయ జీవితాలు గడుపుతున్నారు. ఆనాటి ఘటనలో మరణించిన వారు మరణించగా బ్రతికున్నవారు విషవాయు ప్రభావానికి లోనై జీవితానికి, మరణానికి మధ్య జీవచ్ఛవాలుగా కొట్టుమిట్టాడుతున్నారు. విషవాయు ప్రభావితమైన వారిలో అత్యధికులు తమ జీవనాధారాన్ని కోల్పోయి, తమ జీవన మనుగడ సమస్యను ఎదుర్కొంటున్నారు.

యుసిఐఎల్ నుండి 40 మెట్రిక్ టన్నులకు పైగా విషవాయువు విడుదలై, భోపాల్ పరిసర వాతావరణంలో కలిసిపోయిన ఫలితంగా, పరిసరాలు, పర్యావరణం తీవ్రంగా కలుషితమైంది.

పరిసరాల్లో భూమి ఒక లక్షా పదివేల టన్నుల వరకూ విషపూరితంగా మారింది. భూమి, పరిసరాలు, పర్యావరణం కలుషితమూ, విషపూరితమైన 33 సం॥ల తర్వాత కూడా ఈ కాలుష్యాన్ని పరిహరించటానికి, తొలగించటానికి యాజమాన్యమూ, ప్రభుత్వమూ ఏవిధమైన చర్యలూ చేపట్టలేదు.

పైన పేర్కొన్నవన్నీ యుసిసి సృష్టించిన భోపాల్ విషవాయువిపత్తు యొక్క దుష్ఫలితాలుగా కళ్ళెదుట కనిపించే స్పష్టమైన దుష్ప్రభావాలు కాగా, కంటికి కనబడని, మరింత ప్రాముఖ్యం కల్గిన దుష్ఫలితామూలు ఈ విషవాయు ఉదంతంతో మరెన్నో చోటుచేసుకున్నాయి. ఈ దుష్ఫలితామూలు భారతదేశంలోకి వస్తున్న విదేశీ పెట్టుబడి యొక్క భయంకరమైన, అమానవీయమైన ముఖాన్ని వెలుగులోకి తెచ్చాయి.

భారతదేశానికి అమెరికా సహాయం - ప్రత్యేకించి వ్యవసాయ అభివృద్ధి, వ్యవసాయ అనుబంధ కార్యక్రమాలకు - అందుతున్న కాలంలో యుసిసి భారతదేశంలోకి ప్రవేశించింది. యుసిసి తన అధీనంలో పురుగుమందుల తయారీకి యుసిఐఎల్ పరిశ్రమను భోపాల్లో స్థాపించింది. భారత వ్యవసాయరంగ అభివృద్ధి అవసరాలకనుగుణంగా క్రిమినోహరకాలను ఉత్పత్తి చేయటం భోపాల్లోని యుసిఐఎల్ లక్ష్యంగా పేర్కొంది.

అయితే, 1984 డిసెంబర్లో భోపాల్లో జరిగిన విషవాయు విధ్వంసం, అది కలుగజేసిన వినాశనం, వేలాదిమంది హతాన్మరణం పాలవటం, అనేక వేలమందిని మృతప్రాయులుగా చేయటం, భూమి-పర్యావరణ పరిసరాలలో ఇది కలుగచేసిన కాలుష్యం, విషపూరిత వ్యర్థాలు - ఇవన్నీ యుసిఐఎల్ ప్రకటిత లక్ష్యంలోని వాస్తవికతను అనుమానించే ఒక న్యాయమైన సందేహం తలెత్తడానికి కారణమవుతున్నాయి.

రెండవ ప్రపంచయుద్ధ కాలంలో అమెరికా యుద్ధశాఖకు రసాయనాల సరఫరాదారుగా యుసిసి వుండేదనీ, ఆ సమయంలో అమెరికా రసాయన యుద్ధ ప్రయోగాలు చేసేదనేది అందరికీ తెలిసిందే.

భోపాల్ విషవాయు విధ్వంసం అనంతరం ప్రధానమంత్రి కార్యాలయంలోని సహాయకార్యదర్శి రాజేశ్వరి టాండన్ ఓ ప్రకటనలో ఇలా పేర్కొన్నారు : 'భోపాల్లో ఈ విపత్తు జరిగినప్పటి నుండి యూనియన్ కార్పొరేషన్కు చెందిన ఓ శక్తివంతమైన బృందం యూనియన్ కార్పొరేషన్ పరిశ్రమ ఆవరణలో ఇంతకు ముందుగా నిర్వహించిన ప్రయోగాల సాక్ష్యాలను, వాయువు వెలువడిన అనంతరం విషపూరితం జరిగిన సాక్ష్యాలను నామరూపం లేకుండా చేయడానికి చురుగ్గా పనిచేస్తూంది'.

1984 డిసెంబర్ 3-4 తేదీల మధ్య రాత్రి వాతావరణంలోకి విడుదలకాబడిన విషవాయువులు లేదా రసాయనాలు ఏమిటో, వాటి వివరాలను ఈనాటికీ వెల్లడిచేయకపోగా, 'వ్యాపార రహస్యాల' సాకుతో అలా వెల్లడించటానికి యుసిసి నిరాకరిస్తోంది.

భోపాల్ పరిశ్రమ నుండి వెలువడి, వాతావరణంలో కలిసిన వాయువు మిథైల్ ఐసోసైనేట్ (మిక్) వాయువుగా యుసిసి ప్రకటించింది. ఏమైనా, జర్మనీకి చెందిన ఓ విషరసాయనాల స్వచ్ఛంద పరిశోధకుడు చేసిన దర్శాప్ర, శవపరీక్షల ద్వారా 'హైడ్రోజన్ సైనైడ్' విషపూరితం చేయటమే, బాధితుల మరణాలకు కారణంగా పేర్కొన్నారు.

విషవాయు బాధితులై మరణించిన వారి శవాలను పరిశోధించిన జీవవిష అధ్యయనశాస్త్ర ఆచార్యుడు, మధ్యప్రదేశ్లో మెడికో - లీగల్ నిపుణుడు అయిన డా॥ హీరేష్ చంద్ర కూడా హైడ్రోజన్ సైనైడ్ ఫలితంగానే ఈ మరణాలు సంభవించాయని అభిప్రాయపడ్డాడు.

(తరువాయి 20వ పేజీలో)